

بِسْمِ اللّٰهِ الرَّحْمٰنِ الرَّحِیْمِ

امام المتکلمین  
حضرت محدث اعظم ہند کچھوچھوی اشرفی علیہ الرحمۃ  
کے حضور  
اہل علم و قلم کے رشحات محبت

# مقالات اشرفیہ

(محدث اعظم ہند کا نفرس)

۱۹۹۶ء

مرتب:

محمد منشا تابش قصوری اشرفی

رضا کیڈمی لاہور





بِسْمِ اللّٰهِ الرَّحْمٰنِ الرَّحِیْمِ

امام المتکلمین  
حضرت محدث اعظم ہند کچھوچھوی اشرفی علیہ الرحمۃ  
کے حضور  
اہل علم و قلم کے رشحات محبت

# مقالات اشرفی

(محدث اعظم ہند کا نفرس)

۱۹۹۶ء

منعقدہ فلیٹیز ہوٹل لاہور

مرتب:

محمد منشا تابش قصوری اشرفی

رضا اکیڈمی لاہور



خطا نام  
نور شمسوار اشرفی

|       |  |            |
|-------|--|------------|
| ..... | مقالات محدث اعظم ہند کانفرنس                     | نام کتاب   |
| ..... | محمد منشاء تابلش قصوری اشرفی                     | مرتب       |
| ..... | 144  | صفحے       |
| ..... | 1000   | تعداد      |
| ..... | 1996ء  | اشاعت اول  |
| ..... | 1999ء  | اشاعت ثانی |
| ..... | رضا اکیڈمی، لاہور۔                               | ناشر       |
| ..... | احمد سجاد آرٹ پریس، لاہور۔                       | مطبع       |
| ..... | دعائے خیر محقق معاونین رضا اکیڈمی رجسٹرڈ، لاہور۔ | قیمت       |

## عطیات بھیجنے کے لیے

رضا اکیڈمی اکاؤنٹ نمبر ۸۳۸۸۳، حبیب بینک وسن پورہ برانچ، لاہور۔  
بذریعہ ڈاک طلب کرنے والے حضرات 10 روپے کے ٹکٹ ارسال کریں۔

ملنے کا پتہ :

## رضا اکیڈمی (رجسٹرڈ)

مسجد رضا محبوب روڈ، چاہ میراں، لاہور، پاکستان کوڈ نمبر ۵۴۹۰۰

فون نمبر 7650440

# بِسْمِ اللّٰهِ الرَّحْمٰنِ الرَّحِیْمِ

## آئینہ مقالات اشرفیہ

|     |  |   |
|-----|--|---|
| 5   | محمد منشا تابش قصوری   | نشان منزل   |
| 9   | محمد منشا تابش قصوری   | تعارف اشرف  |
| 23  | حضرت ڈاکٹر پیر سید محمد مظاہر اشرف الاشرفی<br>الجیلانی مدظلہ | اور کاروان فنا گیا                                  |
| 25  | حضرت ڈاکٹر پیر سید محمد مظاہر اشرف الاشرفی<br>الجیلانی مدظلہ | خطبہ صدارت  |
| 33  | صاحبزادہ خورشید احمد گیلانی                                  | حیران کر دینے والی شخصیت                            |
| 39  | علامہ اقبال احمد فاروقی                                      | ایک پاکیزہ محفل                                     |
| 44  | ریاض حیدری اشرفی   | حضرت محدث اعظم کچھو چھوی علیہ<br>الرحمۃ             |
| 49  | پروفیسر سید فدا حسین بخاری                                   | محدث اعظم ہند کے فارسی کلام کی چند<br>جملیاں        |
| 57  | علامہ شبیر احمد ہاشمی  | محدث اعظم ایک اولہ ایک تحریک                        |
| 75  | محمد منشا تابش قصوری   | سادات اشرفیت سے خانوادہ رضویہ کی<br>عقیدت و محبت    |
| 82  | حضرت علامہ مفتی محمد عبد اللہ قادری اشرفی                    | مجاہد ملت، شیخ الاسلام                              |
| 89  | صاحبزادہ سید صابر حسین شاہ بخاری قادری                       | محدث بریلوی اور محدث کچھو چھوی<br>رحمۃ اللہ تعالیٰ  |
| 132 | ڈاکٹر خواجہ عابد نظامی صاحب                                  | حضرت مولانا سید محمد المعروف محدث<br>اعظم کچھو چھوی |
| 139 |  | معروف شرکاء کانفرنس کے اسماہ گرامی                  |

چودھویں صدی کے لہجری

کے عظیم عاشق رسول (صلی اللہ علیہ وسلم) الشاہ امام احمد رضا خان بریلوی  
رحمہ اللہ تعالیٰ کے خلیفہ اعظم شیخ الاسلام و المسلمین حضرت الحاج  
شیخ ضیاء الدین احمد مدنی رحمہ اللہ تعالیٰ کی حیات مبارکہ

پر ایک مستند اور جامع دستاویز

# ضیاء الدین

کنیٰ لوی

مُرتَبَا

حَافِظُ مَجَلَّطِ اَہْمَرِ رِضَا وَاذَرِی زَیْدِ مَجْدُو  
نہایت خوبصورت ڈالی دار جلد — صفحات

رِضَا دَارِ اِلْشَاعِیَّتِ لَہُورِ پَکِستان

## نشان منزل

محمد منشا تابش قصوری اشرفی

کئی صدیوں سے خاندان سادات اشرفیہ کچھوچھا شریف، براعظم ایشیاء میں مسند علیت و روحانیت کا علمبردار چلا رہا ہے۔ سلطان التارکین، رأس العارفین، حضرت مخدوم سید اشرف جہانگیر سمنانی قدس سرہ النورانی رحمہ اللہ تعالیٰ نے اپنے قدم مہمنت لزوم سے سرزمین ہند کو جب سے مشرف فرمایا ہے ان کے فیضان سے زمانہ آج تک مسلسل مستفیض ہوتا آ رہا ہے۔ بڑی بڑی شخصیات نے اس خاندان بے خزاں کو صدا پڑ بہار رکھا، جن کی تفصیل صفحات تواریخ میں مرقوم ہے۔ ماضی قریب میں اس خانوادہ عالی مقام کو بام عروج سے بہرہ مند فرمانے میں سیاح عجم و عرب، مبلغ، شرق و غرب، حضرت شاہ ابو احمد علی حسین اشرفی الجیلانی کچھوچھوی رحمہ اللہ تعالیٰ کا بہت عمل دخل ہے۔ آپ کے بعد یادگار سلف، حجۃ الخلف، امام المتکلمین، سید المعلمین، رئیس المناظرین، حضرت سید محمد الاشرافی الجیلانی المعروف محدث اعظم ہند رحمہ اللہ تعالیٰ جن کی ذات ستودہ صفات، جامع الکملات تھی۔ پاک و ہند میں ایک سے بڑھ کر ایک عالم و فاضل، شیخ کامل ہوا ہے مگر آپ کی مثال ناپید ہے۔

تحریک پاکستان میں آپ نے مسلمانان ہند و پاک کی ایسے ولولہ انگیز انداز میں قیادت فرمائی کہ اہل سنت و جماعت کے تمام سنی علماء و مشائخ کرام آپ کی آواز بن گئے، بنارس سنی کانفرنس نے پاکستان کی بنیاد رکھ دی۔ جہاں آپ کے صدارتی خطبہ نے تحریک کو کامیابی سے ہمکنار کر دیا۔ حضرت محدث اعظم ہند رحمہ اللہ تعالیٰ نہ صرف اہل سنت و جماعت کے محسن تھے بلکہ آپ تمام باشندگان پاکستان کے عظیم ترین محسن تھے۔ جن کی آواز آج بھی فضا میں گونج رہی ہے اگر بالفرض "مستر محمد علی

جناح تحریک پاکستان سے اعراض بھی کرتے ہیں تو ہم پاکستان بنا کر دم لیں گے، اور بالآخر دنیا کے نقشے پر نظریاتی ملک پاکستان کے نام سے ظہور پذیر ہوا۔

وقت گزرتا گیا، سنی اپنے اکابر کی خدمات کو فراموش کرتے گئے اور دوسروں نے میدان مار لیا انہیں پھر بھی ہوش نہ آیا، خصوصاً محدث اعظم ہند رحمہ اللہ تعالیٰ جیسی عظیم ہستی کو بالکل بھلا دیا جنہیں یاد رکھنا اور متعارف کراتے رہنا از حد ضروری تھا۔ وہ قومیں کبھی زندہ نہیں رہتیں جنہوں نے اپنے اسلاف کو بھلا دیا۔ ہمارا بھی یہی حال ہوا، اب ہم زندگی کو ترس رہے ہیں۔

نہ جانے اللہ تعالیٰ نے کس دردمند کی دعا کو پذیرائی عطا فرمائی اور حضرت الحاج ڈاکٹر پیر سید محمد مظاہر اشرف الاشرافی الجیلانی دامت برکاتہم العالیہ امیر حلقہ اشرفیہ پاکستان، مدیر اعلیٰ ماہنامہ آستانہ کراچی کی صورت میں ایک قائد عنایت فرما دیا۔ جس نے حلقہ اشرفیہ پاکستان قائم کرتے ہی حضرت محدث اعظم ہند رحمہ اللہ تعالیٰ کی شخصیت کو اجاگر کرنے کا بیڑا اٹھایا۔ پھر یکے بعد دیگرے لاہور میں محدث اعظم ہند کانفرنس کے نام سے جدید دور کے تقاضوں کو ملحوظ رکھتے ہوئے عظیم الشان اجتماعات کا سلسلہ شروع فرمایا۔ الحمد للہ جناح ہال لاہور میں پہلی کانفرنس کامیابی سے ہمکنار ہوئی۔ لوگوں کے حوصلے بلند ہوئے۔ اس پذیرائی کو دیکھتے ہوئے بدر اشرفیت مدظلہ نے صوبہ سرحد کے مرکزی شہر پشاور میں محدث اعظم ہند کانفرنس منعقد فرمائی۔ علماء مشارح کرام صوبہ سرحد نے بے حد سراہا اور اپنے تعاون کا یقین دلایا۔ ساتھ ہی ساتھ ماہنامہ آستانہ کراچی جو اب آپ کی زیر ادارت نہایت خاموشی سے اشاعت خدمات انجام دے رہا ہے۔ اس کے دو محدث اعظم ہند نمبر نکالنے گئے جو حضرت محدث اعظم ہند علیہ الرحمۃ کی ذات والہ برکات پر سند کی حیثیت رکھتے ہیں۔ پاک و ہند کے ممتاز اہل قلم نے ان نمبروں کی اشاعت پر آپ کو خراج عقیدت و محبت پیش کیا۔

حضرت قبلہ ڈاکٹر پیر سید محمد مظاہر اشرف الاشرافی الجیلانی دامت برکاتہم العالیہ ان کامیابیوں کے پیش نظر گزشتہ سال ۲۱ مارچ جمعرات ۱۹۹۶ء کو لاہور کے



نہایت مشہور مقام فلیٹز ہوٹل میں ”دوسری محدث اعظم ہند کانفرنس“ منعقد فرمائی۔ جو پہلی کانفرنس سے بھی زیادہ کامیاب ہوئی۔ علماء و مشائخ عظام، اہل علم و قلم، وکلاء شعراء، اصفیاء اور حلقہ اشرفیہ پاکستان سے متعلق خواص نے بڑی محبت سے شرکت فرمائی۔ اجتماع کی کثرت سے وسیع و عریض ہال کا دامن تنگ پڑ گیا۔ مولانا علامہ احمد علی صاحب قصوری ایم۔ اے نے نقابت کے فرائض بڑی خوبصورتی سے سرانجام دیے جب کہ اسٹیج پر ممتاز مذہبی و روحانی شخصیات جلوہ افروز تھیں۔ صدارت حضرت بدر اشرفیت مدظلہ فرما رہے تھے۔ مقالات کے لیے ایک ایک مقالہ نگار کو مانگ پر بلایا جا رہا تھا۔ سامعین کرام کے تاثرات مقالات کی ثقاہت پر دلالت کر رہے تھے، یہاں تک کہ خطبہ صدارت کے لیے صاحب صدر حضرت ڈاکٹر صاحب قبلہ کا نام پکارا گیا!! آپ نے نہایت پرورد، روح پرور، ایمان افروز خطبہ ارشاد فرماتے ہوئے اعلان کیا کہ اس کانفرنس میں پیش کیے گئے مقالات کو نسیا منسیا نہیں کیا جائے گا بلکہ آئندہ کانفرنس کے انعقاد سے قبل انہیں کتابی صورت میں شائع کر دیا جائے گا۔

(انشاء اللہ العزیز)

الحمد لله على كرمه و احسانه آپ کے اعلان کے مطابق مقالات کو اشاعت کا لباس پہنایا جا رہا ہے، اہل علم و قلم سے استدعا ہے کہ آپ حضرت محدث اعظم ہند رحمہ اللہ تعالیٰ کی مبارک زندگی کے ایک ایک پہلو پر لکھئے۔ بھرپور انداز میں تحقیق فرمائیے اور پھر اپنے رشحات قلم، حلقہ اشرفیہ پاکستان کے سپرد کیجئے۔ ہم نہایت خوبصورت انداز میں شائع کر کے آپ کے قلم کی عظمت کو سلام کریں گے!!

آئیے اور حضرت کے صدارتی خطبہ کے ساتھ ساتھ مقالات سے اپنے قلب و نظر کو جلا بخشیمے دعا ہے اللہ تعالیٰ محدث اعظم ہند اور اولیاء اشرفیہ کے فیضان سے ہمیشہ نوازتا رہے نیز حضرت بدر اشرفیت مدظلہ کی قیادت میں اس سلسلہ کو بیش از بیش کامرانی مرحمت فرمائے

امین بجاہ طہ و یسین صلی اللہ علیہ والہ وسلم وبارک وسلم

محتاج دعا محمد نشاء تابش قصوری اشرفی  
خادم حلقہ اشرفیہ پاکستان (رجسٹرڈ) لاہور

## تعارف اشرف

تاجدار معرفت، بدر اشرفیت، پیر طریقت، حضرت الحاج ڈاکٹر

سید محمد مظاہر اشرف

الاشرفی الجیلانی دامت برکاتہم

خاندان سادات اشرفیہ کچھوچھا شریف، براعظم ایشیاء میں آسمان روحانیت کا وہ نیر تاباں اور ارض طریقت کا ایسا کوہ فاران ہے، جس کے انوار و تجلیات اور لعل و جواہرات کے فیضان سے زمانہ استفادہ کرتا آ رہا ہے۔ اس عالی مرتبت خاندان میں جلیل القدر علمی و روحانی شخصیات نے جنم لیا، جن کے مثالی کارناموں کی شہرت زبان زد عام ہے اور جن کی عظمت و رفعت کے ڈنکے چہار دانگ عالم میں بج رہے ہیں۔ نیز ان کے علوم و عرفان اور کمالات صوری و معنوی کا سکہ اکابر وقت نے تسلیم کیا۔

بلاشبہ سادات اشرفیہ روایات اسلاف کا امین اور اخلاف کی عقیدت کا مرکز ہیں اور آج بھی اس مرکز حقیقت سے تقسیم معرفت کا سلسلہ ٹھوس بنیادوں پر قائم ہے۔ اسی رفیع الدرجت خاندان میں سے ایک ناہنہ روزگار شخصیت نے ہمارے دور کو بھی اپنے کردار جمیل اور حسین ترین ظاہری و باطنی توجہات سے منور کرنے کا عزم کر رکھا ہے جو روحانی وجاہت اور علمی اعتبار کے ساتھ ساتھ دولت و ثروت میں بھی قابل صد افتخار ہے۔

یہ میری انتہائی خوش بختی ہے کہ مجھے اس ذات ستودہ صفات کے تعارف کی سعادت نصیب ہو رہی ہے جس کے باعث میں روحانی سکون محسوس کر رہا ہوں۔ وہ

ہیں میرے اور آپ کے ممدوح، پیکر فخر و امارات، امین روحانیت، محافظ طریقت، ناشر تصوف، تاجدار معرفت، بدر اشرفیت حضرت الحاج پیر ڈاکٹر سید محمد مظاہر اشرف اشرفی الجیلانی دامت برکاتہم امیر حلقہ اشرفیہ پاکستان رجسٹرڈ، مدیر اعلیٰ ماہنامہ آستانہ کراچی، چیف ایگزیکٹو نانا کارپوریشن لمیٹڈ کراچی، جن کی نہایت پاکیزہ، مقدس، لائق تقلید اور مسروف ترین زندگی کے بعض گوشے قلم بند کیے جاتے ہیں۔

## ولادت باسعادت

تاجدار معرفت ڈاکٹر پیر سید محمد مظاہر اشرف الاشرفی الجیلانی مدظلہ ۱۹ جنوری ۱۹۳۸ء میں براعظم ایشیاء کے مشہور شہر دہلی میں پیدا ہوئے جو کبھی مدینتہ الاولیاء، مدینتہ العلوم اور مدینتہ المساجد کے نام سے شہرہ آفاق تھا۔ ہندوستان کی اس راجدھانی کو بڑی بڑی روحانی و علمی، سیاسی و ادبی شخصیات نے اپنے وجود مسعود سے چار چاند لگائے۔ علماء و مشائخ وقت نے علوم و فنون اور عرفان و استحسان کا اسے عدیم المثال علمی گہوارہ بنایا۔ دینی و دنیوی سلاطین نے اپنے اپنے وقت میں اسے محل ثریا سے بھی بلند تر عظمت دی۔ بالتحقیق دہلی کو دنیائے روحانیت میں حضرت خواجہ خواجگان قطب الدین بختیار کاکی، حضرت خواجہ نظام الدین اولیاء، محبوب الہی، حضرت شیخ عبدالحق محدث دہلوی رحمہم اللہ تعالیٰ کا شہر کہا جائے تو کوئی مضائقہ نہیں ہوگا۔ اسی شہر عرفان میں ڈاکٹر صاحب قبلہ نے آنکھ کھولی۔

## بشارت اشرفی

حضرت پیر ڈاکٹر سید محمد مظاہر اشرف الاشرفی الجیلانی مدظلہ نے قطب ربانی حضرت پیر سید طاہر اشرف الجیلانی رحمہ اللہ تعالیٰ کے کاشانہ اقدس میں آنکھ کھولی۔ آپ کی ولادت باسعادت سے تین چار سال قبل شبیہ غوث اعظم جیلانی، محبوب ربانی، شیخ المشائخ اعلیٰ حضرت پیر سید علی حسین صاحب الاشرفی الجیلانی کچھوچھا شریف (رحمہم اللہ تعالیٰ) نے آپ کی پیدائش کی بشارت سے نوازتے ہوئے آپ کو محمد مظاہر

اشرف سے موسوم فرمایا اور مظہر اشرفیت کے لقب سے ممتاز فرماتے ہوئے آپ کی جلالت عظمت اور کمال رفعت کے اشارے بھی دیے۔ نیز فرمایا تین چار سال بعد آنے والا شزاوہ اپنے خاندان عالی مقام کے لیے باعث صد افتخار ہوگا۔ چنانچہ اس بشارت کے حصول کے بعد آپ کے والد ماجد فخر سادات، محسن خاندان اشرفیت، قطب الوقت، قطب ربانی حضرت پیر محمد صاحب اشرف ایدنی رحمہ اللہ تعالیٰ آپ کی پیدائش کا نہایت اشتیاق سے انتظار کرتے رہے۔ یہاں تک کہ آپ ۱۹ جنوری ۱۹۳۸ء کو اس جہان رنگ و بو میں مزید رنگ بھرنے کے لیے وہی میں جلوہ افروز ہوئے۔

ڈاکٹر صاحب قبلہ نجیب المرغین سید ہیں۔ آپ حضور سیدنا غوث الاعظم رضی اللہ تعالیٰ عنہ کی اولاد امجاد سے ہیں۔ جنہیں والد ماجد کی طرف سے حسنی اور والدہ مکرمہ کی جانب سے حسینی سید ہونے کا شرف حاصل ہے۔ اس طرح ڈاکٹر صاحب موصوف صحیح النسب سید ہیں۔

### تعلیم و تربیت اور ہجرت

علمی خاندان کی اولاد کو ابتدائی تعلیم کے لیے باہر جانے کی چنداں ضرورت نہیں پڑتی۔ بنا علیہ آپ نے بھی علم کا آغاز گھر پر ہی نورانی قاعدہ اور یسرنا القرآن سے کیا۔ پھر مدرسہ حسین بخش نزد جامع مسجد دہلی میں حضرت حافظ بھورے صاحب سے قرآن کریم ناظرہ مکمل فرمایا۔ حافظ صاحب مرحوم ڈاکٹر صاحب کے دادا جان حضرت پیر سید حسین اشرف صاحب مرحوم و مغفور کے ارشد تلامذہ میں شمار ہوتے تھے۔ نیز درس نظامی کی کتابیں اپنے ماموں جان حضرت علامہ مولانا محمد نسیم احمد صاحب مرحوم سے شروع کیں جو اپنے وقت کے جید علماء میں اعلیٰ مقام پر فائز تھے۔ وہ تدریس کے ساتھ ساتھ سنہری جامع مسجد دہلی میں خطابت کے فرائض بھی انجام دیتے رہے تھے۔ تحریک پاکستان کی سرگرمیوں کے باعث دیگر امور کی طرح تعلیم کے معاملہ میں تسلسل برقرار نہ رہ سکا یہاں تک کہ تقسیم ملک کی صورت میں دنیا کے نقشہ پر اسلامی نظریاتی مملکت پاکستان کا نام ابھرا۔ اس ہنگامہ قیامت میں دوسرے مسلمانوں کی طرح ڈاکٹر

صاحب کے خاندان عزت نشان نے بھی بہت سی قیمتی جائیں وطن پاک پر نثار کیں۔ خاندان کے بعض دیگر افراد کی طرح آپ کے والد ماجد قطب ربانی حضرت پیر سید محمد طاہر اشرف الجیلانی رحمہ اللہ تعالیٰ نے ہجرت وطن کی سنت کو اپناتے ہوئے انتہائی ناگفتہ حالت میں وہلی سے لاہور ورو فرمایا اور شاہی محلہ ستھیاں پانی والا تالاب میں قیام پذیر ہوئے۔ ظاہر ہے ان نازک ترین حالات میں ڈاکٹر صاحب کو تعلیم کا جاری رکھنا ناممکن نہیں تو مشکل ضرور تھا۔ چنانچہ آپ کی تعلیم تحریک پاکستان کی نذر ہوتی رہی۔

پھر لاہور سے نقل مکانی کر کے کراچی پہنچے اور کئی سال تک نہایت صبر آزما اور تکلیف وہ حالات کا سامنا رہا۔ ملٹری ہسپتال مہاجر کیمپ میں قیمتی وقت پاس کیا۔ آخر کار قسمت نے یاوری کی۔ حضرت علامہ مولانا عبدالحامد قادری بدایونی کے توسل سے فردوس کالونی کراچی میں ایک قطعہ اراضی قیماً حاصل کر کے مکان تعمیر کیا اور آپ کے والد ماجد علیہ الرحمۃ نے زندگی کے آخری لمحات وہیں گزارے۔

اب حضرت ڈاکٹر پیر سید محمد مظاہر اشرف الاشرافی الجیلانی مدظلہ نے اس مکان کے نصف حصہ میں دارالعلوم جامعہ طاہریہ اشرفیہ قائم کر رکھا ہے جہاں جدید و قدیم علوم کی معیاری تعلیم کا سلسلہ نہایت عمدگی سے جاری ہے۔

بات ہو رہی تھی ڈاکٹر صاحب قبلہ کے حصول علم کی، مگر آپ کو درمیان میں ایسی بحرانی کیفیت سے دو چار ہونا پڑا کہ تعلیم بھی تحریک پاکستان کی نذر ہو گئی۔ کراچی پہنچنے پر آپ نے علوم درسیہ عربیہ کی تکمیل پر توجہ دی اور تاج العلماء حضرت علامہ مفتی محمد عمر صاحب نعیمی اشرفی رحمہ اللہ تعالیٰ کی عظیم درس گاہ جامعہ عربیہ بحر العلوم میں پڑھنا شروع کیا اور جہد علوم معقول و منقول میں دسترس حاصل کی نیز ساتھ ہی ساتھ سلوک و تصوف کے اسرار و رموز اپنے والد ماجد قطب ربانی پیر سید محمد طاہر اشرف الجیلانی قدس سرہ العزیز سے سیکھے، جو اس سلسلہ میں اپنا طانی نہیں رکھتے تھے۔ انہیں کشف و کرامات اور تصرف و اختیارات روحانیہ میں بے پناہ کمال حاصل تھا۔

علوم و معارف روحانیہ میں ڈاکٹر صاحب نے انہیں منبع و مخزن جانا اور اسی ایقان کے توسل سے آپ نے راستہ میں آنے والی ہر مشکل کو خندہ پیشانی سے قبول کیا۔ پھر عروج و ارتقاء کی تمام منازل آسان سے آسان تر ہوتی گئیں۔ حقیقتہً "آپ کے والد ماجد بچپن ہی سے آپ کو اس عظیم مقصد کے لیے تیار کر رہے تھے۔ اسی لیے آپ کی ناز برداری خندہ پیشانی سے کرتے یہاں تک کہ اگر کبھی فطرتاً آپ روٹھ پڑتے تو ہر ممکن نزاکت سے آپ کو راضی کرتے اور اپنے ساتھ بٹھا کر کھانا وغیرہ کھلاتے۔

دراصل حضرت والد ماجد آپ کے مستقبل میں جھانک رہے تھے۔ اس نہایت تابناک اور فیض رساں بنانے کے لیے ذکر و اذکار، وظائف و اوراد، اشغال و مراقبات اور مکاشفات کے مد و جزر کو بڑی عمدگی سے آپ کے قلب اطہر میں راسخ فرما رہے تھے۔ یہی وجہ تھی کہ ابھی آپ بارہ برس کے پیٹے میں تھے کہ آپ کو اسرار غیبیہ اور انوار عجیبہ نظر نواز ہونا شروع ہو گئے۔ چونکہ آپ نے عمل و کردار کے حامل خاندان میں آنکھ کھولی تھی، اس لیے آپ کے رگ و ریشے میں ارکان اسلام کی محبت رچ بس چکی تھی۔ صوم و صلوة کی پابندی آپ کا محبوب ترین عمل تھا۔ آپ سے سفر و حضر میں نماز و روزہ کبھی قضا نہیں ہوا کیونکہ آپ بچپن ہی سے قوت ارادی کے مالک ہیں۔ سستی و کاہلی نام کے جراثیم آپ کے وجود مسعود پر کبھی حملہ آور نہیں ہو سکے۔ عزم بالجزم آپ کا معمول ہے۔ فاذا عزمت فتوکل علی اللہ آپ کا وظیفہ ہے۔

## انگریزی تعلیم

ڈاکٹر صاحب کی والدہ محترمہ جو اپنے وقت کی رابعہ تھیں، ان کی نگاہ فراست اپنے نور نظر لخت جگر کو عالمی مبلغ اسلام کے روپ میں دیکھ رہی تھی۔ لہذا مرحومہ نے انگریزی مدرسہ میں داخلہ کا اشارہ دیا تو آپ نے جدید تعلیم کی طرف بھی رخ کیا۔ اللہ تعالیٰ کے کرم سے ہر کلاس میں امتیازی حیثیت سے ٹاپ کیا۔ یہاں تک کہ ۱۹۵۶ء میں اعلیٰ نمبروں میں میٹرک کیا۔ پھر جناح کالج اور ڈی جے سائنس کالج، ری

میڈیکل کالج اور ڈومیسٹیکل کالج میں علی الترتیب پڑھتے رہے۔ حتیٰ کہ میڈیکل کی تکمیل کے لیے ۱۹۵۹ء میں انگلستان تشریف لے گئے اور وہاں پر دوران تعلیم اپنا تبلیغی مشن بڑی استقامت سے جاری رکھا۔ انگلستان میں تعلیمی قواعد و ضوابط انتہائی مخلوط ہیں۔ طلباء و طالبات اکٹھے پڑھتے ہیں۔ آپ نے اسی مخلوط ماحول میں اپنے اسلامی تشخص کو انتہائی پامردی سے سنبھالے رکھا۔ یہاں تک کہ آپ نے اپنے چہرہ مبارک سنت رسول کریم علیہ التہیت و التسلیم سے مزین رکھا۔ آپ کے ہم جماعت ہم کالج طلباء و طالبات کے علاوہ لیکچرار اور پروفیسر حضرات آپ کے معلم فی الدین سے اتنے متاثر ہوئے کہ انہوں نے اپنے اصول و ضوابط سے پابندی اٹھالی اور ایک مقدس انسان کی حیثیت سے آپ کو تسلیم کر لیا۔ جب کہ حقیقت بھی یہی ہے کہ ایمان دار ہی پاکیزہ طینت اور مقدس فطرت کا حامل ہے۔ اس کی برعکس مشرک خواہ یہودیت کے روپ میں ہو یا عیسائیت کی ہیئت میں، بہر حال نجس اور پلید ہے۔ کیونکہ یہ قرآن کریم کا اہل فیصلہ ہے انما المشرکون نجس بے شک مشرک ہی پلید ہیں۔ جب کہ ڈاکٹر صاحب نہ صرف مومن و مسلم کی صفت سے موصوف ہیں بلکہ اہل بیت رسول کریم صلی اللہ تعالیٰ علیہ وسلم کی عظیم نسبت کے حامل بھی ہیں لہذا ارشاد باری تعالیٰ انما یرید اللہ لیذهب عنکم الرجس اهل البیت و یطہرکم تطہیرا (پ ۲۲) س (احزاب) کے تحت اہل بیت میں سے ہونے کے ناطے، اللہ تعالیٰ نے ایسے قبیح ماحول میں آپ کو نہ صرف اس کی آلائش سے محفوظ رکھا بلکہ آپ کے اخلاص و اخلاق اور تعمیری حسن کردار نے انہیں آپ کا گرویدہ بنا دیا۔ یوں بھی آپ کی طہارت و نفاست کی حفاظت آپ کے وہ اوراد و وظائف اور چلے تھے جو آپ کے والد ماجد رحمہ اللہ تعالیٰ نے آپ کی فطرت میں راسخ کر دیے تھے وہاں بڑی جرات و استقامت سے جاری رکھے اور جہاں ابتلاء و آزمائش کا مرحلہ آتا تو بلا توقف آپ کے والد ماجد کی روحانیت مثالی صورت میں آپ کی رہنمائی و دستگیری کرتی رہی۔ گویا کہ آپ وہاں اپنے عمل و کردار سے علامہ اقبال مرحوم کے اس شعر کے مصداق ثابت ہوئے۔



خیرہ نہ کر سکا مجھے جلوہ دانش فرنگ  
سرمہ ہے میری آنکھ کا خاک مدینہ و نجف

## بیعت و خلافت

محترم جناب پروفیسر ڈاکٹر بشیر احمد صدیقی سابق صدر شعبہ علوم الاسلامیہ پنجاب یونیورسٹی لاہور آپ کی تصنیف لطیف ”لطائف اشرف“ میں فرماتے ہیں کہ ”آپ نے اپنے والد ماجد مرحوم و مغفور کی صحبت و برکت کے فیضان سے بچپن میں ہی زہد و تصوف کو اپنی طبیعت پر غالب کر لیا تھا لیکن وہ تصوف نہیں جو سکر کی کیفیت سے انسان کو بے خود اور دنیا و مافیہا سے بے خبر بنا دے بلکہ آپ کا تصوف صحو پر مبنی رہا جس نے سفر و حضر میں ہمیشہ پابند شریعت رکھا۔“

ڈاکٹر صاحب نے اپنے والد ماجد کی زندگی میں واضح اشارہ کہ ”تمہارا حصہ میرے پاس نہیں تم کچھوچھا شریف میں بیعت ہو گے“ کے مطابق حضرت شاہ محی الدین اشرف الاشرافی الجیلانی کچھوچھوی عرف اجھے میاں رحمہ اللہ تعالیٰ سے بیعت کی سعادت حاصل کی اور ساتھ ہی مرشد ارشد نے آپ کو جوہر قابل پا کر خلافت سے سرفراز فرمایا۔ نیز آپ پر حضرت مخدوم سلطان سید اشرف جہانگیر سمنانی قدس سرہ کی بھی خاص نگاہ کرم رہی یہاں تک کہ آپ کو ایک مراقبے میں اپنے جمال جہاں آراء سے مشرف فرماتے ہوئے ”دعائے سیفی“ کی تلقین کی جسے آپ نے اپنی زندگی کا معمول بنا رکھا ہے۔ نیز ”دعائے سیفی“ کے آپ نے بارہ سال تک چلے بھی کیے جس کی برکات کا الفاظ میں اظہار ممکن نہیں۔

## ازدواجی زندگی

تاجدار معرفت حضرت پیر ڈاکٹر سید محمد مظاہر اشرف الاشرافی الجیلانی مدظلہ ابھی اپنے تعلیمی سلسلہ میں لندن میں قیام پذیر تھے کہ بذریعہ خط آپ کو مطلع کیا گیا کہ آپ کی شادی کا اہتمام ہو چکا ہے۔ یہ ۱۹۶۰ء کی بات ہے جب کہ آپ کی عمر اس

وقت تقریباً بائیس سال تھی۔ خط میں تحریر تھا کہ حضرت شیخ المشائخ شاہ سید مختار اشرف صاحب سجادہ عالیہ کچھوچھا شریف اور قطب ربانی شاہ سید طاہر اشرف رحمہ اللہ تعالیٰ کے متفقہ فیصلے مطابق تمہاری شادی کی بات حضرت سید مختار اشرف صاحب مدظلہ کی حقیقی بھانجی کی صاحبزادی سے طے ہو چکی ہے۔

اسی ہفتہ میں ڈاکٹر صاحب کے والد ماجد پر مرض الموت کا شدید حملہ ہوا جس کے باعث آپ بعجلت لندن سے کراچی تشریف لائے اور قطب ربانی حضرت شاہ سید محمد طاہر اشرف علیہ الرحمۃ کی خدمت کا موقع حاصل کیا۔ انہی ایام خدمت میں ایک شب ۲ بجے والد ماجد کے پاس تھے کہ انہوں نے اپنے سرہانے سے روپوں کا ایک بوٹہ نکال کر آپ کی طرف بڑھا دیا۔ آپ نے اسے چوما اور یہ کہتے ہوئے واپس کر دیا کہ یہ روپے تو ختم ہو جائیں گے آپ مجھے خصوصی دعا سے نواز دیجئے جو کبھی ختم نہ ہوگی اور اتنے یا اس سے زیادہ نوٹ یومیہ میرے پاس جمع ہوں۔ ان کلمات پر حضرت پیر سید محمد طاہر اشرف الجیلانی رحمہ اللہ تعالیٰ نے بغور آپ کی طرف دیکھا پھر عملیات و وظائف کی پانچ کتابیں اشارے سے عنایت فرمائیں۔ نیز آپ کے سینے پر ہاتھ رکھ کر کچھ پڑھتے رہے پھر دم کیا اور گلے میں ہاتھ ڈال کر رو دیے۔ یہ جمعرات کا واقعہ تھا پھر ۱ جمادی الاولیٰ کی شام کو شمس طریقت غروب ہو گیا۔

حقیقت ہے کہ ڈاکٹر صاحب قبلہ کو آج جتنی بھی روحانی و مادی دولت نصیب ہے، یہ سبھی قطب ربانی حضرت پیر سید محمد طاہر اشرف الجیلانی علیہ الرحمۃ کی ادعیہ مستجابہ کا ثمر ہے جو طریقت و معرفت میں اپنا منفرد مقام رکھتے ہیں۔ نیز دین و دنیا کے علوم و فنون اور مال و دولت سے مالا مال ہونے کے ساتھ ساتھ فقر غیور کے مالک ہیں۔ آپ کی شاہانہ زندگی نے زہد و تقویٰ میں سرمو فرق نہیں آنے یا بلکہ انشاء اور پرہیزگاری آپ پر نازاں ہے۔ بات ذرا طویل ہو گئی۔ والد ماجد علیہ الرحمۃ کے وصال کے بعد آپ رشتہ ازدواج میں منسلک ہوئے بحمدہ تعالیٰ آپ کے دو صاحبزادے اور تین صاحبزادیاں ہیں جو جملہ امور شریعت پر دستگاہ رکھتی ہیں۔ صاحبزادوں کے نام یہ

ہیں:

- (۱) محمد احد الدین سید اشرف الاشرافی الجیلانی  
(۲) محمد محی الدین سید اشرف الاشرافی الجیلانی

### زیارت حرمین شریفین

حرمین شریفین کی زیارت کے لیے وہ کون سا مسلمان ہے، جو تڑپ نہ رکھتا ہو۔ نبی کریم صلی اللہ تعالیٰ علیہ وسلم کا ہر امتی اس نعمت عظمیٰ کے حصول کے لیے شب و روز دعائیں کرتا ہے کاش کہ زندگی میں وہ دن آئے جب مدینہ طیبہ میں دربار پر انوار کی حاضری نصیب ہو۔ گنبد خضرا کے نظارے اور سنہری جالیوں کے پاس مواجہ رسول کریم صلی اللہ تعالیٰ علیہ وسلم کے سامنے صلوٰۃ و سلام اور عرض و معروض کی سعادت میسر آئے پھر حج کعبہ یا عمرہ کا وہ بابرکت لمحہ آئے جب بیت اللہ شریف میں لبیک لبیک کہتے ہوئے پہنچ جائے۔ خواہ زندگی میں ایک بار ہی کیوں نہ ہو، مگر میرے ممدوح حضرت ڈاکٹر صاحب کی قسمت کی بلندی دیکھئے کہ آپ کو آج (نومبر ۱۹۹۳ء) تک سترہ بار حج کعبہ اور پچپن مرتبہ عمرہ ادا کرنے کی نعمت عظمیٰ نصیب ہوئی اور بہتر (۷۲) بار بارگاہ عرش پناہ، گنبد خضراء کے مکین رحمتہ للعلمین سید الانبیاء والمرسلین محبوب رب العلمین میں حاضری کی دولت لازوال سے شاد کام ہونے کے باوجود ابھی سیر نہیں ہوئے۔ اسی لیے تو پکار رہے ہیں۔

صحرائے مدینہ کی تازیت ہو سیاحی

وہ منزل اول ہو جو حد سے گزر جاؤں

### تبلیغی دورے

ڈاکٹر صاحب قبلہ نے ایسے خاندان میں جنم لیا، جس کا بنیادی مقصد تبلیغ و اشاعت اسلام اور مسلمانوں کے دلوں میں حب خیر الانام علیہ التیمتہ والسلام کا رائج کرنا ہے۔ چنانچہ آپ نے اس سلسلہ میں عالمی سطح پر دنیا کے بیشتر ممالک کے متعدد

دورے فرمائے اور ہر جگہ اپنے عمل و کردار اور اقوال و افعال سے لوگوں کو دین حق مسلک اہل سنت کی ترویج و ترقی کے لیے مائل کیا۔ کئی غیر مسلم آپ کے پرکشش اور حکیمانہ انداز تبلیغ سے متاثر ہو کر حلقہ بگوش اسلام ہوئے۔ آپ نے اب تک ديار مقدس حرمین شریفین کے علاوہ ساڑھے پانچ لاکھ میل سفر فرمایا۔ جن ممالک میں آپ کی ایمان افروز روح پرور تبلیغ نے اپنا رنگ جمایا، ان کے صرف نام لکھے جاتے ہیں جنہیں تفصیل مطلوب ہو، وہ ماہنامہ ”آستانہ“ کراچی کے ۱۹۹۲ء، ۱۹۹۳ء کے شمارے ملاحظہ کریں جس میں ”کراچی سے لندن“ لندن سے روم تک“ کے عنوان سے آپ نے جتنے سفر کیے، ان تمام کی نہایت دلچسپ روداد قسط وار شائع ہو رہی ہے جو قابل قدر اور لائق مطالعہ ہے۔

آپ نے برطانیہ، فرانس، امریکہ، کینیڈا، جرمنی، آسٹریلیا، ملائیشیا، انڈیا، دبئی، ترکی، ایران، عراق، شارجہ وغیرہ ممالک کا بار بار سفر فرمایا مگر آپ فرماتے ہیں مجھے جو سکون مدینہ طیبہ اور مکہ مکرمہ کی حاضری میں میسر ہوتا ہے، وہ لذت روئے زمین پر کہیں اور نہیں پائی جاسکتی۔ بہر حال آپ کی روحانی طاقت اور کشش ثقل مسلمہ ہے۔ یہی وجہ ہے کہ پاک و ہند کے علاوہ پوری دنیا میں آپ کے مریدین و معتقدین اور متوسلین کی خاصی بڑی تعداد پائی جاتی ہے۔ اندرونی و بیرونی ممالک کے سفر میں یا کسی بھی ظاہری و باطنی معاملہ میں حالات کی ناسازگاری کا سامنا ہوا تو آپ نے مراقبات کے ذریعہ اپنے والد ماجد علیہ الرحمۃ سے رہنمائی و ہدایات حاصل کر کے عمل پیرا ہوئے تو مشکلات فوراً حل ہوئیں۔ بعض اوقات تو خود حضرت اقدس علیہ الرحمۃ اپنے روحانی تصرف سے اپنے فرزند ارجمند کے مشکل ترین مسائل کی گزہیں کھول دیتے ہیں۔ ڈاکٹر صاحب عموماً ایسی صورت پر اظہار تشکر کے طور پر کسی صاحب عقیدت کا یہ شعر زبان اطہر پر گنگنانے لگتے ہیں۔

جہاں کہیں میرے قدموں میں لغزشیں آئیں  
تیرے ثار وہیں آسرا دیا تو نے

قلبی کیفیات کو نظم کی صورت میں موزوں کرنا، نثر میں جو بات سیکڑوں الفاظ سے بھی بن نہ پڑے اسے دو ہی مصرعوں میں موثر ترین انداز میں بیان کر دینا، حروف و الفاظ کی ٹوٹی پھوٹی شکل کو حسن و جمال کی رعنائیاں بخشنا شعر کہلاتا ہے۔ شعر کہنا ہر کسی کا کام نہیں خواہ وہ علوم و فنون کے کتنے دریاؤں میں تیر چکا ہو۔ یہ عطیہ ربانی ہے اس کی آمد بھی ہوتی ہے اور آورد کا پہلو بھی سامنے آتا ہے۔ وہ شاعری جس میں مظاہر قدرت، رنگ حقیقت، تسبیح و تقدیس، حمد و نعت، ذکر و اذکار، تعلیم انسانیت کی جلوہ گری ہوئی۔ عشق و وجدان، شراب محبت و معرفت، اخوت و مودت کے درس پائے جاتے ہوں۔ حقیقتاً وہی اشعار، اشعار کہلاتے ہیں اور شعر کی شکل میں دھینگا مستی، خرمستی، بے حیائی، نازیبا حرکات کی نقاب کشائی ہو، وہ شعر، شعر نہیں بلکہ انسان کی قوت بہیمہ کا اظہار ہے جو اہل شعور کی اصطلاح میں محض صورتہ شعر ہے مگر حقیقتاً وہ شعر نہیں۔ ایسے شعر موزوں کرنے والا شاعر تلمیذ الرحمن نہیں بلکہ تلمیذ الشیطن ہے۔

میرے ممدوح محترم المقام حضرت پیر سید محمد مظاہر اشرف الاشرافی الجیلانی مدظلہ مقدس شاعری کے خوگر ہیں۔ حمد و نعت اور قصائد و مناقب، غزلیات وغیرہ میں آپ نے اس وقت سے طبع آزمائی شروع فرمائی جب آپ میٹرک تک بھی نہ پہنچے تھے۔ یعنی ابتدائی تعلیم کے ساتھ ہی طبیعت شعر کی طرف مائل تھی۔ انگلستان میں رہے تو اصلاحی غزلیات کی طرف رخ ہوا۔ عربی، فارسی، اردو، ہندی اور انگلش میں آپ نے شعر کہے۔ مگر اب صرف اور صرف محبوب کائنات فخر موجودات، سید السادات رحمۃ اللعالمین صلی اللہ تعالیٰ علیہ وآلہ وسلم کی نعت کہنا آپ کا وظیفہ بن چکا ہے۔ زیر نظر کتاب میں بطور نمونہ تین نعتیں شامل ہیں۔ اہل عشق و محبت ان سے محفوظ ہوں اور اپنے عرفان و وجدان میں اضافہ کریں۔

تصانیف

حضرت ڈاکٹر صاحب قبلہ مدظلہ یوں تو چلتی پھرتی کتاب ہیں مگر حقیقتاً بھی آپ کے رشحات قلم سے اہل علم و فضل مستفیض ہو رہے ہیں۔ آپ ایک کامیاب تجار ہونے کے باوجود نہایت سلجھے ہوئے خطیب و واعظ اور بہترین مبلغ و مقرر ہیں۔ صوفی، متقی، مولوی، شاعر، ادیب، صحافی، مورخ، مترجم، مولف اور بہت عمدہ مصنف ہیں۔ آپ نے متعدد کتب تصانیف فرمائیں جن میں ”لطائف اشرف“ اور زیر نظر تصنیف لطیف ”صراط الطالبین فی طریق الحق والدین“ تاریخی اہمیت کی حامل ہیں۔ نیز سلوک کے قواعد و ضوابط پر نہایت جامع کتاب زیر ترتیب ہے جو انشاء اللہ العزیز جلد زیور طبع سے آراستہ ہو کر صحرائے طریقت میں بھٹکنے والوں کے لیے خضر راہ ثابت ہوگی۔

## روحانی و جسمانی معالج

صاحب قرآن کریم نبی رؤف و رحیم صلی اللہ تعالیٰ علیہ وآلہ وسلم کے اوصاف جمیلہ سے آگاہ فرماتے ہوئے رب العلمین جل جلالہ نے فرمایا ”میرے حبیب معلم کتاب و حکمت ہیں۔ لہذا وہ عالم جو کماحقہ، منظر اوصاف مصطفیٰ صلی اللہ تعالیٰ علیہ وسلم ہوگا وہ کتاب و حکمت کے فیوض و برکات کا مستحق ٹھہرے گا۔ اگر اس فارمولے کو سامنے رکھتے ہوئے ہم ڈاکٹر صاحب کا موازنہ کرتے ہیں تو آپ عالم کتاب بھی نظر آتے ہیں اور صاحب حکمت بھی دکھائی دیتے ہیں۔ کیونکہ جہاں آپ نے مروجہ علوم و فنون کی تکمیل فرمائی وہاں طب روحانی، طب نبوی، طب یونانی اور طب جدید (میڈیکل) میں بھی کمال حاصل کیا اور بہترین روحانی و جسمانی معالج و سرجن ہیں۔ اگر طب یونانی میں طبیب حاذق ہیں تو انگریزی طریقہ علاج میں اکثر امراض کے پیشلسٹ ہیں۔ ع

ایں سعادت بزور بازو نیست  
تا نہ بخشد خدائے بخشندہ

لطف یہ کہ آپ خصائل و شمائل، وضع قطع اور لباس کے معاملہ میں عام صوفی دکھائی دیتے ہیں۔ تجارتی امور کی مصروفیات کے باوجود اچھے وظائف و اوراد اور معمولات پر سختی سے پابند ہیں۔ یہ سب فیضان ہے حضرت مخدوم سلطان اشرف جہانگیر سمنانی رضی اللہ تعالیٰ عنہ کا، جن کی روحانی قوت ہر وقت ان کے شامل حال رہتی ہے۔

## اسلامی اداروں کی سرپرستی

آپ کریم ابن کریم ابن کریم ہیں۔ اس لیے پاک و ہند کے متعدد دینی مدارس اور مساجد کی مالی سرپرستی آپ کا مرغوب ترین عمل ہے۔ مسلک حق اہل سنت و جماعت کی ترویج و اشاعت میں آپ کی خدمات ناقابل فراموش ہیں۔ آپ منہت پر ٹھوس اعتقاد رکھنا ہر مسلمان کے لیے فرض سمجھتے ہیں اس لیے اپنے اکابر اور دیگر اسلاف عظام کے تہوار منانے میں فخر محسوس کرتے ہیں۔ سادات اشرفیہ کے اعراس کا انعقاد آپ کا تاریخی کارنامہ ہے۔ کراچی اور لاہور میں سالانہ عرس منعقد کرتے رہتے ہیں۔ اکابر اسلام کی پاکستان میں تشریف آوری پر بڑے بڑے ہونٹوں میں استقبالیہ محافل کا اہتمام فرماتے ہیں۔ سیکڑوں مدعوین کی اعلیٰ سطح پر مہمان نوازی سے قلب و روح کو تسکین بخشتے ہیں۔ الغرض آپ مادی و روحانی دولت سے اسلام کی خدمت میں پیہم مصروف ہیں۔ آپ نے متعدد مساجد اور مدارس از خود تعمیر کرائے۔ اشرفی ٹاؤن رائے ونڈ، لاہور میں عظیم الشان دینی مدرسہ اور وسیع و عریض جامع مسجد کی تکمیل ہوا چاہتی ہے جس پر کروڑوں کی لاگت کا تخمینہ ہے۔

## ملازمین سے برتاؤ

سب سے نازک ترین مرحلہ ہر وقت اپنے ساتھ رہنے والوں کے معاملات کا ہے۔ گھریلو فرائض کو احسن طریقہ سے انجام دینا، اہل خانہ اور بچوں کے ساتھ رحم دلی اور نرمی سے پیش آنا، خدام کی حوصلہ افزائی اور کام سے ان کی عدم توجہی سے

اعراض برتنا یہ ایسے امور ہیں جن پر صبر و استقامت کے سوا کوئی چارہ نہیں ہوتا۔ چنانچہ ڈاکٹر صاحب کے بارے میں جب ہم اس منہج پر کھوج لگاتے ہیں تو یہاں بھی آپ دیگر امراء سے منفرد نظر آتے ہیں۔ آپ کے حسن برتاؤ اور بعض کوتاہیوں پر خدام سے درگزر کرنا اپنا شیوہ بنا رکھا ہے جس کے باعث افراد خانہ سے لے کر دفتری ملازمین تک سبھی آپ کے گرویدہ نظر آتے ہیں۔ جب آپ بیرونی دورے پر جاتے ہیں تو خدام کی حالت قابل دید ہوتی ہے۔ اتنی سی جدائی بھی برداشت کرنے کی سکت نہیں رکھتے اور جب بعافیت واپس تشریف لاتے ہیں تو ان کی اس دن عید ہوتی ہے۔ محسوس ہوتا ہے کہ سرکارِ دو عالم صلی اللہ تعالیٰ علیہ وآلہ وسلم کا ارشاد من لم یدحم صغیرنا و لم یوقر کبیرنا فلیس منا ہمہ وقت فرودس نگاہ رہتا ہے۔ نیز علماء و مشائخ اور طلباء کے بے حد قدردان ہیں۔ ان کی عزت و تکریم کو ہمیشہ ملحوظ خاطر رکھتے ہیں۔

قارئین سے التماس ہے کہ ڈاکٹر صاحب قبلہ کے تفصیلی حالات اور سلسلہ عالیہ اشرفیہ کے شجرہ ہائے نسب و طریقت آپ کی تاریخی تصنیف ”لطائف اشرف“ ”صراط الطالین“ میں ملاحظہ فرمائیے جو ۱۹۸۶ء میں زیور طباعت سے آراستہ ہو کر اہل علم و ادب اور صاحبان عقیدت و محبت سے خراج تحسین وصول کر چکی ہے۔ دعا ہے اللہ تعالیٰ ممدوح اکابر و اصاغر حضرت ڈاکٹر صاحب مدظلہ کے سایہ عاطفت و رافت کو ہم پر ہمیشہ قائم رکھے۔ آمین

بجاء طہ و یسین صلی اللہ تعالیٰ علیہ و علیٰ آلہ و صحبہ اجمعین

طالب دعا

محمد منشا تابش قصوری

مدرس جامعہ نظامیہ رضویہ لاہور





## ..... اور کارواں بنتا گیا

حضرت الحاج ڈاکٹر پیر سید محمد مظاہر اشرف الاشرافی الجیلانی مدظلہ امیر حلقہ اشرفیہ پاکستان

میں اکیلا ہی چلا تھا جانب منزل مگر  
لوگ ساتھ آتے گئے اور کارواں بنتا گیا

حلقہ اشرفیہ پاکستان کے امیر کی حیثیت سے یہ فقیر جو کچھ کر سکا گو وہ بہت کم ہے لیکن پھر بھی نہ ہونے سے کچھ ہونا بہتر ہے، کے مصداق اب بازار میں سلسلہ اشرفیہ کی کتب ”لطائف اشرف“ ”محبوب ربانی“ ”قطب ربانی“ ”صراط الطالبین الی طریق الحق والدین کے علاوہ ”ماہنامہ آستانہ کراچی“ سلسلہ عالیہ اشرفیہ کچھو چھا شریف کا نقیب ہے جو برابر عوام و خواص میں سلسلہ اشرفیہ کو روشناس کر رہا ہے۔ الحمد للہ تعالیٰ اس کی مقبولیت پاکستان اور بیرون پاکستان برابر بڑھتی جا رہی ہے۔

”حلقہ اشرفیہ پاکستان“ کے زیر اہتمام اعراس ”حضرت مخدوم سید اشرف جہانگیر سمبانی اعلیٰ حضرت اشرفیہ میاں“ کے علاوہ اب ”محدث اعظم ہند کچھو چھوی کانفرنس“ کا انعقاد بھی ہر سال پابندی سے کرانا ہمارا معمول بن چکا ہے اور اس موضوع پر باقاعدگی سے ”آستانہ کا“ خصوصی شمارہ بھی شائع کیا جاتا ہے جو نہایت پر مغز اور تاریخی مضامین سے آراستہ ہوتا ہے۔

اس سال حضرت محدث اعظم ہند کچھو چھوی کانفرنس کے انعقاد کے مبارک موقع پر آپ کا دیوان ”فرش پر عرش“ اور وہ مقالات جو محدث اعظم ہند کانفرنس میں پڑھے گئے نیز

”مجموعہ خطبات سنی کانفرنس بنارس“ امیر منعقدہ ۱۹۳۶ء کتابی شکل میں پہلی مرتبہ شائع کیے جا رہے ہیں۔ اس سلسلہ میں اراکین حلقہ اشرفیہ پاکستان قابل صد مبارک باد ہیں جن کے تعاون سے یہ کام مسلسل آگے بڑھ رہا ہے۔

الحمد للہ تعالیٰ ”حلقہ اشرفیہ پاکستان“ جسے قائم ہوئے اب تیس سال ہو رہے ہیں، یہ حضرت سرکار کلاں سید محمد مختار اشرف اشرفی الجیلانی سجادہ نشین کچھو چھا مقدسہ کی خواہش پر اور ان کی اجازت سے قائم ہوا تھا۔ اس حلقہ اشرفیہ کے قیام کا مقصد پاکستان میں سلسلہ عالیہ اشرفیہ کی اشاعت، بزرگان سلسلہ اشرفیہ کے حالات زندگی کو عوام تک ایک خاص سلیقے سے پہنچانا اور روشناس کرانا، تمام اشرفیوں کو ایک پلیٹ فارم پر متحد کرنا نیز سلسلہ اشرفیہ کے اکابر کے اعراس کا انعقاد اور خانقاہ حنیہ سرکار کلاں کی ایک شاخ کی حیثیت سے تمام اشرفیوں کو مرکزی درگاہ عالیہ اشرفیہ حضرت مخدوم سلطان سید اشرف جہانگیر سمنانی سے براہ راست منسلک کر کے فیض سلطانی سے بہرہ ور کرنا تھا۔

مجھے آج یہ کہتے ہوئے مسرت ہو رہی ہے کہ الحمد للہ تعالیٰ حلقہ اشرفیہ پاکستان نے اپنے تیس سالہ سفر میں مذکورہ مقاصد کافی حد تک حاصل کر لیے ہیں۔ گو کچھ ناواقبت اندیش افراد نے اپنی ذاتی انا اور جھوٹی شہرت کے لیے حلقہ اشرفیہ کے ساتھ..... کر کے اشرفیوں میں غلط فہمی پیدا کرنے کی کوشش کی لیکن حلقہ اشرفیہ پاکستان اب اس قدر متعارف ہو چکا ہے کہ اس نام کے ساتھ اضافوں سے لوگ مفروضہ چروں کو پہچان لیتے ہیں اور فقیر یہ کہنے میں حق بجانب ہے کہ ۔

میں اکیلا ہی چلا تھا جانب منزل مگر لوگ ساتھ آتے گئے اور کارواں بنا گیا  
لیجئے اب ”مقالات“ ملاحظہ فرمائیے اور تاریخی خطبات کے مجموعہ سے بھی اپنے  
قلب و نظر کو جلا بخشنے۔

فقط

فقیر محمد سید مظاہر اشرف الاشرافی الجیلانی  
امیر حلقہ اشرفیہ پاکستان لاہور، کراچی

## خطبہ صدارت

پیر طریقت، بدر اشرفیت حضرت الحاج ڈاکٹر  
پیر سید محمد مظاہر اشرف الاشرفی الجیلانی مدظلہ  
امیر حلقہ اشرفیہ (رجسٹرڈ) پاکستان

الحمد لله رب العلمين الرحمن الرحيم مالك يوم الدين الحمد لله الذي  
خلق الارض والسماء وهو على كل شئ قدير هو الاول والاخر والظاهر  
والباطن وهو بكل شئ عليم الصلوة والسلام على سيدنا محمد النبي الكريم  
ارسله الله الناس كافة شايذا و مبشرا و نذيرا و داعيا الى الله باذنه و سراجا  
سنيرا الذي مبعوثون نبيا في العلمين جميعا صلواة الله تعالى و سلامه و  
تحياته و بركاته على هذا النبي الكريم و على اله و اصحابه و ازواجه و سلم  
اجمعين تسليما كثيرا كثيرا :-

اما بعد میرے معزز سامعین، مشائخ عظام علمائے کرام السلام علیکم و رحمتہ

اللہ و بركاتہ!

رئیس المشکلمین سید المفسرین امام المحدثین قدوة الاصفیا سالار اهل تقویٰ  
حضرت الشاہ سید محمد، محدث اعظم ہند کچھوچھوی قدس سرہ کی یاد میں پاکستان کی تاریخ  
کی یہ دوسری کانفرنس منعقد کی گئی ہے، گذشتہ سال پہلی کانفرنس کی کامیابی نے حلقہ  
اشرفیہ پاکستان کو ہمت اور روشنی عطا کی کہ وہ آئندہ اس کانفرنس کو صرف شستا  
گفتا" برخواستا" کی حد تک محدود نہ رکھے بلکہ حضرت ممدوح کی ہمہ پہلو شخصیت کے  
مختلف گوشوں کو نہ صرف اجاگر کرے بلکہ اہل سنت و الجماعت کی مستقبل میں  
رہنمائی کے لیے حضرت کی فعال زندگی پر تحقیقی کام کو آگے بڑھائے اور حضرت کی  
ہمہ جہتی سے روشنی حاصل کرے۔ :-

یہ حقیقت کسی سے مخفی نہیں ہے کہ حضرت محدث اعظم ہند کچھوچھوی رحمتہ

اللہ علیہ شیخ طریقت اپنے ماموں، سر حضرت عارف باللہ فنا فی الرسول، علامہ العلام مولانا سید احمد اشرف الاشرفی جیلانی کے مرید اور خلیفہ اعظم ہی نہیں، بلکہ خاندان اشرفیہ کچھوچھا شریف کے ایک ایسے روشن چراغ تھے، جس نے برصغیر کے تمام اہل سنت کو اپنی علمی، روحانی، سیاسی، معاشی، اقتصادی روشنی سے تقریباً پچاس سال تک نوازا اور ایسا نوازا کہ برصغیر کے کسی کونے میں کوئی ایسی محفل خواہ میلاد شریف کی محفل ہو، کانفرنس ہو، مناظرہ ہو وہ حضرت کی قد آور شخصیت کی موجودگی کے بغیر سونی ہوتی تھی، بے رونق کھلائی جاتی تھی۔

میں مزید تفصیلات میں جانے سے قبل اپنے مقالہ نگاروں کی خدمت میں دل کی گہرائی سے شکریہ پیش کرتا ہوں۔ اس کے بعد اپنے سر کے تاج مشائخ عظام علمائے کرام کی تشریف آوری پر ہدیہ تبریک پیش کرتا ہوں، اور اپنے اشرفی بھائیوں و اشرفی صوفیاء کا بھی احترام کرتا ہوں کہ ان سب نے ملک کے مختلف حصوں سے اس کانفرنس میں شرکت کرنے کی زحمت گوارا فرمائی۔

حضرات گرامی! آج کی اس کانفرنس میں حضرت محدث اعظم کی ہمہ گیر شخصیت کے چند گوشوں پر تحقیقی مقالے پڑھے گئے ہیں اور خطیب حضرات نے اپنے بہترین انداز میں حضرت کی زندگی کے مختلف حصوں پر روشنی ڈالی ہے۔ وہ بالیقین حضرت ممدوح کی بارگاہ میں بہترین نذرانہ ہے اور آج میں یہ اعلان کر رہا ہوں کہ انشاء اللہ ان تمام مقالات کو آئندہ سال کانفرنس سے قبل کتابی شکل میں طباعت کرایا جائے گا۔ تمام اہل سنت کے اکابرین، مقررین، مقالہ نگاروں کی خدمت میں پیش کیا جائے گا۔

حضرات! آج پاکستان میں کانفرنسوں کے انعقاد کی بھرمار ہے لیکن ان کانفرنسوں کو صرف سننے، سنانے کی حد تک رکھا گیا ہے جس سے اہل سنت و الجماعت کوئی واقع کوئی فائدہ نہیں پہنچا۔ یاد رکھیں کہ الفاظ منہ سے نکل کر ہوا میں تحلیل ہو جاتے ہیں، لیکن کتابت کی سیاہی کاغذ پر روز بروز سوکھ کر پکی ہوتی رہتی ہے۔ آج اگر اعلیٰ حضرت فاضل بریلوی علیہ الرحمۃ کی تصانیف ہمارے درمیان نہ

ہوتیں تو کیا آپ آج کے اس پر آشوب دور میں اہل سنت کی رہنمائی کے لیے کوئی اور مثبت طریقہ اختیار کر سکتے تھے؟ آج اعلیٰ حضرت فاضل بریلوی کی ذات گرامی پر تمام تحقیقات کا دارومدار اعلیٰ حضرت کی تصانیف کی بنیاد پر ہی ہے۔ لہذا ہمیں اس حقیقت کو مد نظر رکھنا چاہیے کہ اپنے اکابرین کی یاد میں منعقدہ کانفرنسوں کو صرف کلام و بیان تک محدود نہ رکھیں۔

حضرات گرامی! حضرت محدث اعظم ہند کچھوچھوی قدس سرہ کی باوقار شخصیت پر حلقہ اشرفیہ پاکستان ہر سال ماہنامہ ”آستانہ“ کراچی کا ایک پر مغز اور جدید مضامین سے بھرپور نمبر شائع کرتا ہے اور الحمد للہ اب تک ہر دو شائع شدہ نمبروں کو خواص اور علمی طبقے میں سراہا گیا ہے۔ آج میں آپ کو یہ خوشخبری بھی سنانا چاہتا ہوں کہ حضرت محدث اعظم ہند کچھوچھوی قدس سرہ کا ترجمہ کردہ قرآن پاک ”معارف القرآن“ جو ہندوستان میں طباعت کے زیور سے آراستہ ہو کر عوام تک پہنچ چکا ہے وہ انشاء اللہ مستقبل قریب میں پاکستان میں بھی طباعت پذیر ہو کر آپ تک پہنچے گا، اس کے علاوہ حضرت کی مختلف تصانیف کی طباعت کا بھی اہتمام کیا جا رہا ہے۔

گزشتہ سال محدث اعظم ہند کچھوچھوی کانفرنس میں علمائے کرام اور خطیب حضرات نے یہ مطالبہ کیا تھا کہ حضرت کا بنارس سنی کانفرنس کا خطبہ صدارت کتابی شکل میں شائع کیا جائے اور عام کیا جائے۔ انشاء اللہ یہ تاریخی خطبہ بھی طباعت کے مراحل سے گزر رہا ہے۔ آج اس کانفرنس کی وساطت سے میں اپنے مشائخ عظام علمائے کرام محققین سے اپیل کرتا ہوں کہ وہ حضرت کی شخصیت پر اپنی تحقیق کے مطابق افکار سے اہل سنت کو نوازیں تاکہ اہل سنت و الجماعت کی وہ کشتی جو اعلیٰ حضرت فاضل بریلوی کے ظاہری پردہ فرمانے کے بعد بحر ظلمات میں گھر کر مخالف و بھری ہوئی موجوں کے تھپیڑے کھا رہی تھی تو حضرت محدث کچھوچھوی اور حضرت صدر الافاضل علامہ العلام مولانا سید محمد نعیم الدین اشرفی مراد آبادی نے جس طرح اس کشتی کی ناخدائی فرمائی تھی اس ادراک و فہم سے ہم آج کے سنی آشنا ہو سکے کیونکہ آج شاید یہ دردناک حقیقت کسی سے پوشیدہ نہیں ہے کہ اہل سنت و

الجماعت کی یہ کشتی پھر کسی ناخدا کی منتظر ہے اور یہ بھی حقیقت ہے کہ آج سینوں کی جماعت مخالفین کے بدترین ہتھکنڈوں کے علاوہ آپس کے جس انتشار کا شکار ہے اس کی مثال ماضی کے کسی پرے میں نہیں ملتی اور یہ انتشار آج ہماری رسوائی اور تباہی کا باعث ہے۔ گو بہ ظاہر ہمیں اتحاد، اتفاق کی نوید ملتی رہتی ہے لیکن عملاً کوئی پیش رفت نظر نہیں آتی ایسے موقع پر ہمیں پھر ایک بار بنارس سنی کانفرنس میں پڑھے گئے اس تاریخی صدارتی خطبہ کے مطالعہ کی ضرورت ہے جس میں مستقبل کے تمام ممکنہ خطرات کی نشاندہی کی گئی تھی اور ان کا حل پیش کیا گیا تھا کاش آج ہم پھر ماضی سے سبق حاصل کریں اور اپنے اکابرین کے چھوڑے ہوئے نقوش قدم پر اپنے مستقبل کی منزل کی طرف اپنے سفر کو جاری رکھیں اور وہ ہی کچھ کریں جو کچھ ہمیں بتایا گیا تھا، سکھایا گیا تھا۔

حضرات آج ہمیں بڑا دکھ ہوتا ہے، جب ہم بد عقیدگی کے پھلتے ہوئے بحر بے کنار کی طرف مظلومانہ انداز میں تکتے ہیں، اور خود کو مجبور پاتے ہیں کہ اس کا منظم مقابلہ کس طرح کریں؟ آج جب ہم اپنے گرد و پیش نظر ڈالتے ہیں تو ہمیں ہر طرف قیام پاکستان سے قبل کے احراری، کانگریسی، علمائے دیوبند کے چیلے چپائے مخالفین قیام پاکستان حکومت کے اہم مناصب پر براجمان نظر آتے ہیں اور اپنی بد طینتی و بد لگامی کا نہ صرف برملا اظہار کرتے رہتے ہیں، بلکہ ملک کی اساس پر ضرب کاری لگانے اور اسلامی ریاست کی بنیادوں کو متزلزل کرنے کے لیے کوشاں ہیں۔ لیکن ہم اہل سنت و الجماعت اور سینوں کی جنہوں نے یہ ملک بنایا تھا، بے بسی قابل دید ہے۔ آج بھی الحمد للہ پاکستان کی غالب اکثریت اہل سنت سے وابستہ ہے لیکن اس بے بسی کا علاج اور اس مرض کی تشخیص اگر ہم کرنا چاہیں تو اس مرض کی تشخیص بھی بنارس سنی کانفرنس کے اسی تاریخی خطبہ میں مل جاتی ہے جو حضرت محدث اعظم ہند کچھوچھوی علیہ الرحمۃ نے آج سے پچاس سال قبل پڑھا تھا اور اسی خطبے میں اس کا علاج بھی بتایا تھا۔

آج ثقافت اور کلچرل شو کے نام سے جو کچھ ملک میں کیا جا رہا ہے وہ کسی سے پوشیدہ نہیں۔ حضرت مخدوم سلطان سید اشرف جہانگیر سمنانی قدس سرہ لطائف اشرفی

میں فرماتے ہیں کہ جب کسی قوم کا زوال قریب ہوتا ہے تو سب سے پہلے اس قوم کی اخلاقیات کی تباہی ہوتی ہے اور قوم فروعی لہو و لعب میں ہمہ تن مصروف ہو جاتی ہے، پھر اس کے فوجی محاسن ختم ہو جاتے ہیں اور پھر اللہ کا قہر کسی بھی شکل میں نازل ہوتا ہے جیسے خوارزمی سلطنت میں تباہی سے قبل مسلمان اللہ کو بھول گئے تھے۔ اپنی حالت سے بے بہرہ ہو کر سجدہ شکر کی بجائے لہو و لعب میں مشغول تھے کہ چنگیزی حملہ کا شکار ہو گئے جس میں تقریباً ۶۰ سے ۷۰ لاکھ مسلمان شہید ہوئے اور اس سے قبل اسپین کی اسلامی سلطنت کا جو حشر ہوا وہ تاریخی کتب میں ڈھکا چھپا نہیں ہے، کیا آج بھی قوم لہو و لعب میں مست دشمن تحریک کی چالوں سے ناواقف ہو کر اسے بہترین قوم قرار نہیں دے رہی؟ اسی طرح کیا یہ حقیقت نہیں کہ سینوں کی قوم سے کاٹی گئی زکوٰۃ مستحقین کی بجائے لحدوں، غنڈوں، بدکاروں میں تقسیم کی جا رہی ہے۔ بزرگان دین کی درگاہوں کی آمدنی کو محکمہ اوقاف جس کے کارندے زیادہ تر بد عقیدہ ہیں ان کی خواہشات کے مطابق بد عقیدہ لوگوں کو پالنے کے لیے استعمال کیا جا رہا ہے آج وزارت مذہبی امور میں تمام بڑے آفیسر بد عقیدہ ہیں، جو ہر قدم پر اہل سنت کے امور کو تاخیر سے نمٹانے بلکہ ناکارہ کرنے کی ہر ممکن کوشش کرتے ہیں۔ کتنی تلخ حقیقت ہے یہ کہ آج شاتم رسول، بدگویان و گستاخان رسول کی پشت پناہی میں تمام سرکاری مشینری مستعد رہتی ہے، لیکن اسلام اور اسلام کے نام لیوا سینوں کی دادرسی کے لیے کوئی تنظیم نہیں۔ آج بوسنیا، کشمیر کے نام پر تمام پروپیگنڈا عوام کو بے وقوف بنانے کے لیے کیا جاتا ہے، لیکن کراچی میں پاکستان بنانے والوں کے قتل عام پر ایک رہنما بھی آنسو بہانے کو تیار نہیں۔ قوم کی یہ بے بسی، بے بسی قوم کی تباہی کی غمازی کر رہی ہے۔

آج محدث اعظم کچھوچھوی کانفرنس کے ذریعہ اہل سنت والجماعت کے موجودہ اکابرین کی خدمت میں یہ دردمندانہ التماس ہے کہ خدا را اپنے اختلافات کو بھلا کر اپنی انا کو خیر باد کہہ کر آپس میں اتفاق و اتحاد پیدا کر کے صرف تقاریر کی حد تک نہ رہ جائیں بلکہ متحدہ طور پر اس اسلامی ریاست کو الحاد و کفر اور بد عقیدگی کے بحران سے نکالیں اور ملک کی اساس جو نظریہ اسلامی پر استوار ہے اس کو مضبوط سے مضبوط

ترکیں۔ بنارس سنی کانفرنس میں مستقبل کے جن خطرات کی نشان دہی کی گئی ہے اور اس کا حل بتایا گیا ہے۔ ان خطوط پر اپنی منزل کا تعین کریں اور حالات و کوائف کے مطابق قوم کی صحیح رہنمائی کریں۔

ہماری بد قسمتی یہ ہے کہ آج ہم میں کوئی ہمہ گیر شخصیت نہیں۔ کوئی قوم کا ہمہ گیر رہنما نہیں۔ جماعت میں لیڈروں کی بھرمار اور رہنمایان ملت کی قلت ہے۔ اس کی وجہ صرف ذاتی اغراض، ذاتی مفادات، انا اور ضد ہے، باطل جراثیم ہیں جن سے اہل سنت کی اکثریت متاثر ہے۔ حضرات آج اگر اخبارات کے کالموں کا مطالعہ کیا جائے تو عجیب عجیب کالم نویس نظر آتے ہیں۔ جن کو دین کی ابجد سے واقفیت نہیں وہ دین اور دینداروں پر اپنے بھونڈے انداز میں منہ شگانی کرتے ہیں۔ جس کو پڑھ کر یہی سوچنا پڑتا ہے ”جواب جاہلاں باشد خاموشی“ ایسی ایسی تاویلات اور من گھڑت تشریحات پیش کی جا رہی ہیں جن کا حقائق سے کوئی تعلق نہیں اور دین متین شارع علیہ السلام سے منسوب ایسی ایسی تحریریں اور توضیحات پیش کی جا رہی ہیں جو صرف وہ پیش کر سکتا ہے جس کو رسول پاک صلی اللہ علیہ وسلم کی اس حدیث کا علم نہ ہو کہ: ”اگر کسی نے مجھ سے غلط بات منسوب کی تو اس نے جہنم میں اپنا ٹھکانہ بنایا“ اعوذ باللہ العظیم

حضرات گرامی! ان مذکورہ بالا تمام بے ہودگی اور بے بہرگی کی وجہ صرف اور صرف سینوں کا انتشار ہے۔ قوم انتشار کا شکار ہے۔ نصرانیوں، یہودیوں کی پیروی نے ہم کو یہاں تک پہنچایا، حالانکہ اللہ تعالیٰ کا واضح فرمان موجود ہے کہ یہود و نصاریٰ کی تقلید نہ کرو۔“ لیکن ہم اس قدر بے حس ہو گئے ہیں کہ گناہ کر کے بھی احساس نہیں ہوتا۔ بلکہ ٹی وی اور ریڈیو پر بھی سب کچھ کہنے سے باز نہیں آتے اللہ تعالیٰ رحم فرمائے۔ بہر حال میں تمام حاضرین سے ملتمس ہوں خاص طور پر اکابرین سے استدعا ہے کہ اپنے ماضی سے بے خبر نہ ہوں۔ حال کی خبر گیری کریں اور مستقبل کی پلاننگ سے قوم کو، سینوں کو آگاہ کریں اور سالار قافلہ کے فرائض انجام دیں۔

آج بھی الحمد للہ اہل سنت و الجماعت اکابرین اور محدثین و محققین سے خالی نہیں ہے لیکن آپس کے انتشار نیم مولوی، نیم مفتی اور عوامی خطیبوں کے



اڑدھام نے انہیں خاموشی سے کام کرنے پر مجبور کر دیا ہے لہذا میں ان تمام اکابرین، محدثین، محققین سے درخواست کرتا ہوں کہ اپنے کام اور اپنی محنت کو خواص سے نکال کر عوام میں متعارف کرائیں اور اپنی گوشہ نشینی سے نکل کر اہل سنت کی صحیح رہنمائی کریں۔

ایک رہبر ہو، ایک قائد ہو۔ ایک مرکز ہو پھر۔ ہر جگہ اس کی شاخیں ہوں، احکام مرکز کے سب تابع ہوں۔ مرکز تمام شاخوں کی ضروریات، حالات و کوائف کا خیال رکھے اور رہنمائی کرے۔ دنیا میں کوئی کل نہیں ہے لہذا کل (اپنی اٹا) کو چھوڑ کر سب کو پکڑیں ایک کریں، ایک روح سب قالب ہوں۔ یاد رکھیں جو قوم اپنے ماضی کو بھول جاتی ہے وہ مستقبل کو نہیں پاتی۔ ماضی سبق حاصل کرنے کے لیے ہے۔ حال عمل پیرا ہونے کے لیے ہے۔ مستقل بہترین پلاننگ کے ساتھ بڑھنے کے لیے ہوتا ہے۔

آخر میں، میں تمام اکابرین، حاضرین، مقررین، مشائخ عظام علمائے کرام کی خدمت میں ان کی تشریف آوری پر شکریہ پیش کرتا ہوں اور جو اپیل میں نے اپنے معروضات میں کی ہے اس کو قبول کرنے کی استدعا کرتا ہوں۔ اللہ تعالیٰ ہمیں پھر اتحاد، اتفاق سے ہمکنار کرے۔

پنجاب، سرحد، سندھ، بلوچستان میں  
پاکستان میں

سبحان ربك رب العزت عما يصفون وسلام على المرسلين والحمد لله

رب العلمين

نقط

فقیر سید محمد مظاہر اشرف اشرفی الجیلانی

امیر حلقہ اشرفیہ پاکستان

و مسند نشین سلسلہ عالیہ اشرفیہ پاکستان



## حیران کر دینے والی شخصیت

حضرت محدث کچھوچھوی رحمۃ اللہ علیہ

تحریر: صاحبزادہ خورشید احمد گیلانی

دنیا میں ہمیشہ دو طرح کے لوگ رہے ہیں، ایک وہ جو ”تاجور“ کہلاتے ہیں اور دوسرے وہ جو ”دیدہ ور“ ہوتے ہیں، دونوں میں فرق یہ ہے کہ تاجور گردش زمانہ کی ر ہوتے ہیں اور دیدہ ور مرکز بھی امر بن گئے ہیں۔ دنیا نے کسی وقت جن کے سروں پر تاج دیکھے تھے آج ان کی قبروں کی خاک اڑ رہی ہے اور جو دامن چاک نظر آتے تھے ان کے نام کی گونج فلک الافلاک پر سنائی دیتی ہے، جو عالیشان مقبروں کے سین ہیں وہ تنہائی کی آکاس بیل میں لپٹے ہوئے ہیں اور جو کچی لحد میں اتارے گئے ہیں ان کے چرچے ہر سو پھیلے ہوئے ہیں، جو کبھی چوہداروں کے جلوس میں نکلا کرتے تھے ہمیشہ کے لیے لوگوں کے حافظے سے نکل چکے ہیں اور جو کنیا کے گوشے میں پڑے رہتے تھے آج دنیا ان سے جڑے رہنے میں فخر محسوس کرتی ہے۔ جن کی پیشانی نازک اور گراہ اور اق حکومت پہ شکن ڈال دیتی تھی تاریخ نے ان پر گناہی کا کفن ڈال دیا ہے اور جن کی جبین نیاز میں سجدے تڑپتے تھے آج ان کی چوکھٹ پر شاہان وقت کہنیاں بڑتے ہیں۔ تخت زر نگار پر فروکش وقت کے دھارے میں خار و خس بن کر بہ گئے ہیں اور بوریائیں نشین لوح زمانہ پر ثبات ہو کے رہ گئے ہیں۔ تاج زر اور خرقہ فقر کی عجیب داستان ہے۔ تخت کے موتی اور تاج کے ہیرے وہ کچھ نہ دے سکے جو بیاباں کے لوگوں نے عالم انسانی کو عطا کیا ہے۔ یہ منظر تاریخ نے بار بار دیکھا کر قصر مرکز سے ہیرا کنیا کی طرف اٹھیں مگر ایسا ہرگز نہیں ہوا کہ جھونپڑی میں آکر عافیت کے طالب

ہوئے مگر اس کا ایک بھی گواہ نہیں کہ کسی بوریائشین نے شاہوں کی چوکھٹ پر سر نیاز جھکایا ہو وارثان جمشید و فریدوں تو تاج و تخت سے اکتا گئے مگر بوزر؟ و سلمان رضی اللہ عنہما اپنی کلیم فقر سے کبھی دلبرداشتہ نہ ہوئے تاریخ نے شاہوں کو خانقاہوں میں آتے دیکھا لیکن گداؤں کو بکلاہوں کے پاس جاتے نہیں دیکھا۔ امیروں کو اطلس و کنوآب چھینے لگے لیکن فقیروں کو کھدر کے چیتھڑے راس آگئے۔

کلاہ خسروی نے کسی کو اتنا عالی دماغ نہ بنایا جتنا کہ دونی کی ٹوپی نے کر دیا۔ سکندر گھڑی گھڑی بدلتے رہے مگر قلندر جہاں تھے وہیں رہے۔ سکندر کو تاج و تخت سرچشمی نہ دے سکا مگر قلندر کو فقر نے تو نگر بنا دیا۔

کیچ مکران کا گورنر حاکم شاہ (م ۱۳۶۸ء) حضرت شاہ رکن عالم ملتانی رضی اللہ تعالیٰ عنہ کا مرید بنا۔ گورنری چھوڑ کر گڈڑی پن لی۔ اوچ اور سکھر کا درمیانی علاقہ آپ کا تبلیغی مرکز بنا اور ہزاروں لوگوں نے فیض پایا۔

آج جس حیران کر دینے والی شخصیت کا ذکر حاصل محفل ہے یہ بھی اسی قبیلے کے فرد ہیں جس قبیلے نے خاک تو چھانی ہے مگر نفس شریر کی بات نہیں مانی۔ بادشاہت کو لات ماری ہے مگر مقدر کی بازی نہیں ہاری۔ تخت حکومت کو چھوڑا ہے مگر اللہ سے منہ نہیں موڑا۔ حضرت محدث کچھوچھوی رحمۃ اللہ علیہ سے منہ نہیں موڑا۔ حضرت محدث کچھوچھوی کے جد امجد حضرت سید جہانگیر اشرف سمنانی سمنان کے بادشاہ تھے۔ جب ۸۳۲ھ میں وفات پائی تو ایک زمانے کے مرشد و رہبر تھے۔

حضرت محدث کچھوچھوی اس میراث کے حامل تھے اور مقام شکر ہے کہ انہوں نے بزرگوں کی میراث کی لاج نبھائی ہے اور اپنے آپ کو زندہ جاوید کر لیا ہے۔ نسیم فیض ازل نے حضرت محدث کو یک رنگ بننے کا یہ صلہ عطا کیا کہ ہمہ رنگ شخصیت بنا دیا۔ وہ ایک در کے ہو رہے اللہ نے انہیں ہر دروازے سے بے نیاز کر دیا۔ انہوں نے دل و نگاہ کو یکسو کیا قدرت نے ہر میدان میں سرخرو کر دیا۔ انہوں نے خود کو بازار عشق میں نیلام کیا عشق تعالیٰ نے انہیں نیک نام کر دیا۔ وہ محدث

تھے؛ مفتی اعظم تھے، قیصر تھے، مفسر تھے، مرشد تھے، معتبر عالم تھے اور اپنے دور کے با اصول اور غیرت مند سیاستدان تھے۔ میں جب ان کی شخصیت کے یہ پرتو دیکھتا ہوں تو اس وقت حیرت میں ڈوب جاتا ہوں جب وہ مجھے سلجھے ہوئے خطیب، نعت گو شاعر اور صاحب اسلوب انشاء پرداز بھی دکھائی دیتے ہیں۔ محدث وہ ہوتا ہے جو کانٹے کی تول تولے اور مفتی وہ ہوتا ہے جو قانون کی زبان بولے۔ قیصر وہ جو مسئلہ سمجھائے اور مفسر وہ جو قرآن کی نشا بتلائے۔ عالم راہ دکھلاتا ہے اور مرشد منزل پر پہنچا دیتا ہے۔ یہ سب کام جس نے اپنے ذمے لے رکھے ہوں اس کے لیے بہت مشکل ہے کہ وہ خطابت کے کوچے سے گزرے۔ شاعری کی گہرائی میں اترے اور ادب و انشا کی وادی طے کرے۔ مگر حضرت پھوپھویٰ خطابت کے کوچے سے گزر ہی نہیں اس کوچے کا ہر قدم یادگار بنا دیا ہے۔

شاعری نہیں کی بلکہ جادوگری ہے ادب و انشا کے میدان میں صرف پڑاؤ ہی نہیں ڈالا بلکہ اپنا جھنڈا گاڑا ہے۔

محدث اعظم کی خطابت کا رنگ دیکھنا ہو تو بنارس سنی کانفرنس سے خطاب کا نمونہ دیکھا لیا جائے۔ یہ آہنگ قابل دید ہے۔

”دنیا کو ہمیشہ یہ بات یاد رکھنی چاہیے کہ جس طبقہ نے عالمگیر و جہانگیر کی تلواروں پر حکومت کی، عباسیوں کی جلالت پر اپنے اقتدار کا پرچم لہرایا یعنی علماء حق وہ نہ کسی مغرور کے دبائے دبتے ہیں نہ کسی شک وہمی سے الجھتے ہیں نہ کسی بد زبان بے لگام کو پرکاہ کے برابر سمجھتے ہیں وہ صرف اپنے خدا سے ڈرتے ہیں۔ حق گو ہیں، حق پرست ہیں اور صرف حق کا اقتدار چاہتے ہیں۔“

آپ کا حسن انشاء بھی دامن نظر کھینچتا ہے۔ ایک عباپوش اور علامہ بسر عالم کا سواد تحریر دیکھیں۔

”اللہ تعالیٰ کا ہزاروں شکر ہے کہ ہم نے مرنے سے پہلے آپ حضرات کو ایک مقام پر جمع کر دیا نہ ہم میزبان ہیں اور نہ آپ مہمان! بلکہ ہم جاں بلب ہیں اور آپ

مسیحیاد میں ہیں۔ آپ ہماری کراہ سے نہ گھبرائیں، آپ ہماری بے چینی سے چھیں بہ جبیں نہ ہوں۔ ہم آپ کی خاطر کیا کر سکتے ہیں۔ ہمارے پاس کھلانے کو روٹی کا ایک سوکھا ٹکڑا بھی نہیں۔ ہم آپ کو کہاں ٹھہرائیں؟ ہمارے پاس تو پھونس کا چھپر بھی نہیں ہے۔ اگر آپ پسند فرمائیں تو آپ کو ٹھہرانے کے لیے ہمارے خانہ دل کی ویرانیاں ہیں اور آپ کی خاطر کے لیے جان حاضر ہے جگر حاضر ہے اور پوری ذمہ داری سے کہتا ہوں کہ سر حاضر ہے۔“

اوپر کے الفاظ آپ کے اس لکھے ہوئے خطبے کے ہیں جو آل انڈیا بنارس سنی کانفرنس میں شریک علماء اور مشائخ کی خدمت میں خطبہ استقبالیہ پیش کیا تھا۔

عام طور پر یہ بات کہی جاتی ہے کہ مذہبی لوگ سکی ہوتے ہیں حسن لطیف ان کو چھو کر نہیں گزری۔ مفتی صاحبان ایک طوفان ہوتے ہیں خوش ذوق فتوؤں کی لہر میں بہ جاتی ہے۔ محدث اور قیصر سنجیدہ ہوتے ہیں اس لیے شعر و ادب ان سے رنجیدہ رہتے ہیں۔ علماء کی بھنویں ہر وقت تنی رہتی ہیں اس لیے فنون لطیفہ سے ان ہر لمحہ ٹھنی رہتی ہے۔ مگر جب ہم اپنے وقت کے عظیم محدث، فقہی عالم اور شیخ سے ملتے ہیں تو خوشگوار حیرت ہوتی ہے کہ وہ عمر بھر حدیث پڑھاتے رہے اور ساتھ ساتھ ادب و انشا کے جام لٹھکارتے رہے، لوگوں کو فقہی مسائل بتاتے رہے اور پہلو بہ پہلو شاعری کے موتی لٹاتے رہے۔

ان کو تنقید میں مہارت تھی تو ان کی تغزل میں نفاست تھی۔ مسند ارشاد پر صوفی نظر آتے تھے تو بزم شعر میں قدسی و عربی دکھائی دیتے تھے۔ ان کی غزل کے چند اشعار سنئے اور سردھنیے!

اللہ رے شان گلشن زہرا کے پھول کی  
کرب و بلا کو رشک گلستان بنا دیا  
حسن ملیح یار کی لذت نہ پوچھئے  
زخم جگر کو میرے تمکدان بنا دیا

دستور عشق ہے کہ ابھرتے ہیں ڈوب کر  
یوسف کو چاہ نے نہ کنعاں بنا دیا  
میری سیاہ بختی پہ جب رحم آ گیا  
کملی کو اپنی شمع شہستان بنا دیا  
ایک چھوٹی بحر کی غزل بھی ملاحظہ کیجئے، چھوٹی بحر میں بڑے شعریوں ہوتے

ہیں۔

پہلے پھر کا کلیجہ کیجئے  
عشق کا پھر آپ دعویٰ کیجئے  
اپنے ماروں کو تو زندہ کیجئے  
پھر مسیحائی کا دعویٰ کیجئے  
عاقلی دانائی و فرزانگی  
ان کے دیوانوں سے سیکھا کیجئے  
طاق ابرو ہے کہ محراب حرم  
جی میں آتا ہے کہ سجدہ کیجئے

حضرت محدث کچھوچھوٹی نے ایک غزل میں یہ مضمون بھی باندھا ہے اور کتنا

موزوں باندھا ہے۔

لگ گئی ہے عقل کی دنیا میں آگ  
کیا ادھر گزری کسی کی آہ عشق  
پوچھنا ہے پوچھ لو فراد سے  
کوہ سے کتنا گراں ہے کاہ عشق

یوں تو ساری زمین اللہ کی ہے اور بہت بڑی نعمت ہے کچھ لوگوں کا وجود اس  
زمین کا سرمایہ عزت ہے۔ یہ زمین کی تہ ذروں کا ایک مجموعہ ہے لیکن بزرگوں کے  
قدم لگنے سے یہ ذرے آفتاب بن گئے ہیں۔ لاہور میں سلطان قطب الدین ایک اور

شہنشاہ جہانگیر آسودہء خاک ہیں۔ مگر لاہور کا اصل شرف یہ ہے کہ وہ ”داتا کی نگری“ ہے۔ پاک پن ایک ویرانہ تھا مگر بابا فریدؒ نے اسے انداز شہانانہ عطا کر دیا ہے۔

دلی میں شہنشاہ ہند نصیر الدین ہمایوں کی قبر ہے مگر دلی کو دل والوں کا مرکز نگاہ خواجہ نظام الدین دہلویؒ نے بنایا ہوا ہے۔ ہزاروں شہروں میں ایک شہر سرہند ہے مگر شیخ مجددؒ نے اسے سرہند کر دیا۔ ملتان کسی دور میں بلاشبہ دارالحکومت رہا مگر شیخ بہاؤ الدین زکریاؒ نے اسے اپنا مسکن بنا کر ہم پایہ آسمان کر دیا۔ اسی طرح کچھوچھا ایک قصبہ تھا مگر سمنان کے مسافر نے اسے روحانیت کا سرچشمہ بنا دیا اسی چشمے کے ایک گھونٹ نے محدث اعظمؒ کو حیات جاوداں بخش دی۔

جلا سکتی ہے شمع کشتہ کو موج نفس ان کی  
الہی! کیا چھپا ہوتا ہے اہل دل کے سینوں میں



## ایک پاکیزہ محفل

علامہ اقبال احمد فاروقی

حضرت پیر ڈاکٹر سید مظاہر اشرف صاحب الاشرافی الجیلانی

حضرات علماء کرام، مشائخ عظام

مہمانان خصوصی اور حاضرین مجلس!

آج کی اس پاکیزہ محفل میں حضرت اشرف جہانگیر سمنانی رحمۃ اللہ علیہ کے  
 وادۂ عالیہ کے گل سرسبد حضرت سید محمد اشرفی محدث اعظم کچھوچھوی رحمۃ اللہ علیہ  
 کے ازکار و تذکاء کا اہتمام کیا گیا ہے اور میں ذاتی طور پر پیر ڈاکٹر سید مظاہر اشرف  
 اشرفی الجیلانی مدظلہ العالی کا ممنون ہوں کہ انہوں نے حضرت محدث کچھوچھوی کی یاد  
 تازہ کرنے کے لیے اس محفل کا اہتمام کیا، علماء و مشائخ کو دعوت شرکت دی۔ حلقہ  
 شریفہ کے فیض یافتہ حضرات کو مدعو کیا اور مجھے اپنی نوازش بے پایاں سے یہ عزت  
 بخشی کہ میں آپ کی زیارت کر سکوں۔

حضرات محترم! میں اس مختصری محفل میں حضرت محدث کچھوچھوی کی زندگی  
 کے علمی، روحانی اور سیاسی شب و روز تو بیان نہیں کروں گا اور نہ ہی اپنی تقریر کو  
 تذکرہ کی حیثیت دوں گا۔ میں چند لمحات میں حضرت کی یادوں کو تازہ کرنے کے لیے  
 آپ کا وقت لوں گا۔

آپ حضرات، محدث کچھوچھوی کی علمی، روحانی اور سیاسی راہنمائی سے بخوبی  
 واقف ہیں اور آپ نے برصغیر میں جس انداز سے اپنے روحانی اور سیاسی کردار کا  
 مظاہرہ کیا، وہ تحریک پاکستان کا ایک درخشاں باب ہے۔ میں ان تمام حالات سے قطع  
 نظر بعض مشاہداتی حالات کا تذکرہ کروں گا، جسے میں نے اپنی آنکھوں سے دیکھا ہے۔  
 حضرات! ایک زمانہ تھا کہ انجمن مرکزی حزب الاحناف لاہور علمی اور تدریسی  
 اعتبار سے بڑی اہمیت رکھتی تھی۔ انجمن حزب الاحناف کا تدریسی اور تنظیمی نظام  
 حضرت علامہ ابوالبرکات سید احمد قادری رحمۃ اللہ علیہ کے ہاتھ میں تھا۔ حضرت علامہ  
 ابوالبرکات زبردست عالم دین اور بلند پایہ معلم، مدرس اور منتظم تھے۔ آپ اپنے

دارالعلوم حزب الاحناف کے شاگردوں کو دستار فضیلت دینے کے لیے سالانہ جلسے کا اہتمام کرتے تو تین روزہ اجلاس کا اہتمام فرماتے۔ یہ سہ روزہ جلسے پنجاب میں ہی نہیں، برصغیر پاک و ہند میں اپنی مثال آپ ہوتے تھے۔ مولانا ابوالبرکات بڑے بڑے جید علماء اہل سنت کو دعوت دیتے۔ خود ان کے پاس جاتے، ذاتی طور پر اپنے جلسے میں بلا تے اور اس طرح یہ جلسہ پنجاب بھر کے لوگوں کے لیے ایک مثالی جلسہ ہوتا۔

مجھے آج سے پچاس سال پہلے ایک ایسے جلسہ میں حاضر ہونے کا اتفاق ہوا، جو علامہ ابوالبرکات نے مسجد وزیر خان لاہور میں برپا کیا تھا۔ حاضرین میں سے بعض حضرات نے ان جلسوں کی شان و شوکت کو اپنی آنکھوں دیکھا ہوگا۔ ۱۹۴۴ء کا جلسہ تقسیم اسناد مسجد وزیر خان لاہور کے وسیع صحن میں ہوا۔ ایک اسٹیج سجا ہوا ہے جس پر اس وقت کے ساٹھ علماء کرام جلوہ فرما ہیں۔ ہر عالم دین کے لیے ایک گاؤں تکیہ رکھا ہوا ہے اور تروتازہ پھولوں کے گلستے نہایت سلیقہ سے سجائے گئے ہیں۔ عطر بیزی کا اہتمام ہے، کلفشانی کی بہار ہے اور مقرر حضرات بڑے اہتمام سے حاضرین کو اپنی اپنی باری خطاب کر رہے ہیں۔ علامہ ابوالبرکات ناظم جلسہ بھی ہیں، اسٹیج سیکرٹری بھی ہیں، میر محفل بھی ہیں اور امیر مہمان نوازی بھی ہیں۔ مسجد وزیر خان کا صحن سامعین سے لبالب بھرا ہوا ہے۔ اسٹیج سے لے کر بیرونی دروازے تک حاضرین کا جم غفیر ہے۔ ان حاضرین میں علماء کرام، آئمہ مساجد اور دور دور سے چل کر آنے والے وہ مہمانان عزیز ہیں، جن کی علمی سطح آج کے علماء کرام سے بھی بلند ہے۔ اگر آپ میری نگاہوں سے دیکھیں تو عشاء کی نماز کے بعد کے اجلاس میں بڑے بڑے نامور علماء کرام جلوہ فرما ہیں۔ آج حضرت محدث کچھوچھوی کی تقریر ہے۔ آج حضرت محدث کچھوچھوی کا بیان ہے اور آج حضرت محدث کچھوچھوی کا خطاب ہے۔ سید ابوالبرکات نے خانوادہ سمنان کے اس جلیل القدر عالم دین کا تعارف کرایا، آپ کو دعوت خطاب دی۔ ہزاروں لوگوں کی نگاہیں حضرت محدث کے چہرے کی زیارت سے مستفیض ہو رہی ہیں۔ حضرت محدث نہایت باوقار اور وجیع شخصیت کے مالک تھے اور بڑے اعلیٰ لباس

میں مخصوص انداز میں جلوہ گر ہوئے ہیں۔ آپ کے سر پر شہنشاہ سمنان کا مرصع تاج سج رہا ہے۔ ہم نے پہلی بار ایک عالم دین کو ایک بادشاہ کی سج و سج کے ساتھ تاج پہنے دیکھا تو حیران رہ گئے کہ عالم دین اور تاج شاہی! مگر لوگوں نے بتایا کہ یہ شاہ سمنان کے شہزادہ ہیں۔ یہ ہندوستان کے مشرقی علاقہ ”روح آباد“ کے بادشاہ ہیں اور خانوادہ اشرف جہانگیر سمنانی کے جانشین ہیں۔ یہ برصغیر کے مسلمانوں کے دینی راہنما ہیں۔ یہ محدث اعظم ہیں۔ یہ محدث کچھوچھوی ہیں۔ ان دنوں بے وقت نعروں کا رواج نہیں تھا۔ لوگ بڑے ادب، ڈسپلن اور عقیدت سے مجالس میں آتے اور خوش آمدید کہتے تھے۔ نعرہ ضرورت کے وقت بلند ہوتا تھا اور جب نعرہ بلند ہوتا تھا، دل و دماغ کھل جاتے تھے۔

حضرت محدث کچھوچھوی سیئچ پر تشریف لائے، مجمع پر سناٹا چھا گیا۔ حضرت محدث نے خطبہ کا آغاز کیا۔ آپ کی آواز میں رفعت اور بلندی کا یہ عالم تھا کہ محراب سے لے کر مسجد وزیر خان کے بیرونی دروازے تک لوگ یکساں آواز سنتے تھے۔ کوئی شور شرابہ، کوئی بے چینی، کوئی اضطراب، کوئی بد نظمی نہیں ہوتی تھی۔ جب حضرت نے خطبہ پڑھنا شروع کیا، ”محمد رسول اللہ“ ادا کیا تو مسجد کے در و دیوار گونج اٹھے۔ سبحان اللہ! ماشاء اللہ کی آواز نے فضا کو معمور کر دیا۔ آپ کا خطبہ بڑا پروقار ہوتا۔ پڑھتے مگر بڑے باوقار طریقہ سے ادا کرتے۔ لطف سے ایک ایک لفظ دل کی گہرائیوں میں اترتا جاتا۔

خطاب شروع ہوا۔ پہلے انکساری، عاجزی اور خاکساری کا اظہار، پھر موضوع پر بات، پھر فصاحت و بلاغت کے پھول بکھرنے لگتے۔ آہستہ آہستہ اس بحر علم و فضل سے موتی برآمد ہونے لگے اور سامعین کے دل و دماغ کے پھیلے ہوئے دامن اپنی اپنی بساط کے مطابق موتی اکٹھے کرتے جاتے۔ میں نے حضرت محدث کو تین گھنٹے تقریر کرتے سنا۔ مجمع دم بخود، آپ کی فصاحت و بلاغت مثالی تھی۔ پھر مسائل پر نکتہ آفرینی اہل علم و فضل سے داد وصول کرتی جاتی تھی۔

حضرات گرامی! حضرت محدث کچھوچھوی کے خطاب کا یہ واقعہ صرف ایک جلسہ لاہور کی نشست کا بیان کیا گیا ہے ورنہ محدث کچھوچھوی نے برصغیر میں ایسے ہزاروں جلسوں میں خطاب کیا اور اپنی فصاحت و بلاغت اور دینی اور روحانی خدمات کا لوہا منوایا۔

مفتی محمد حسین نعیمی صاحب نے تحریک ختم نبوت کے بعد چوک والگراں کی جامع مسجد میں دارالعلوم نعیمیہ کا آغاز کیا۔ دارالعلوم نعیمیہ کا آغاز بڑی بے سرو سامانی سے ہوا۔ مولانا محمد حسین صاحب نعیمی کی تدریسی ٹیم میں چند اساتذہ تھے مگر ان لوگوں نے بڑی محنت سے اس پودے کو سینچا۔ مفتی صاحب نے اپنے تدریسی ادارہ کے ساتھ ساتھ ملک بھر کے جید علماء کو دعوت دے کر جلسوں کا آغاز کیا، جس سے سارا لاہور مفتی صاحب کی طرف دیکھنے لگا۔ مفتی صاحب نے آگے بڑھ کر حضرت محدث کچھوچھوی کو ایک جلسہ میں خطاب کے لیے ہندوستان جا کر آمادہ کیا۔ آپ کچھوچھو سے چل کر لاہور آئے۔ میں ان دنوں مفتی صاحب کے حاشیہ نشینوں میں تھا۔ آپ نے مجھے یہ اعزاز بخشا کہ حضرت محدث کچھوچھوی کے اعزاز میں ایک سپاس نامہ پیش کروں۔ میں نے سپاس نامہ تیار کیا اور اس میں حضرت محدث کچھوچھوی کی علمی، دینی، روحانی اور سیاسی خدمات کو بھرپور ہدیہ تحسین پیش کیا۔ ادبی الفاظ کو سجا کر سپاس نامہ کی زینت بنا دیا۔ حضرت محدث کچھوچھوی نے اپنی تقریر کے آغاز میں مجھے سرزنش کی اور بتایا کہ میں تو ذرہ ناچیز ہوں۔ میری تعریف اور توصیف اس نوجوان نے جس انداز میں کی ہے، اس کا میں اہل نہیں۔ میں شکستہ دل تھا کہ میں نے الفاظ و اوصاف کا جو محل تیار کیا تھا، اسے بیک جنبش زبان تباہ کر دیا گیا ہے۔ مگر چائے پر بیٹھے تو حضرت محدث صاحب نے تمام لوگوں میں آواز دے کر مجھے طلب فرمایا، اپنے ساتھ بٹھایا اور مرے سپاس نامہ کو بڑا سراہا۔ اس طرح میرا دل تازہ ہو گیا۔

میں نے حضرت محدث کچھوچھوی کی کئی تقاریر سنیں۔ ان کی تقاریر اہل علم و فضل کی غذا ہوا کرتی تھیں۔ آپ نے پاکستان سے پہلے اور پاکستان کے بعد پاکستان کے

مختلف علاقوں میں تقاریر کر کے ذہن و فکر کی جو آبیاری کی، وہ آپ کی زندگی کا بہت بڑا کارنامہ ہے۔

حضرات گرامی! اس مختصر سی محفل میں حضرت محدث صاحب کی سیاسی راہنمائی پر روشنی ڈالنی مشکل ہے۔ آپ کی روحانی مجالس کا تذکرہ محال ہے۔ آپ کی فصاحت و بلاغت پر گفتگو کرنے کا وقت نہیں۔ آپ کی تحریروں پر بات کرنا آسان نہیں۔

سینہ چاہیے اس بحر بے کراں کے لیے!

آخر میں مجھے یہ جسارت کرنے کی اجازت ہونی چاہیے اگر میں میرے محفل حضرت پیر طریقت ڈاکٹر سید مظاہر اشرف الجیلانی الاشرافی صاحب کی خدمت میں گزارش کروں کہ وہ آگے بڑھیں اور حضرت محدث کچھوچھوی کی شخصیت، ان کے علمی کارناموں، ان کی روحانی خدمات اور ان کی سیاسی راہنمائی پر کام کریں۔ وہ اپنے ماہنامہ ”آستانہ“ کی وساطت سے حضرات اشرفیہ کو روشناس کرا رہے ہیں مگر اس قدر کافی نہیں۔ وہ ہمت کے ساتھ آگے بڑھیں۔ علماء کا ایک بورڈ قائم کریں اور اپنی نگرانی میں حضرت محدث کے مختلف افکار کو عوام تک پہنچائیں۔ یہ بات صرف خیالات کی دنیا تک محدود نہیں رہنی چاہیے۔ صرف منصوبہ بندی کی میز تک نہیں رہنی چاہیے۔ صرف وعدہ و وعید تک نہیں رہنی چاہیے۔ اس پر عمل ہونا چاہیے اور اس کے اثرات عوام و خواص تک پہنچنے چاہئیں۔ آخر میں حاضرین کا ولی طور پر خصوصی طور پر ممنون ہوں جنہوں نے میری یادوں کی سماعت کی۔ مہمانان خصوصی کا سپاس گزار ہوں جنہوں نے اپنے دامن سماعت میں جگہ دے کر عزت بخشی۔

اقبال احمد راجہ

نحمدہ ونصلی علی رسولہ الکریم والصلوہ والسلام علی خاتم النبیین۔

بسم اللہ الرحمن الرحیم۔

## حضرت محدث اعظم ہند کچھوچھوی رحمتہ اللہ علیہ

ریاض حیدری اشرفی، پشاور

جناب صدر! گرامی قدر!

آج کی یہ عظیم کانفرنس جس عظیم شخصیت کی یاد میں منعقد کی گئی ہے، وہ خواص میں کسی تعارف کی محتاج نہیں۔ نہایت ہی ادب کے ساتھ چند گزارشات حاضرین محفل کی خدمت میں پیش کرنے کی جسارت کر رہا ہوں۔ جیسا میں نے عرض کیا کہ حضرت قبلہ رئیس المسلمین فقیہ اعظم، مفسر اعظم، محقق اعظم کی شخصیت خواص یعنی علماء میں کسی تعارف کی محتاج نہیں لیکن عوام الناس حضرت محدث اعظم ہند کچھوچھوی کے کام تو کجا نام سے بھی واقف نہیں۔ کیا یہ تصور اہل سنت و الجماعت کے علماء کا ہے؟ کیا یہ تصور حکومت کا ہے؟ کیا یہ تصور تعلیمی نظام مرتب کرنے والوں کا ہے؟ جنہوں نے جان بوجھ کر محسنان پاکستان کی کاوشوں سے اپنی نئی نسل کو آگاہ نہیں کیا۔ کیا یہ تصور غیروں کا ہے؟ اور کیا یہ تصور اپنوں کا ہے تو جب یہ سوال میں نے اپنے آپ سے کیا تو میرے وجدان نے ایک ہی جواب دیا کہ یہ تصور صرف اور صرف اپنوں کا ہے۔ کیونکہ حضرت محدث اعظم ہند کچھوچھوی رحمتہ اللہ علیہ کی علمی، فکری و عملی اور بے لوث کاوشوں کا کیا یہی صلہ ہے؟ کہ ان کے نام کو انہی کے خاندان کا کوئی فرد دنیا کے سامنے روشناس کرانے۔ مجھے اپنی کم علمی کا احساس ہے

لیکن یہ ضرور عرض کروں گا کہ حضرت محدث اعظم ہند کچھوچھوی رحمۃ اللہ علیہ نے ایک مقام پر ارشاد فرمایا کہ ”کوئی پشتیوں کا پیر ہے، کوئی قادریوں کا پیر ہے، کوئی سروردیوں کا پیر ہے تو کوئی نقشبندیوں کا پیر ہے لیکن میں تمام سینوں کا پیر ہوں۔“ اس بنیاد پر ہر سنی تصور وار ہے۔

جب تک پاکستان رہے گا، اس وقت تک ہر آنے والے پاکستانی سنی پر حضرت محدث اعظم ہند کچھوچھوی رحمۃ اللہ علیہ کا احسان رہے گا۔ کیونکہ آپ نے ایک مقام پر ارشاد فرمایا ”اگر مسٹر جناح پاکستان بنانے سے دست بردار ہو بھی جائیں تو ہم پاکستان بنا کر ہی رہیں گے۔“

حاضرین کرام! آخر محدث اعظم یا تمام اکابر علماء و مشائخ پاکستان بنانے کی کیوں جدوجہد کرتے رہے؟ کیا ہند میں مسلمانوں کو نماز پڑھنے سے روکا جاتا تھا، کیا روزہ رکھنے سے روکا جاتا تھا؟ کیا اور کسی اسلامی رسم کی ادائیگی سے روکا جاتا تھا؟ نہیں ہرگز نہیں۔ ایسا سب کچھ کرنے سے نہیں روکا جاتا تھا بلکہ وجہ کیا تھی، یہ وجہ حضرت محدث اعظم ہند کچھوچھوی نے اپنے خطبہ بنارس میں بیان فرمائی۔ فرماتے ہیں:

”ہمارے پاس سب کچھ ہے مگر ہمارا نظام نہیں ہے۔“ معلوم ہوا کہ ہند میں ہر بات کی آزادی تھی لیکن آزادی اگر نہ تھی تو اسلامی نظام کی نہ تھی۔ کیونکہ مصطفوی نظام میں حاکم اسلامی، معیشت اسلامی، قانون اسلامی، عدلیہ اسلامی، تعلیم اسلامی الغرض سب کچھ اسلامی تعلیمات کے تابع ہو تو جب کہیں جا کر مصطفوی نظام قائم ہوتا ہے۔ اس نظام کے نفاذ کے لیے ایک الگ جغرافیائی ٹکڑے کی ضرورت تھی۔ یہ ضرورت مسلمانان ہند نے محدث اعظم ہند کچھوچھوی جیسے محسنوں کی قیادت میں حاصل کی لیکن صد افسوس پاکستان جتنی عظیم جدوجہد اور بیش بہا قیمتی قربانیوں کے بعد جن مقاصد کے حصول کے لیے بنایا گیا تھا، ان کو اس کے بنانے والوں کے سامنے سے آج دن تک حاصل نہ کیا گیا۔ ہم نے اپنے اسلاف کے کارناموں کو بھلا کر اپنی آرزوئیں، اپنی تمنائیں، اپنی خواہشیں تمام کی تمام انگریز آقاؤں کی جھولی میں ڈالنا

شروع کر دیں۔ یہ سب کچھ ڈال کر بھی ہمیں اطمینان نہیں۔

علمائے دین سن لیں کہ اب ہمارے پاس لٹانے کو کچھ نہیں۔ سب کچھ لٹ چکا ہے۔ صرف اور صرف اگر باقی ہے تو حضور صلی اللہ علیہ وآلہ وسلم سے محبت اور ایمان کا ایک کمزور سا رشتہ باقی ہے۔ خدارا کچھ کیجئے۔ خدارا نجی نسل کی باگیں تھامئے۔ کیونکہ کبھی ہمارے ہیرو مولا علی، حسین ابن علی، خالد بن ولید، طارق بن زیاد، صلاح الدین ایوبی، محمد بن قاسم اور ٹیپو سلطان ہوا کرتے تھے لیکن ہماری نئی نسل کے ہیرو فلمی ستارے اور کھلاڑی ہیں۔

آج بھی اگر آپ حضرات نے اپنے ذاتی مفادات سے بالاتر ہو کر اس نئی نسل کی رہنمائی نہ کی تو آپ سرکار علیہ السلام کو کیا جواب دیں گے۔ کیونکہ علماء کو حضور علیہ الصلوٰۃ والسلام کو انبیاء کا وارث فرمایا ہے، جن کا مشن اور مقصد ایک ہی تھا کہ انسان اور انسانیت کو اندھیروں کے گڑھوں سے نکال کر اجالوں کی راہ ہدایت پر چلائے۔

آہ افسوس کہ محدث اعظم ہند کچھوچھوی نے جن خطرات سے مسلمانوں کو آج سے پچاس برس پہلے خبردار کر دیا تھا، آج مسلمان اسی خطرے میں گھرے ہوئے ہیں۔ آپ ایک مقام پر فرماتے ہیں ”سینوں کو ایذا دینے کے لیے فضیلت علم میں شیطان کو رسول پر بڑھایا جا رہا ہے۔ رسول پاک کے علم کو پاگلوں، چوپایوں کی طرح قرار دیا جاتا ہے۔ آج ختم نبوت کا انکار ہے تو کل کوئی مدعی نبوت نکل پڑا ہے۔ بے دین شرک پرست خود ہیں۔ دینداروں کو بدعتی مشرک کہتے ہیں۔ دین فروشی ملت فروشی وہ کریں اور سینوں کو ملت فروش بتائیں۔ نام لیں مدح اہل بیت کا اور تمرا بکس اصحاب پر۔ دعوت دیں مدح صحابہ کی کام کریں قدح اہل بیت کا۔ یہ تو دین پر بمباری ہے۔ دنیا میں سنی بازار سے نکالا جا رہا ہے اس کو غصب کیا جا رہا ہے۔ آخر یہ سب کچھ کیوں؟ کیا ہماری قوم میں کوئی ہمارا سردار نہیں۔“

کیا یہ مسائل آج اہل سنت و الجماعت کے پیش نظر نہیں۔ حضرت محدث



اعظم کچھوچھوی کے دور میں اور بھی بہت سے اکابر علماء و مشائخ تھے، جن کے ساتھ نسبت پر نہ صرف اس وقت کے علماء و صوفیاء فخر کرتے تھے بلکہ آج بھی علماء اور مشائخ کا اکثر سے بیشتر طبقہ ان کے ساتھ نسبت پر فخر کرتا ہے۔ اس وقت بھی کوئی چشتی تھا، کوئی قادری، کوئی سروردی تو کوئی نقشبندی، مجددی لیکن سب کے سب ایک ہی سبز ہلالی پرچم تلے جمع تھے۔ کسی کی کوئی الگ سے ڈیرہ اینٹ کی مسجد نہ تھی۔ سب کے سب ایک پلیٹ فارم، ایک ہی قائد کی رہنمائی میں اپنی منزل پاکستان کی جانب رواں دواں تھے۔ وہ وقت حصول پاکستان کا تھا، لیکن آج کا دور اس سے کہیں زیادہ آج کے ہر سنی سے انتھک محنت کا تقاضی ہے۔ کیونکہ یہ وقت پاکستان بچانے کا ہے۔ پہلے جو کام انگریز نے کیا، یعنی Divide And Rule اور جس طرح انگریز تجارت کی غرض سے ہند میں آئے اور ہند پر قابض ہوئے اور ایسے بے کلب کے باہر تختی آویزاں ہوتی تھی اور اس پر Dogs and Indian are not allowed تحریر ہوتا تھا۔ بالکل وہی تاریخ آج پھر سے دہرائی جا رہی ہے کہ آج امریکہ کو اپنا آقا مان کر اس کے ساتھ تجارت کی آر میں پاکستان کا سودا کیا جا رہا ہے۔ اس کے باوجود بھی ہم سنی سن ہو کر رہ گئے ہیں۔

جس طرح میرے والی نعمت مرشد برحق حضرت قبلہ پیر صاحب نے اپنے صدارتی خطبہ میں فرمایا کہ پوری قوم کو ثقافتی یلغار کا ڈرامہ رچا کر لہو و لعب میں مدہوش کیا جا رہا ہے، میں یہ پوچھنے پر حق بجانب ہوں کیا ہماری ثقافت اتنی تنگی، لہجہ اور بیہودہ ہے، جس میں شرم و حیا کے تمام تقاضوں کو بالائے طاق رکھ کر نوجوان نسل کو اپنی اسلامی اقدار سے دور کر دیا جائے۔

علماء و مشائخ عظام توجہ فرمائیں۔ جس طرح حضرت قبلہ صاحب نے فرمایا نیم مفتی اور نیم مولوی حضرات کے بارے میں جنہوں نے حقیقتاً اس قوم کو فروغی اختلافات میں الجھا کر رکھا ہوا ہے۔ ہمارے نوجوانوں کا ذن انہی مسائل میں الجھ کر رہ گیا ہے اور ان کا ذہن کسی تعمیری سوچ کے قابل نہیں رہا۔ آج ہم انجینئر پیدا کر

رہے ہیں، ڈاکٹر پیدا کر رہے ہیں، وکیل اور سائنس دان پیدا کر رہے ہیں لیکن مسلمان انجینئر، مسلمان ڈاکٹر، مسلمان وکیل اور مسلمان سائنس دان مشکل ہی سے نظر آتا ہے۔

حضرات! قبلہ حضرت صاحب دامت برکاتہم عالیہ نے اپنے خطبے میں بہت سی بیماریوں کی نشاندہی فرمادی ہے۔ آپ علماء و مشائخ حضرات معالج اور حکیم ہیں۔ آپ چارہ گر ہیں۔ آپ سے دست بستہ درخواست ہے کہ آپ خدارا میدان عمل میں آئیں اور اس گمراہی کی طرف گامزن قوم کی رہنمائی فرمائیں۔ آپ دیکھیں گے کہ آج بھی مدہوش قوم آپ کے ایک اشارے پر صف بستہ ہو جائے گی۔ آج بھی اس قوم میں کئی غازی علم الدین شہید رحمتہ اللہ علیہ ہیں۔ صرف انہیں تلاش کر کے ان کے دل میں ایمان کی ٹٹماتی چنگاری کو شعلہ جوالا بنانے کی دیر ہے۔

ذرا نم ہو تو یہ مٹی بڑی زرخیز ہے ساقی

# محدث اعظم ہند کے فارسی کلام کی

## چند جھلکیاں

پروفیسر سید فدا حسین بخاری (لاہور)

نحمدہ و نصلی علی رسولہ الکریم

بنام یاد آل خورشید روئے  
کہ خلوتما باد آباد دارم  
صدر گرامی قدر! قابل صد احترام سامعین کرام! خدائے علیم و خبیر کا بے  
پایاں فضل و کرم ہے کہ اس نے ہمیں اپنے محبوب کریم کی امت ہونے کا شرف عطا  
فرمایا۔ خالق روز اول کی یہ مہربانی اور یہ عطا ہمارے لیے جو مخصوص ہوئی، اس پر  
ہمیں بطور خاص شکر گزار رہنا چاہیے۔ نبی آخر کی امت کی اہمیت اس سے بڑھ کر  
اور کیا ہوگی کہ اب قیامت تک اسی کو دین اسلام کے تمام تر تقاضوں کو نبھانا ہے۔

بے خبر تو جوہر آئینہ ایام ہے  
تو زمانے میں خدا کا آخری پیغام ہے  
فاران کی چوٹیوں پر طلوع ہونے والے آفتاب ہدایت کی روشنی پھیلانے  
والے عظیم انسانوں میں خود حضور صلی اللہ علیہ وسلم کی آل نے فقید المثال کارنامے  
سرا انجام دیے ہیں۔ اس باغ بے خزاں کے گل صد بہار سیدنا امام حسین علیہ السلام  
کہ جنہیں شاعر مشرق نے نقطہ پر کار عشق کہا ہے، کی نسل پاک سے ایک ایسی عظیم

ہستی کا ظہور ہوا، کہ جن کا قدم ہر ولی کی گردن کی زینت بنا اور جن کی شان غوثیت سب سے بلند ہوئی۔ میری مراد شہنشاہ بغداد حضور غوث الاعظم سے ہے۔ سرتاج اولیاء حضور غوث الاعظم کی اولاد نے اپنی نورانیت سے اکناف عالم کو جس خوبی سے روشن کیا، اس کا بیان ابھی آپ کی خدمت میں عرض کرنے والا ہوں۔

قدوة الکبریٰ مخدوم سلطان سید اشرف جہانگیر سمنانی رحمۃ اللہ علیہ نے نوعمری میں بالغ نظری کا ثبوت دیتے ہوئے سمنان کے تخت و تاج کو راہ خدا میں قربان کر کے برصغیر کو اپنے وجود باجود سے مشرف کیا۔ منصب غوثیت پر فائز ہو کر غوث العالم کے لقب سے مشہور ہوئے اور اہل دنیا پر ثابت کر دیا کہ ۔

نگاہ فقر میں شان سکندری کیا ہے

خراج کی جو گدا ہو وہ قیصری کیا ہے

حضور قدوة الکبریٰ نے اپنے ہمیشہ زادے کو اپنا روحانی بیٹا بنا کر نور العین کے خطاب سے سرفراز فرمایا۔ یہ حضرت سمنانی رحمۃ اللہ علیہ کے سجادہ نشین اول ہوئے۔ یہ سید عبدالرزاق نور العین اشرفی الجیلانی مشہور زماں ہوئے۔ یہ حضور غوث الاعظم رحمۃ اللہ علیہ کی اولاد سے تھے۔

سید المفسرین، رئیس المتکلمین، زبدة العارفين، قدوة السالكين محدث اعظم ہند ابوالحماد حضرت سید محمد اشرفی الجیلانی کا تعلق آپ کے بڑے صاحبزادے حضرت سید حسن اشرفی الجیلانی سرکار کلاں کی نسل پاک سے تھا۔ آپ کی ولادت باسعادت ۱۸۹۳ء کو بمقام جائسی ضلع رائے بریلی ہوئی۔

میدان تعلیم میں آپ نے دنیائے علم و فضل کی باکمال ہستیوں سے اکتساب فیض کیا۔ آپ نے پانچ سال کی عمر میں قرآن پاک ختم کیا۔ خوش خطی اور ریاضی اپنے نانا جان کے مدرسے سے سیکھی۔ آپ نے اپنے والد گرامی کے سامنے بھی زانوئے تلمذتہ کیا۔ فارسی کی معتبر کتب دستور البیان، بہار عجم، گلستان، بوستان، انوار سہیلی، شبنم شاداب، قصائد عربیہ، نثر ظہوری وغیرہ اور عربی کی معروف کتب علم

نحو میر، شرح متانت عامل، ہدایت النحو اور کافیہ وغیرہ سے اکتساب علوم کیا۔  
 فقید المثال خداداد ذہانت پر ان کے اساتذہ بھی حیران ہوتے تھے۔ حضرت  
 شف اللہ صاحب علی گڑھی نے آپ کو جو سند دی، اس میں آپ کو ”علامہ“ لکھا  
 اس وقت لفظ علامہ کا بے جا استعمال نہیں ہوتا تھا اور کوئی کوئی علامہ ہوتا

عمرہ در کعبہ و بت خانہ می نالد حیات  
 ناز بزم عشق یک دانائے راز آید بروں

حضرت محدث اعظم جب فتاویٰ نویسی کے لیے امام اہل سنت حضرت مولانا  
 رضا خاں بریلوی رحمۃ اللہ علیہ کی خدمت میں حاضر ہوئے تو انہوں نے آپ کو  
 خاص اپنے گھر پر ٹھہرایا۔ اعلیٰ حضرت عظیم المرتبت کی صحبت کا اثر یقیناً آپ کی  
 پر بھی پڑا ہوگا۔ یہی وجہ ہے کہ آپ دیگر علوم و فیوض میں یکتا ہونے کے علاوہ  
 نعت گوئی پر ایک رخشندہ و تابندہ ستارہ بن کر جگمگائے۔ آپ کی مبارک زندگی  
 گوشہ میرے مقالے کا موضوع خاص ہے۔ حضرت محدث اعظم کچھوچھوی کی  
 ایک حسین و جمیل مرقع ہے، جس کی آب و تاب کے سامنے ہماری آنکھیں  
 جاتی ہیں۔ آپ بہت بڑے مفسر، عظیم محدث اور بے مثال مبلغ تھے۔ ارباب  
 و چاہیے کہ آپ کی زندگی کے ان گوشوں کو عام کریں اور اس فرض سے  
 ہوں جو عرصے سے ان کی گردنوں پر ہے۔

محدث اعظم رحمۃ اللہ علیہ کی زندگی انتہائی مصروف اور متحرک تھی۔ آپ کو  
 اور خلوت نہایت کم ملی۔ باوجود اس کے آپ نے بارگاہ رسالت میں بہ شکل  
 ایسے گلہائے عشق و محبت پیش کیے ہیں، کہ جن کا جواب نہیں۔ زبان فارسی سے  
 تعلق اور بے اعتنائی نے ہمارے علمی ادبی ذوق کو خاصا نقصان پہنچایا ہے۔ ہماری  
 ہستی ہماری محرومی کی وجہ بن جائے تو اور بات ہے مگر ہمارے لیے جناب سید  
 فارسی کلام سے استفادہ نہ کرنا ناقابل تلافی نقصان ہے۔ لہذا میں ان کے فارسی

کلام کے ضمن میں چند معروضات پیش کرنے کی اجازت چاہوں گا۔

صدر ذی وقار! حضور محدث اعظم کچھو کچھوی رحمتہ اللہ علیہ المتخلص بہ سید کلام سراسر عشق رسول صلی اللہ علیہ وسلم میں ڈوبا ہوا ہے۔ نعت کے ایک ایک لفظ سے بے تابی دل، سوز عشق، اضطراب جاں، احترام حضور صلی اللہ علیہ وسلم، عجز نیاز، غلامی سرکار دو عالم صلی اللہ علیہ وسلم، اعتراف انعام خداوندی اور رحمت دو عالم کی عظمت جھلکتی ہے۔ آقائے انس و جان کے رخ پر نور اور گیسوئے مشکبار کا ذکر کرتے ہوئے کہتے ہیں۔

رخ تاباں عجیبے گیسوئے پیچاں عجیبے

صبح رخشاں عجیبے شام غریباں عجیبے

محاسن شعری کے حوالے سے بات کی جائے تو یہ شعر صنعت لفظ و نثر کو اب دامن میں یوں سمیٹے ہوئے ہے جیسے برگ گل اپنی خوشبو کو۔ ”عجیبے“ کے لفظ شعری میں عجیب کیفیت پیدا کر دی ہے۔ حسن حضورؐ کے بیاں سے اظہار معذوری کمال درجے کی بلاغت ہے اور یہ امر ہے بھی مبنی بر حقیقت کہ لا یمكن الشنا کما کان حقہ

جناب سید نے حضورؐ کی ذات کو مظہر ذات کبریا کہا ہے جو کہ احادیث مبارکہ ہی کی ایک احسن تشریح معلوم ہوتی ہے۔ اس پر آپ کے عاشقانہ اور عالمانہ انداز بیاں نے چار چاند لگا دیے ہیں۔ کہتے ہیں۔

شکل انساں عجیبے مظہر یزداں عجیبے

بود پنہاں عجیبے، دید نمایاں عجیبے

محبوب رب العالمین کے حسن جانفرا کا ذکر کس نرالے انداز میں کرتے ہیں۔ کہتے ہیں ہر صبح حضورؐ کی شان میں قصیدے پڑھنے آتی ہے۔ اس سے ورفنا لک ذکرک کا قرآنی اشارہ ملت ہے۔ آپ کہنا چاہتے ہیں کہ حضورؐ کی مدح سرائی حدود زماں و مکاں اور قیود مرور ایام سے ماورا ہے۔

ہر صبح آمدہ مداح ہے حسن ملیح  
صدر خوباں عجیبے شاہ حسیناں عجیبے  
اسی نعت میں حضور کی شفاعت کبریٰ کا مژدہ عاصیوں کو کچھ اس طرح سناتے

عاصیاں را کرمش بہر شفاعت جوید  
مہربانے عجیبے شافع عسیاں عجیبے  
واقعی حضور صلی اللہ علیہ وسلم کا کرم محتاجان کرم کو خود تلاش کرتا ہے۔  
یہ انتہا ہے ان کے کرم کی کہ حشر میں  
ڈھونڈے گی عاصیوں کو شفاعت حضور کی  
دیار حبیب کی عظمت، حسن نسبت اور بلندی قسمت بیان کرتے ہوئے کہتے

ہمہ گلزار تصدق بہ دیار محبوب  
آں بیاباں عجیبے خار مغیلاں عجیبے  
واقعی ایک سچے عاشق کو محبوب کے نگر کی ہر چیز پیاری لگتی ہے۔ یہی وجہ ہے  
اس شعر میں بیابان عرب اور اس میں اگے ہوئے کیکر کے کانٹوں کو بھی جان سے  
یز سمجھتے ہیں۔

ہر چیز پیاری ہے ہمیں شہر نبی کی  
بہتر ہے گل تر سے کہیں خار مدینہ  
جناب سید نے اپنے اشعار میں آیات قرآنی کی تشریح نرالے انداز میں کی  
ہے۔ غلامی مصطفیٰ صلی اللہ علیہ وسلم ہی محبت خدا پر منتج ہوتی ہے۔ اس کے بغیر خدا  
محبت کے سب دعوے بے کار ہیں۔ لہذا آپ نے اس حقیقت کو یوں ظاہر کیا ہے

ہمہ وابستہ آں زلف رسیدند بحق

از عشق خدا سلسلہ جنابانے عجیبے

اسیر زلف نبی ہی دراصل مقبول بارگاہ اور قید دنیا سے آزاد ہوتا ہے۔ خواہ  
شیراز اس مضمون کو یوں بیان کرتے ہیں۔

خلاص حافظ ازاں زلف تابدار مباد  
کہ بستگان کند تورستگار انند

ایک اور فارسی نعت کے مطلع میں جناب سید رحمۃ اللہ علیہ نے سوز عشق  
نبی صلی اللہ علیہ وسلم کی جولانیاں نہایت سائنٹیفک انداز میں بیان کی ہیں۔ شعر میں  
حسن ترتیب و ارتقا عجیب انداز میں بیان کیا ہے۔ کہتے ہیں۔

یہ عشق مصطفیٰ در دل چو پیدا آہ سوزاں شد  
بہ بالارفت دودش ابر شد بارید طوفاں شد

مطلب یہ ہے کہ حرارت عشق نبی صلی اللہ علیہ وسلم نے بحر دل سے  
بخارات اٹھائے۔ وہ بلند ہوئے، بادل بنے، برسنے لگے اور اس طرح ایک طوفان  
آیا۔ جذبہ عشق کو ایک فطری ترتیب میں ڈھال کر شعر کی زبان دینا جناب سید  
اللہ علیہ کا ہی حصہ ہے۔ طوفان اشک کو حضرت جامی رحمۃ اللہ علیہ کچھ یوں بیان  
کرتے ہیں۔

بر کنار زمزم از دل بر کشم یک زمزمہ  
و زد و چشم خونفشاں آں چشمہ را دریا کنم

جیسا کہ میں نے پہلے عرض کیا ہے حضرت سید رحمۃ اللہ علیہ کے کلام  
بلا کی روانی اور بے تابی ہے مگر الفاظ کی در و بست، حسن ترتیب اور لوازم شعری  
ہاتھ سے جانے نہیں دیا۔ آپ کی نعت کا کوئی شعر ڈھیلا نہیں۔ مضمون کی بندی  
ندرت خیال، ہر جگہ نمایاں طور پر نظر آتی ہے۔ آپ کی نعتوں میں ایک باادب  
تغزل بھی جھلکتا ہے۔ حضور وجہ تخلیق کائنات ہیں اور آپ ہی کے دم قدم سے  
عالم میں بہار ہے اور ہر چیز اپنے سفر ارتقا پر آپ کے فیضان کرم سے رواں



ہے۔ کہتے ہیں ۔

ہویدا شد ہلال از انعکاس ناخن پائش  
 بو سید آل کف پائے مبارک ماہ تاباں شد  
 اس شعر میں بھی جناب سید نے حسن ترتیب اور اتقائی مراحل کو پیش نظر  
 رکھا ہے۔ حضور کے ناخن پا سے پہلے دن کے چاند کو تشبیہ دینا کمال کی بات ہے اور  
 پھر اس چاند کا آپ کی کف پاک کو چوم کر مکمل چودھویں کا چاند بن جانا فیض حضور  
 صلی اللہ علیہ وسلم پر دلالت کرتا ہے۔ بقول شاعر ۔

یہ ذرہ جسے آج بھی کہتے ہیں خورشید  
 خاک قدم سید مرسل سے اڑا ہے  
 مسند نشین عرش بریں صلی اللہ علیہ وسلم کے مہمان رب جلیل ہونے کی وجہ  
 اس شعر میں کیا خوب بیان فرماتے ہیں ۔

بہ خوش آمد برائے جملہ عالم میزبان گشتہ  
 قدم بر عرش زد و لامکاں بر سید مہماں مد  
 خدائے لم یزل کو اس ہستی کی میزبانی کیوں مقصود نہ ہو کہ جس نے سارے  
 عالم کی میزبانی کی۔ حضور نے تمام عالم کو اپنی روحانی دعوت سے فیض یاب کیا۔ اللہ  
 تعالیٰ نے آپ کی اس سعی کو مشکور کیا اور آپ کو سر عرش بلا کر میزبانی کی۔ محدث  
 اعظم کچھوچھوی رحمتہ اللہ علیہ کے اس شعر میں اعمال حسنہ کی ترغیب بھی ہے اور  
 مقام رسالت ماب کی جھلک بھی۔

صدر گرامی! جناب سید رحمتہ اللہ علیہ کا کلام ایک جہان عشق و معرفت اور  
 عالم سوز درود ہے۔ مجھے ان کا جو کلام دیکھنا نصیب ہوا، اس میں اس قدر وسعت ہے  
 کہ یہ مضمون اس کا احاطہ نہیں کر سکا۔ ویسے بھی محافل میں طویل مضمون سامعین  
 کے لیے بار خاطر ہوتا ہے۔ جو کچھ بھی لکھ پایا ہوں، وہ آپ کی شفقت کا مرہون منت  
 ہے۔ بہر حال ۔

بحرنی می توای گفتن تمنائے جہانے را

من از ذوق حضوری طول دارم داستانی را

اس میں کچھ شک نہیں کہ حضرت سید کا کلام نہایت عالمانہ، عاشقانہ، حکیمانہ،

عارفانہ اور یگانہ ہے۔ میں اس سلسلہ لطیف کو فی الحال موخر کرنے کی اجازت طلب کرتا ہوں۔

نظیری نیشاپوری نے شاید اسی موقعہ کے لیے کہا تھا ۔

ز فرق تا بہ قدم بہر کجا کہ می نگریم

کرشمہ دامن دل می کشد کہ جا این جا است

والسلام

خاکپائے فقراء

پروفیسر سید فدا حسین بخاری

شعبہ اردو، گورنمنٹ اسلامیہ کالج لاہور چھاؤنی

۲۱ مارچ ۱۹۹۶ء جمعرات

## ایک ولولہ ایک تحریک

حضرت علامہ شبیر احمد ہاشمی

مرکزی جوائنٹ سیکرٹری جمعیت العلماء پاکستان

قدرت کے مظاہر ہر بن و کو میں پھیلے ہوئے ہیں۔ وجود باری تعالیٰ کے دلائل اس قدر کثرت سے ہیں کہ آج دلیل و برہان کی دنیا میں خدا کا انکار ممکن نہیں۔ سائنس کی روز افزوں ترقی دلائل باری کی زبردست معاون ہے۔ رسوخ فی العلم رکھنے والے اہل حق تو پہلے ہی بندگی سے خدا کی دلیل بیان کرتے تھے مگر آج وجود حق کے لیے زیادہ تردد کی ضرورت نہیں رہی۔ اللہ کے تمام انبیاء، اولیاء اللہ کی آیات ہیں۔ انبیاء کے معجزات، اولیاء کی کرامات کا ایک ایک جز اللہ کے وجود کی دلیل ہے۔ انہی دلائل الہی میں ایک دلیل الہی حضرت رئیس المستکملین نجات حجة المفسرین، عاشق رسول مجاہد تحریک آزادی موسس پاکستان حضرت علامہ سید محمد کچھوچھوی المعروف محدث اعظم ہند رضی اللہ تعالیٰ عنہ کا وجود باجود بھی ہے۔

وہ برصغیر پاک و ہند کے سب سے فصیح و بلیغ خطیب، آتش بیاں اور نغز گو شاعر، مجاہد تحریک آزادی دو قومی نظریہ کے موثر مبلغ تھے۔ ان کے بعد ان کے صاحبزادگان شیخ الاسلام مولانا سید محمد مدنی میاں اشرفی الجیلانی، حضرت مولانا ہاشمی میاں اشرفی الجیلانی ان کے افکار اور تقویٰ کی خوشبو بانٹتے پھر رہے ہیں۔ عالم اسلام ہی نہیں، پورے یورپ، افریقہ اور جنوبی امریکہ میں محدث اعظم ہند کے شہزادگان اپنے عظیم والد کی آتش عشق کی حرارت سے جمود و تعطل کی برف پگھلا رہے ہیں۔ مجھے حضرت مولانا سید محمد مدنی میاں اشرفی الجیلانی اور مولانا ہاشمی میاں اشرفی الجیلانی سے دورہ

یورپ کے دوران شرف نیاز حاصل ہوا مگر میں صاف عرض کرتا ہوں کہ دونوں صاحبزادے تقویٰ و طہارت کی نمائندہ شخصیات ہیں۔

میں نے حضرت محدث صاحب قدس سرہ کی زیارت کا شرف تو حاصل نہیں کیا مگر ان کے لخت جگر سے مل کر "الولد سر لایہ" کے مطابق محدث صاحب کی شخصیت کا اندازہ تو ہو جاتا ہے مگر مجھے اس سے قبل حضرت محدث صاحب کا تعارف برصغیر کے علمی قائد نائب ابوحنیفہ حضرت سید المفسرین تاج المحدثین علامہ سید ابوالبرکات قادری اشرفی قدس سرہ اور میرے اپنے استاذ گرامی قدر قصبہ اعظم پاکستان محدث انعم حضرت استاذ العلماء علامہ مفتی محمد نور اللہ نعیمی اشرفی قدس سرہ کی بابرکت محافل میں حاصل ہوا۔

حضرت حکیم محمد موسیٰ امرتسری سے بھی بارہا محدث اعظم ہند قدس سرہ کا ذکر سننے کا شرف حاصل ہوا۔ یوں میں انہیں ایک عظیم المرتبت عالم دین، فصیح و بلیغ خطیب اعظم کے ساتھ برصغیر کی تاریخ سیاست کا ایک عظیم شاعر سمجھتا ہوں۔ اسی لیے مجھے تقسیم برصغیر کی تاریخ کا ہر ورق محدث صاحب کے افکار کے بکھرے موتیوں سے فروغ دیدہ بانٹنا نظر آتا ہے۔

محدث صاحب عشق مجسم سوز و ساز کا پیکر، ذوق و مستی کا قلم، وجدان و کیف کا موج سمندر تھے۔ انہوں نے اپنے پیکر خاکی میں عشق کا نور سا رکھا تھا۔ انہوں نے زبان و بیان کی گلکاریوں سے حسین جبین خطابت کو سجایا۔ انہوں نے تقویٰ طہارت کے فیض سے کتاب ولایت کو مرصع کیا۔ انہوں نے جہد مسلسل سے غلبہ نظام مصطفیٰ کی جوت جگائی۔ عشق مدینہ سے ہر سینہ کو جگمگایا۔ فتویٰ و تقویٰ کو مرج البحرین بنایا۔ عمل صالح کو لولوء و مرجان سے سجایا۔ محدث صاحب برہان حق نعرہ توحید، صدائے رسالت، صولت حیدری، حقانیت حسین اور صالحیت حسن کا پیکر تھے۔ علماء ان کے حضور سراپا ادب ہوتے۔ فقراء کو فیوض باطنی سے سرفراز فرماتے۔ حکمت و دانش ان کا فیض مسلسل تھے۔ وہ برصغیر کی سیاست میں نوائے فاروقی تھے۔ وہ قومی سوچ سے

آراستہ ملی رہنا تھے۔ انہوں نے سرمایہ کے مقابلہ میں فقر کو بالا کیا۔ کاخ و کو کی بجائے درویش کا ڈیرہ آراستہ کیا۔ لذت کام و دہن پر پرورش روح کو ترجیح دی۔ ہوس کے لات و منات کو عشق کی ضرب لا الہ سے پیوند خاک کیا۔

انہوں نے بہار ہو کہ خزاں، سب میں میرا حم ام کی ضرب لا الہ کو اپنا شعار بنایا۔ انہوں نے ہندو کے سرمایہ، انگریز کی حکومت اور جاگیردار کی سازش سے نبرد آزما ہو کر فقر کا پرچم بلند کیا۔ حضرت محدث اعظم نے اپنے مقدس خاندان سے کیف سردی اور جمال و خوبی ورثہ میں پایا تھا۔ میں محدث صاحب کے تمام اوصاف تو بیان نہیں کر سکتا مگر چند اچھوتے حقائق سپرد قلم کرنا چاہوں گا۔

۱۸۹۷ء

یہ سال ہندوستان میں سنی تاریخ کا اہم سال ہے۔ اس میں پٹنہ میں آل انڈیا سنی کانفرنس کا انعقاد ہوا۔ اس وقت کانگریس ہی کانگریس ایک سیاسی جماعت کے طور پر ہندوستان میں پرچم کشا تھی۔ اسی کا سیاسی نعرہ گو بجاتا تھا۔ اسی کا گجر بجاتا تھا، وہی ناموس ہندوستان تھی۔ مسلم لیگ ابھی پیدا بھی نہیں ہوئی تھی کہ مسلم لیگ تو ۱۹۰۶ء میں تشکیل پائی۔ ۱۸۹۷ء میں انگریز کی حکومت کا سورج نصف النہار پر تھا۔ اس کی تمام توانائیاں مذہب سے سیاست کو پاک کرنے پر صرف ہو رہی تھیں۔ ہندو کی حکمت عملی بھی لادین سیاست کا فروغ تھا۔ اس وقت ہندوستان میں ۱۸۵۷ء کے انقلاب کے اثرات پوری طرح موجود تھے۔ ۱۸۶۸ء میں دارالعلوم دیوبند کو تشکیل پائے ۲۹ سال ہو گئے تھے۔ ابھی تک یہ بچہ پوری طرح ہوش ربا اور فتنہ زماں نہیں بنا تھا مگر اس کے بانی کا یاں لوگ تھے۔ وہ ہندو اکثریت اور برطانوی اقتدار کے لیے کوئی مسئلہ پیدا نہیں کرنا چاہتے تھے۔ اس وقت حکیم اجمل خان، مولانا محمد علی جوہر بھی سنی ہونے کے باوجود سیاست میں بال و پر نکال رہے تھے مگر متحدہ قومیت ان کے فکر و نظر کی انتہا تھی۔

ان کی سیاست بھی ”فرقہ واریت“ سے پاک تھی۔ اس وقت ”فرقہ واریت“

ہندو مسلم فساد کو کہا جاتا تھا۔ یہ حضرات بھی ہندو سے تصادم نہیں چاہتے تھے بلکہ معاذ اللہ ”بھائی“ کی صدا ہندو کے لیے بلند فرماتے تھے۔ اس وقت ہندوستان میں لٹے ہوئے قافلے کے جو لوگ باقی تھے، ان میں مارہرہ، کچھوچھو، بریلی، بدایوں، رام پور اور پنجاب کشمیر اور دیگر صوبوں میں روحانی آستانوں کے چراغ ٹٹمنا رہے تھے۔ حریت کی خوبوانی آستانوں میں تھی۔ حریت کی چنگاری عروس آزادی کو حلقہ شادی پہنانے کے لیے جن وسائل کی ضرورت تھی، ان سے یہ آستانے بظاہر محروم تھے۔ دیوبند علی گڑھ اور ندوہ اسی دور غلامی میں نشوونما پا رہے تھے مگر روحانیت کے مراکز ادبار اور زوال کا شکار تھے۔ کیونکہ یہ فقیر مصلحت میں کی بجائے مرد فقیر اولیٰ تھے۔ ان کی مستی میں ان کے منہ سے سچی بات نکل جاتی تھی۔ یہ زہر ہلاہل کو قد نہیں کہہ سکتے تھے۔ اسی لیے ان آستانوں کے بلا نوش سامراج کی ہر سازش سے بچہ آزما تھا۔ بالخصوص کچھوچھو شریف کے میر میخانہ حضرت میر مستان سید محمد علی حسین اشرفی میاں قدس سرہ اور اعلیٰ حضرت مجدد اعظم سرکار تاجدار بریلی امام شاہ احمد رضا محدث بریلوی دو ایسے شہبازان آزادی تھے، جو حالات کی ناہمواری کو خاطر میں نہیں لاتے تھے۔ جو وسائل کی بجائے وسیلہ مدینہ پر یقین رکھتے تھے۔ محدث کچھوچھوی کی عمر شریف ابھی سات سال تھی۔ کیونکہ تحقیق سے یہی معلوم ہوتا ہے کہ آپ ۱۳۱۱ھ اور ۱۸۹۰ء کو اس خاکدان ہستی میں تشریف لائے تھے۔

آپ کا خاندان اس وقت بریلی کا دست و بازو، سایہ رحمت اور معاون و مددگار تھا۔ حضرت سید علی حسین اشرفی میاں ۱۸۴۳ء میں پیدا ہوئے۔ اس طرح وہ اعلیٰ حضرت بریلوی سے ۱۲ سال عمر میں بڑے تھے مگر حضرت اشرفی میاں ۱۹۳۶ء میں واصل باللہ ہوئے۔ اس طرح ۱۳ سال بعد وصال فرمایا کہ اعلیٰ حضرت کا وصال ۱۹۲۱ء۔ یوں میں اس نتیجہ پر پہنچا ہوں کہ سرکار اعلیٰ حضرت علم تقویٰ، فتویٰ، طہارت کے تاجدار تھے۔ حضرت اشرفی میاں اس وقت سلسلہ چشتیہ اشرفیہ قادریہ فیضان کے عظیم قاسم تھے۔ ان دونوں میں گل و بلبل، چاند اور نور عشق اور سوز کا تعلق تھا۔

۱۸۵۷ء میں دونوں بزرگوں کے اندر حریت کی چنگاری آتش فشاں بن رہی تھی۔ دونوں غلامی کی زنجیروں کو توڑ رہے تھے۔ دونوں آتش غلامی کو بھسم کر رہے تھے۔ دونوں ہوس پر عشق کی ضربات پیہم لگا رہے تھے۔ دونوں باطل کے خلاف نبرد آزما تھے۔ اس لیے اس سال یعنی ۱۸۹۷ء میں دونوں کی مساعی اور دیگر آستانوں کی دستگیری سے ہندو کی اکثریت کو للکارا گیا۔ انگریز کے اقتدار پر ضرب رسید کی گئی کہ پٹنہ سنی کانفرنس نے دو قومی نظریہ پیش کر دیا۔ اعلیٰ حضرت نے اس کانفرنس کی صدارت کی۔ حضرت سید علی حسین اشرفی میاں مارہرہ شریف کے اکابرین بریلی کا علم، مراد آباد کا ولولہ اور رام پور کی عشق مستی اس کانفرنس میں شامل تھیں۔ حضرت محدث صاحب ان دنوں صرف سات سال کے تھے۔ شعور بیدار ہو رہا تھا مگر اس نعرہ ستائیز کی صدا محدث صاحب کے ذہن پر نقش ہو گئی۔ یوں محدث صاحب خیر آبادی ولولہ لے کر پروان چڑھے۔ محدث صاحب کا بچپن حریت زا اور عشق آسا بن کر نشوونما کی راہ پر گامزن ہوا۔

## کتاب زندگی

جیسا کہ عرض کیا حضرت محدث صاحب کی پیدائش ۱۸۹۰ء ہے۔ تقریباً یہی سن پیدائش حضرت مفتی اعظم پاکستان امام الفقہاء، سیدنا علامہ ابوالبرکات سید احمد قادری اشرفی قدس سرہ کا ہے۔ حضرت محدث صاحب کے والد ماجد پیر سید نذر اشرف اور علامہ ابوالبرکات کے والد ماجد علامہ سید دیدار علی محدث الوری خانوادہ رسول کے چشم و چراغ ہونے کے ساتھ حضرت اشرفی میاں رضی اللہ عنہ کی زلف طریقت سے وابستہ تھے۔ حضرت سید دیدار علی اعلیٰ حضرت سرکار محدث بریلوی کے بھی خلیفہ تھے۔ یوں دونوں گھرانوں میں سوز و شوق کے ساتھ علم کے بھی موج سمندر رواں تھے اور یہ حضور غوث الثقلین، کریم الدرفین، محبوب سبحانی، قطب ربانی، سرناپا نورانی، سید محی الدین، شیخ سید عبدالقادر جیلانی غوث اعظم رضی اللہ تعالیٰ عنہ کی کرامت ہے کہ آپ کے دامن سے وابستہ ہونے والا کوئی شخص بھی علم کی دولت سے محروم نہیں رہتا کہ

مولیٰ کائنات مشکل کشا سیدنا علی ابن ابی طالب کرم اللہ وجہہ کا فیضان ہے کہ آپ قاسم علم مصطفیٰ ہیں اس کا بھرپور اظہار سلسلہ عالیہ قادریہ چشتیہ اشرفیہ کے اولیاء میں ہوتا ہے۔ اس اسلوب قدرت کے مطابق حضرت علامہ سید نذر اشرف فاضل کچھوچھوی قدس سرہ اور حضرت علامہ سید دیدار علی محدث الوری کے صاحبزادے علم و فضل کے ماہتاب بن کر چمکے۔ حضرت محدث نے ”آئینہ“ ”مصدر فیوض“ ”دستور الصبیان“ ”بہار عجم“ ”گلستان“ ”بوستان“ وغیرہ تو اپنے فاضل والد گرامی حضرت سید نذر اشرف سے پڑھیں۔

ماں کی آغوش پہلا دستان ہوتا ہے۔ آپ کی والدہ تاجدار عاشقاں حضرت سید محمد علی حسین اشرفی میاں کی حقیقی بیٹی تھیں۔ یوں یہ پاکباز خاتون اپنے وقت کی صالحہ خاتون فاطمہ زادی سیدہ تھیں۔ انہوں نے پانچ سال کی عمر تک اپنے بیٹے کو قرآن پاک پڑھا دیا۔ والدین کی تربیت کے بعد اس تشنہ علم باب مدینہ العلم کے لخت جگر نے محترم المقام علامہ ڈاکٹر سید مظاہر اشرف کی تحقیق کے مطابق برصغیر کے اکابر علم و تقویٰ کے سامنے زانوئے تلمذ تہہ کیا۔ علم کے جن شمس و اقمار سے ضوء علم سے باطن کو درخشاں کیا، ان میں برصغیر کے عظیم المرتبت عالم دین حضرت مولانا لطف اللہ علی گڑھی، امت محمدیہ کے عظیم المرتبت علمی قائد حضرت مولانا وصی احمد محدث سورتی، حضرت علامہ مطیع الرسول قادری بدایونی جیسے اکابر علم و تقویٰ شامل ہیں مگر حضرت محدث اعظم ہند نے علم فتویٰ میں غواصی کے لیے برصغیر کے سب سے بڑے مجتہد مفتی قائم مقام امام ابو حنیفہ اپنے وقت کے ملا علی قاری محمد بن حسن شیبانی سے اکتساب فیض کیا۔

وہ عظیم و جلیل قصہ مزاج شناس مصطفیٰ مجتہد اعظم ہیں۔ اعلیٰ حضرت عظیم البرکت امام اہل سنت مولانا امام شاہ احمد رضا محدث بریلوی قدس سرہ کی رہنمائی حاصل کی۔ یہ تو سب کو معلوم ہے کہ اعلیٰ حضرت عظیم البرکت اپنے وقت کے وہ عالم دین تھے، جو نسخ و منسوخ کے علم سے پوری طرح واقف تھے۔ علم استخراج پر پورا



بزرگ رکھتے تھے۔ علم صرف و نحو، بلاغت اور بدیع آیات کے اسباب نزول، آیات  
کی محکم و متشابہ حیثیت پر ان کا علم پختہ تھا۔

حدیث کی اقسام سند کے راویوں کے جملہ احوال باعتبار قوت و ضعف حافظہ  
تحریر و قرات کی تمام باریکیوں، متواتر مشہور مستفیض اور غریب کی اقسام حدیث  
اروں مذاہب اہل سنت کی کلیات و جزئیات، متعارض احادیث و آیات کی تطبیق کے  
منا وغیرہ پر برصغیر میں سب سے زیادہ اپنے وقت میں اعلیٰ حضرت ہی آگاہ تھے۔ اعلیٰ  
حضرت بریلوی امام ابو جعفر طہاوی کی طرح مجتہد فی المسائل کی شان رکھنے والے فقیہ  
اور مجتہد تھے۔ وہ اپنی ان تمام شیون کو اپنے جملہ تلامذہ کے ذہن میں اتارتے تھے۔  
اصحاب تریح، اصحاب تخریج، میترین کے جملہ اوصاف و علوم اعلیٰ حضرت اپنے تلامذہ  
میں تقسیم فرماتے تھے۔ یہی ایک مجتہد کی شرائط ہیں۔ مجتہد کے بعد کا درجہ مفتی کا  
ہے۔ آج کل تو سلامتی کا راستہ یہی ہے کہ مفتی ایک ناقل ہے کہ اپنی رائے کا اظہار  
کیے بغیر اپنے امام کے مذہب پر اہمات کتب سے بلا کم و کاست استفتا کے جواب میں  
غل کر دے مگر اب ہر ایک کو جنون پیدا ہو گیا ہے کہ اجتہاد کا دروازہ توڑ دے،  
کھڑکیاں پھوڑ دے مگر اکثر جاہل ہیں جو اجتہاد تو بر طرف ایک ناقل کی صلاحیت سے  
بھی عاری ہیں۔ مگر قربان جائے امام اہل سنت اعلیٰ حضرت سرکار بریلی نے جملہ  
وصاف اجتہاد کی تعلیم حضرت محدث کو عطا فرمائی۔

حضرت محدث نے اعلیٰ حضرت کے علاوہ حضرت مولانا لطف اللہ علی گڑھی سے  
لمسی فیضان حاصل کیا ہے۔ یہ بزرگ برصغیر کے ان اکابر علم میں، جن کے شاگردوں  
میں مولانا احمد حسن کانپوری اور حضرت پیر سید مر علی گولڑوی بھی ہیں۔ مولانا علی  
گڑھی کے استاذ ہیں۔ مولانا عنایت احمد کاکوروی ان کے استاذ مولانا بزرگ علی ان  
کے استاذ ہیں۔ مولانا شاہ محمد اسحاق دہلوی ان کے استاذ ہیں۔ محدث اعظم ہند سیدنا شاہ  
عبدالعزیز محدث دہلوی یوں حضرت محدث اعظم ہند محمد کچھوچھوی پانچویں پشت میں  
حضرت شاہ عبدالعزیز دہلوی کے شاگرد ہیں۔ فتویٰ میں محدث صاحب صرف دوسری

پشت میں علماء حرمین طہسین کے شاگرد ہیں کہ اعلیٰ حضرت محدث بریلوی کو قہر میں مدینہ طیبہ اور مکہ مکرمہ کے فقہاء نے سندات عطا فرمائیں، جنہیں ”الاجازات المینہ“ میں دیکھا جا سکتا ہے۔ محدث صاحب رحمۃ اللہ علیہ کے دو استاذ باقاعدہ تحریک آزادی اور انگریز دشمنی میں شہسوار ہیں مفتی مولانا لطف اللہ علی گڑھی کہ ان کے استاذ گرامی مولانا عنایت احمد کاکوروی نے باقاعدہ انگریز کے خلاف فتویٰ دیا اور قائد تحریک آزادی امام فضل حق خیر آبادی کی طرح جزائر انڈیمان میں قید و بند کی صعوبتیں برداشت کیں۔ جب مولانا عنایت احمد کاکوروی رہا ہوئے تو محدث صاحب کے استاذ محترم مولانا علی گڑھی نے اپنے استاذ کی رہائی پر قطعہ تاریخ کہا:

چوں بفضل خالق ارض و سما  
 اوستادم شد ز قید غم رہا  
 بہر تاریخ خلاص آنجناب  
 بر نوشم ان استازی نجاب

۱۲۷۷

حضرت محدث اعظم کے ایک استاذ حضرت مولانا وصی احمد محدث سورتی بھی ہیں۔ یہ بزرگ مولانا احمد علی سہارنپوری کے حدیث میں شاگرد ہیں اور حضرت پیر سید مر علی شاہ گولڑوی کے ہم سبق اور ہم عصر ہیں۔ انہوں نے امام اہل سنت اعلیٰ حضرت بریلوی سے سندہ خلافت حاصل کی ہے۔ یوں محدث صاحب کے اساتذہ میں جلیل القدر اکابر علم ہیں۔ یہی وجہ ہے کہ محدث صاحب جب بریلی شریف سے سند افتاء رفت لے کر نکلے تو ان کا علمی شہرہ چند دنوں میں پورے ہندوستان میں پھیل گیا۔ اگر حضرت والا قدر صاحبزادہ سید ڈاکٹر مظاہر اشرف مدظلہ محدث صاحب کے فتاویٰ کو جمع کرنے کا اہتمام فرمائیں اور ان کے فتاویٰ کی علمی تنقید کا اہتمام کریں تو یقیناً محدث صاحب کے فتاویٰ اسی معیار پر پورے اتریں گے جن کا میں نے سطور بالا میں ذکر کیا ہے۔ محدث صاحب بھی اپنے استاذ گرامی قدر اعلیٰ حضرت کے فیض سے یقیناً اصحاب

ترجیح و تمیز میں شامل ہوں گے بلکہ اپنے آقائے علمی کے فیض سے اجتہاد فی المسائل پر پورے اتریں گے۔ مگر ہماری بد قسمتی یہ ہے کہ ہم غیر اہم امور کو اہمیت دیتے ہیں اور اہم امور سے اعراض کرتے ہیں۔ اگر صرف علامہ سید محمد مدنی میاں اشرفی الجیلانی اس سمت توجہ فرمائیں تو ملت کا عظیم سرمایہ قوم کے سامنے آسکتا ہے۔ حضرت محدث صاحب نے بدایون شریف کے عظیم عالم دین حضرت علامہ مطیع الرسول قادری رضی اللہ عنہ سے بھی اکتساب فیض کیا۔ یہ بدایون کے ان سربرآوردہ علماء میں شامل تھے جن کے علم پر پورے ہندوستان میں ناز کیا جاتا تھا۔ یوں محدث صاحب نے علم و تقویٰ میں بلند مقام پر فائز ہو کر اسلام کو ایک انقلابی صورت میں پیش کیا۔ وہ ۱۸۹۷ء والی پٹنہ سنی کانفرنس کا جذبہ جو آغاز شعور میں ان کے سینہ پر نقش ہو گیا تھا، اسی کا جلوہ محدث صاحب کی تابندہ زندگی ضو قلمن ہوا۔

### بیعت و ارشاد

حضرت محدث اعظم کے علمی مقام سے آشنائی کے بعد علم باطن سے آگاہی بھی ضروری ہے۔ حضرت محدث اعظم نے ۲۲ سال کی عمر شریف میں گویا ۱۹۱۲ء میں اپنے حقیقی ماموں حضرت سید شاہ احمد اشرف الاشرافی الجیلانی سے شرف بیعت حاصل کیا۔ ۱۳ سلاسل میں اجازت بیعت حاصل کی۔ دعائے سیفی کی اجازت بھی ملی۔ حضرت محدث اعظم نے سلسلہ عالیہ قادریہ اشرفیہ کی خدمت کی تمام عمر غوث الثقلین کے نقش کف پاکی اطاعت فرمائی اور لاکھوں انسان آپ کے سلسلہ عالیہ میں داخل ہوئے۔ میں نے دورہ یورپ کے دوران آپ کے صاحبزادگان حضرت علامہ سید محمد مدنی میاں اشرفی الجیلانی اور علامہ سید ہاشمی میاں کے طرز طریقت سے اندازہ کیا ہے کہ حضرت اشرفی الجیلانی محدث اعظم نے کسی شخص کو بھی سلسلہ عالیہ نقشبندیہ میں بیعت نہیں فرمایا ہوگا۔ یورپ میں میری ملاقات ایک اور صاحبزادہ صاحب سے بھی ہوئی جو حضرت محدث صاحب کے پوتے اور آپ کے بڑے صاحبزادے محمداشرف عرف پیارے میاں کے صاحبزادے ہیں۔ غالباً ان کو جیلانی میاں کہا جاتا ہے۔ وہ بھی ذکر فکر والے

نواجون ہیں مگر حیثیت، نقشبندیہ کا رنگ ان میں بھی نہیں تھا۔ وہ بھی قادری سلسلہ چلا رہے ہیں۔ اس سے میرے خیال کو تقویت ملی ہے کہ چونکہ قادری سلسلہ کو افضلیت حاصل ہے، اس لیے یہ گھرانہ قادری اشرفی سلسلہ کو فروغ دیتا ہے۔

تاجدار عاشقان امام بریلوی نے فرمایا ہے:

صحابت ہوتی پھر تابعت  
بس آگے قادری منزل ہے یا غوث

## علمی مقام

گزشتہ سطور میں میں نے حضرت محدث صاحب کے فتویٰ اور مفتی کی حیثیت پر اجمالی تذکرہ کیا ہے۔ اس وقت حضرت محدث صاحب کے مجموعی علمی مقام پر کچھ عرض کروں گا۔ پہلی بات تو یہ ہے کہ محدث صاحب کے زمانے میں برصغیر علماء راہنہین سے بھرا پڑا تھا۔ ہماری جماعت کے اکابرین علم کی بڑی تعداد موجود تھی۔ ان میں امیر ملت پیر سید جماعت علی شاہ علی پوری، حضور مفتی اعظم ہند مولانا مصطفیٰ رضا خان بریلوی، صدر الشریعہ مولانا محمد امجد علی اعظمی، امام المسلمین حضرت مولانا معین الدین اجمیری، صدر الافاضل مولانا محمد نعیم الدین اشرفی مراد آبادی، حضرت علامہ سید دیدار علی شاہ، حضرت علامہ ابوالبرکات سید احمد قادری اشرفی، تاج العلماء مولانا محمد عمر نعیمی اشرفی، حکیم الامت مفتی احمد یار خان نعیمی اشرفی، محدث اعظم پاکستان مولانا محمد سردار احمد رضوی، حافظ الملت مولانا حافظ عبدالعزیز مبارک پوری، غزالی زماں علامہ سید احمد سعید کاظمی، شیریشہ اہل سنت مولانا حشمت علی خان لکھنوی صدر العلماء مولانا ظفر الدین بہاری، محقق اعظم علامہ سید سلمان اشرف، بہاری قیصر المعظم پاکستان مولانا محمد نور اللہ نعیمی اشرفی، مولانا برہان الدین جبل پوری جیسے حضرات موجود تھے۔ ان سب میں محدث صاحب ایک بالامقام کے عالم دین شمار ہوتے تھے۔ یہ تمام علماء ان کو محدث اعظم ہند کہہ کر پکارتے تھے۔ ان کے علمی مقام کی یہی بڑی گواہی ہے کہ ان کے مسلم اثبوت عالم دین ہونے پر امت کا اجماع ہے۔ لاہور کے

ہیوں لوگ آج بھی زندہ ہیں جو حزب الاحناف کے سالانہ جلسوں میں حضرت محدث صاحب کی علمی توقیر کو ملاحظہ کرتے تھے۔

اس کے علاوہ آپ کے علم و فضل کی شہادت آپ کی وہ چند تقاریر بھی ہیں جن ضبط کر لیا گیا ہے۔ آج سے بیس سال قبل علماء کو پرکھنے کا ایک طریقہ یہ بھی تھا کہ جب کوئی عالم تقریر سے قبل عربی خطبہ پڑھتا تھا، اہل علم اسی خطبہ سے خطیب کے ملخ علم سے آگاہ ہو جاتے تھے۔ محدث صاحب کی تقاریر سے قبل جو خطبے درج کیے گئے ہیں، ان پر غور فرمائیں تو محدث صاحب کے تبحر علمی کا خود بخود اندازہ ہو جاتا ہے۔ مثلاً حضرت کا بنارس سنی کانفرنس ۱۹۴۶ء میں ارشاد فرمودہ خطبہ ہی ملاحظہ فرمائیں ارشاد ہے:

### الحمد لله العوالم رب العالمين

عموماً تو علماء صرف ”الحمد لله رب العالمين“ الفاظ ہی پڑھتے ہیں مگر محدث صاحب نے اللہ العوالم کے اضافہ سے رب العالمين کی وسعت لفظی اور معنوی کو کس سلیقہ سے بیان کیا ہے۔ یہ ایک عالم ربانی ہی کے تبحر علمی کا شہکار ہے۔ پھر ارشاد ہے:

الرحمن على عباده الرحيم خالق السموت والارضين۔ علماء نے الرحمن اور الرحيم کے معانی پر کافی بحث فرمائی ہے۔ چنانچہ علامہ امام فخر الدین زی رحمۃ اللہ علیہ نے اللہ کی پانچ صفات کا تذکرہ فرمایا ہے کہ سورہ فاتحہ کے آغاز میں الحمد للہ میں اللہ کا ذاتی اسم جلال اللہ ہے۔ پھر صفاتی نام مبارک (۱) رب العالمين (۲) الرحمن (۳) الرحيم (۴) مالک يوم الدين۔ یوں ایک ذاتی اور ۳ صفاتی اسمائے الہی پر سیر حاصل بحث فرمائی ہے۔ اس بحث میں مفسرین نے اللہ کی صفت الرحمن کو دنیا میں ہر ایک ماننے یا نہ ماننے والے کے لیے نعمتیں دینے والا بتایا ہے۔ مگر الرحيم صفت صرف قیامت میں مومنین کے لیے خصوصی رحمتوں کی عطاء خاص ہے۔ حضرت محدث صاحب کی نظر مبارک مفسرین کی ان تمام بحثوں پر تھی، اس لیے اپنے اس تبحر علمی

کو خطبہ میں بیان فرمایا۔ محدث صاحب رحمۃ اللہ علیہ نے الرحیم کے فوراً بعد خطبہ میں فرمایا علی کافلہ المؤمنین یعنی مفسرین کی تمام تفاسیر کو اس جملہ میں بیان فرمایا۔ خطبہ میں صراط مستقیم کی وضاحت کے لیے محدث صاحب نے کیا بلیغ انداز اختیار فرمایا ہے۔ ارشاد ہے کہ طریق اہل السنہ و الجماعتہ و الحق والیقین دیکھئے خطبہ میں کیا قافیہ بندی ہے۔ کیا موزوں طبیعت ہے، کیا علم و فضل کی برکھا ہے۔ یعنی رب العالمین، کافلہ المؤمنین، خالق السموت والارضین و الحق الیقین یہی قافیہ بندی پورے خطبہ میں ہے۔ صراط الذین فرمان خداوندی نقل کرنے کے بعد من النبیین و الصلیقین و الصالحین کے قافیہ جات زینت خطبہ یاس غیر المغضوب علیہم و الضالین فرمان رب العالمین کے بعد من الیہود و المشرکین الضلال و المرتدین، امین امین، یا غیاث المعیشین

یوں سمجھئے کہ پورا خطبہ حضرت محدث کے علم و فضل کا منہ بولتا ثبوت ہے۔ اس خطبہ میں حضور سرکار دو عالم رحمۃ عالم سے عقیدت کا والہانہ اظہار ہے۔ صلوة و سلام پیش کرنے کے بعد حضور کے مبارک صفحات بشیر و نذیراً، سراجاً، منیراً، جبل اللہ، عروۃ الوثقی، نعمۃ الکبریٰ ایسے القابات کو بڑی خوبصورتی سے جمع فرمایا ہے۔ حضرت محدث جس طرح اردو میں فصاحت و بلاغت کے پیکر ہیں، اسی طرح عربی میں بھی موج سمندر ہیں۔ آپ کی تمام تقاریر کے اگر خطبے ہی جمع کر دیے جائیں تو عربی ادب میں بہت بڑا اضافہ ہو جائے۔ ہمارے زمانہ میں پاکستان کے ایک بہت بڑے عالم دین استاذ العلماء حضرت علامہ ابوالفضل مولانا غلام علی اودکاڑوی اشرفی مدظلہ، بلاشبہ ایک مستند ترین علمی شخصیت ہیں۔ علماء کا ایک بڑا طبقہ ان سے شرف تلمذ رکھتا ہے۔ وہ بیان فرماتے ہیں:

کہ آپ نہ صرف تقریر و تحریر میں اپنے دور میں اپنا مثل نہیں رکھتے تھے بلکہ اپنے وقت کے مناظر اعظم بھی تھے۔ نیز فرماتے ہیں کہ حضرت محدث اعظم ہند اپنے خطاب میں اکثر سورۃ اقراء کی تفسیر مع احادیث متعلقہ اس طرح بیان فرماتے تھے جس

سے آپ کا تفسیر اور حدیث میں تبصر نمایاں طور پر معلوم ہوتا تھا۔ (ماہنامہ ”آستانہ“ کراچی، جنوری ۹۵ء، ص ۳۰)

حضرت شیخ القرآن مولانا غلام علی اوکاڑوی مدظلہ، حضرت شمس العرفا مفتی اعظم پاکستان علامہ سید ابوالبرکات قادری اشرفی کے مرید اور پوتے شاگرد ہیں کہ مولانا اوکاڑوی اشرفی کے استاذ مولانا عبدالجلیل ہیں۔ وہ حضور سید صاحب کے شاگرد تھے۔ مگر محدث صاحب کی بارگاہ میں خود قبلہ سید صاحب کا کیا عالم تھا، یہ بھی مولانا عبدالقیوم ہزاروی بیان فرماتے ہیں کہ ۱۹۵۵ء میں وہ حضور سید صاحب کی خدمت میں پڑھتے تھے۔ وہ دیکھتے تھے وقت کے اکابر علم مشائخ اور علماء حضرت قبلہ سید صاحب کے قدم چومنے کو دوڑتے تھے۔ آپ کی بارگاہ علمی میں دو زانو بیٹھنا فخر جانتے تھے۔ مگر جب محدث صاحب تشریف لاتے تھے تو خود قبلہ سید صاحب ہاتھ باندھ کر ان کے روبرو کھڑے رہتے تھے۔ (ماہنامہ ”آستانہ“ کراچی، جنوری ۹۵ء، ص ۳۱) ان امور سے حضرت محدث صاحب کا علمی مقام متعین کرنے میں کوئی دقت محسوس نہیں ہوتی۔

## قومی رہنما

حضرت محدث اعظم کے زمانہ میں برصغیر میں فتنوں کی پیدائش بکثرت ہوئی۔ بڑے بڑے فتنے ہندوؤں کی طرف مسلمانوں کو مرتد کرنے کی ”تحریک شدھی“ گائے کی قربانی پر ہندوؤں کا جھگڑا اور کانگریسی علماء کی طرف سے ہندوؤں کے موقف کی حمایت، تحریک خلافت، تحریک ہجرت، قادیانی فتنہ، ہندو مسلم بھائی بھائی کا نعرہ نمایاں تھے۔ علماء اہل سنت نے ان کا مقابلہ کیا۔ امیر ملت پیر سید جماعت علی شاہ پنجاب سے محدث اعظم لکھنؤ، فیض آباد، یوپی اور سی پی کے صوبجات میں ہندوؤں کے خلاف خدائی برہان بن کر ابھرے۔ محدث اعظم نے سوار رمضان المبارک عمر بھر اپنے گھر بہت کم وقت گزارا۔ صبح و شام سفر، ڈاک کا جواب بھی، ٹرین میں تحریر فرماتے اور ان قومی فتنوں کی سرکوبی آپ کا مشن رہا۔ حضرت محدث اعظم کے ایک نیازمند ہیں۔ مولانا محمد محبوب احمد اشرفی کانپور سے ان کا ایک مضمون ”ایشیا کا مفکر اعظم“ شائع ہوا ہے۔ وہ

حضرت محدث اعظم کے ہنر ہونے کا شرف رکھتے ہیں۔ وہ فرماتے ہیں کہ محدث اعظم کچھوٹی کو مجمع کی قلت و کثرت کی کوئی پروا نہ تھی۔ جہاں بھی انہیں خطاب کرنی ہوتی، مجمع چاہے کیسا یا کتنا ہو، وہ دل کھول کر خطاب فرماتے۔

چنانچہ ایک واقعہ دیناج پور بنگال کا واقعہ بیان کیا ہے کہ ایک چھوٹے سے گاؤں میں مولانا محمد محبوب احمد کے سوا مولانا محمد طارق اللہ میرٹھی اور مولانا مظفر حسین کچھوچھوی سمیت صرف سات آدمی تھے مگر محدث صاحب نے بڑے کرفر سے تقریر فرمائی۔ ذرہ بھر قلت اجتماع کا اثر ان کے ذہن مبارک پر نہ پڑا۔ یہ سوچ ایک قوی رہنما ہی کی ہو سکتی ہے۔ کسی ابلہ مسجد یا اسیر گنبد کی نہیں ہو سکتی۔ اسی مضمون میں صاحب مضمون نے بیان کیا ہے کہ حضرت کے دست حق پرست پر پانچ ہزار غیر مسلموں نے کلمہ توحید کی لذت حاصل کی۔ صاحب مضمون نے بیان فرمایا ہے کہ مرصہ گنور ضلع بدایوں میں صاحب مضمون مولانا محبوب احمد کو ایک جلسہ میں وہابیوں کے ساتھ جانا پڑ گیا۔ مولانا محمود احمد صاحب نے دو دن تک کھانا ان کے ساتھ نہیں کھایا کہ گستاخ مصطفیٰ روسیاءوں کے ساتھ مل کر کھانے سے منع فرمایا گیا۔ جب انہوں نے یہ واقعہ حضرت محدث اعظم سے بیان کیا تو آپ نے فرمایا:

مولانا ایسے موقع پر کبھی علیحدہ کھانے کی کوشش نہ کیجئے۔ بلکہ اپنی جان کی حفاظت کی خاطر ان لوگوں کے ساتھ ہی کھائیے گا۔

حضرت نے بیان کے آخر ص ۷۹ میں فرمایا کہ اکیلے کھانے سے نجدی لوگ کھانے میں زہر ملا دیتے ہیں۔ یعنی محدث صاحب رحمۃ اللہ علیہ نے بوقت ضرورت شرعی طور پر دیوبندی وہابی لوگوں کے ساتھ بیٹھنے اور کھانے سے منع نہیں فرمایا۔ بلکہ ساتھ ہی ”کھائیے گا“ کی تاکید فرمائی ہے گویا دینی مصلحت میں ایسے عمل کو اہل سنت کی خلاف اقدام کہنا محدث صاحب کی نظر میں شرعی نہیں ہے۔

پاکستان بن جانے کے فوراً بعد حضرت صدر الافاضل مراد آبادی حضرت محدث اعظم اور مولانا محمد عمر نعیمی اشرفی پاکستان تشریف لائے اور علامہ سید ابوالحسنات محمد



احمد قادری اشرفی علامہ سید احمد سعید کاظمی کو جمعیت علماء پاکستان تشکیل دینے کی ہدایت فرمائی۔ چنانچہ ۲۳ مارچ ۱۹۴۸ء کو ملتان میں جمعیت علماء پاکستان قائم ہو گئی۔ یوں میری نظر میں جمعیت علمائے پاکستان حضرت محدث اعظم کا تبرک ہے۔

اس لیے پاکستان میں آستانہ عالیہ کچھوچھو شریف کے ترجمان اور علمبردار حضرت مخدوم ابن مخدوم علامہ ڈاکٹر سید مظاہر اشرف کو جمعیت علمائے پاکستان کو سرپرستی سے مشرف فرمانا چاہیے۔ حضرت محدث اعظم کی قومی سوچ کا اندازہ کرنے کے لیے ہر انسان کو آل انڈیا سنی کانفرنس بنارس میں آپ کے ارشاد فرمودہ خطبہ صدارت کا مطالعہ کرنا چاہیے۔ آپ نے جملہ سیاسی امراض کی نشان دہی کی۔ سنی سیاست کو واپس لانے کی ضرورت پر زور دیا ہے۔ منغل بادشاہوں کا تذکرہ سنی کی حیثیت سے فرمایا ہے۔ ہندو کی عدوی اکثریت کا سیاسی تجزیہ فرمایا ہے۔ حضرت محدث اعظم نے ۱۸۹۷ء کی پٹنہ سنی کانفرنس کے بعد ۱۹، ۱۸، ۱۷، ۱۶ مارچ ۱۹۲۵ء کو مراد آباد میں منعقد ہونے والی سنی کانفرنس میں شہزادہ اعلیٰ حضرت حجۃ الاسلام مولانا شاہ محمد حامد رضا خاں قدس سرہ کے خطبہ صدارت پر علمی اور ادبی تبصرہ کیا ہے۔ حضرت محدث اعظم نے امت کے امراض کی نشاندہی فرمائی ہے۔ ارشاد ہے:

کس قدر ہوش ربا واقعہ ہے کہ ہندوستان سنی مسلمانوں کا ملک تھا۔ سینوں نے ہزاروں برس اس ملک پر حکمرانی کی اور تہذیب کی بنیاد رکھی۔ لیکن ان کا وجود رادی کی نظر میں ہے کہ دنیا کی نگاہ میں ہم جہانگیر و عالمگیر کے وارث کچھ نہ رہے۔ برطانوی پالیسی کی پیداوار تین تن نفر کی ٹولیاں سب کچھ بن رہی ہیں۔ امام الہند بننے کی ترکیبیں نکالی جاتی ہیں۔ امیر شریعت اپنے آپ کو کہلایا جاتا ہے۔ (الح، "آستانہ" کراچی، جنوری ۱۹۹۵ء ص ۹۵)

یوں یہ خطبہ تمام سیاسی اور مذہبی بدعنوانیوں کے خلاف پرزور احتجاج ہے۔ بیماریوں کی یہ نقشہ کشی محدث صاحب کے بے پناہ علم اور بے پناہ خطابت کا شہکار ہے۔ یوں محدث صاحب کے قومی رہنما ہونے کی گواہی ملتی ہے۔ محدث صاحب نے

برطانوی پالیسی کی پیداوار تین تین نفر کی ٹولیوں کی پیدائش پر بلیغ اشارہ فرمایا ہے۔  
 امام الہند اور امیر شریعت کی اصطلاحات کے غلط استعمال کرنے والوں کی برطانوی  
 پالیسی کی پیداوار کہنا یہ محدث صاحب کی حق گوئی ہے باقی ہے۔ ان فتنوں کے  
 استحصال کی طرف اگر علمائے اہل سنت متحدہ قوت سے توجہ دیتے تو یہ مٹ گئے ہوتے  
 مگر ایسا نہیں ہوا۔

## اولاد

محترم ڈاکٹر سید مظاہر اشرف اشرفی الجیلانی نے حضرت محدث اعظم کے چار  
 صاحبزادے اور دو صاحبزادیاں آپ کی اولاد بتائی ہے۔ مجھے حضرت مولانا مدنی میاں  
 نے بھی بتایا تھا۔ کہ حضرت محدث اعظم کے بڑے صاحبزادے جذب کی حالت میں  
 کہیں تشریف لے گئے، جن کا پھر پتہ نہیں چل سکا۔ دوسرے صاحبزادے حضرت  
 علامہ سید حسن ثنی اشرفی الجیلانی ہیں جو ڈاکٹر صاحب قبلہ کی تحقیق کے مطابق بھارت  
 کے ممتاز ادیب اور شاعر ہیں۔ علی گڑھ یونیورسٹی سے ایم۔ اے انگلش کیا ہے اور  
 اب حضرت سلطان التارکین سید اشرف جہانگیر سمنانی قدس سرہ کے فارسی ترجمہ  
 قرآن کو انگریزی میں منتقل فرما رہے ہیں۔ دوسرے صاحبزادے حضرت علامہ مولانا سید  
 محمد مدنی میاں اشرفی الجیلانی مدظلہ ہیں۔ یہ میری ذاتی تحقیق کے مطابق بڑے فاضل،  
 عالم، دانشور صالح، کم گو، شب زندہ دار، بذلہ سنج، طنز و مزاح کا ستھرا ذوق رکھنے  
 والے، تفسیر و حدیث پر ژرف نگاہی کے مالک ہیں۔ میں نے ان کی صحبت میں  
 برطانیہ کے بیخ بستہ ماحول میں گرما گرم ایام گزارے ہیں۔ مولانا نے مجھے بڑی عزت  
 دی بلکہ مجھے اپنے دوستوں میں شمار فرمایا۔

عمر کے اعتبار سے وہ بھی تقریباً میرے ہم عمر ہی ہیں لیکن علم و فضل، زہد و تقویٰ  
 سے اپنا دامن خالی، ان کا مالا مال ہے۔ امام فخر الدین رازی کی تفسیر کبیر اکثر ان کے  
 زیر مطالعہ رہتی ہے۔ ان کی تقاریر میں امام رزی کا رنگ جھلکتا ہے مگر ان کی زبان  
 میں بلا کا اثر ہے۔ وہ خالص وحدث الوجودی ذوق صوفیانہ رکھتے ہیں۔ حلول اور دخول

کے مشرکانہ شرکانہ عقائد کا رد فرماتے ہیں۔ مجھے برطانیہ کے شہر لیسٹر جانے کا اتفاق ہوا۔ مولانا مدنی ان دنوں لیسٹر تشریف لائے تھے۔ لیسٹر میں میرے ذاتی دوست جناب ملک محمد سلیم کونسلر (بلدیہ لیسٹر) جناب خالد محمود چغتائی، حاجی صلاح الدین چغتائی، حاجی رستم علی، جناب عبداللہ پٹیل، شیخ محمد سرور، شیخ محمد نواز، ملک پرویز علی وغیرہم ان کے مرید ہیں۔

لیسٹر برطانیہ کے ان شہروں میں ہے، جہاں گجرات، کاٹھیاواڑ، بنگلہ دیش اور کستانی مسلمانوں کی اچھی خاصی تعداد موجود ہے۔ مولانا مدنی میاں مدظلہ کی اہم خدمت دینی خدمت یہ ہے کہ وزیر آباد ایک بزرگ تھے۔ سالار عنایت اللہ۔ ان کا انتقال ہو چکا ہے۔ انہوں نے کچھ دوستوں کے ساتھ مل کر لیسٹر شہر کے سٹ پیٹر روڈ پر ایک ناچ گھر کی عمارت خرید لی اور اس کو مسجد کے لیے وقف فرما دیا۔ اب ناچ گھر میں اذان کی آواز بلند ہونے لگی مگر سالار صاحب وزیر آباد میں اگرچہ شیخ القرآن مولانا عبدالغفور ہزاروی رحمۃ اللہ علیہ سے عقیدت مند تو تھے مگر خاکسار تحریک میں بھی رہے تھے۔ اس لیے انہوں نے دیوبندی اور حنفی بریلوی کے درمیان فرق پر توجہ نہ دی۔ سیالکوٹ کے مشہور دیوبندی پروفیسر خالد محمود نے ان دنوں یعنی ۱۹۶۰ء اور ۱۹۷۰ء کے درمیان برطانیہ میں دیوبندی فتنہ برپا کیا ہوا تھا۔

چنانچہ سالار صاحب مرحوم بھی ان کے اس فتنہ کا شکار ہو گئے اور اہل سنت کی مسجد میں انہوں نے دیوبندی امام رکھ لیا۔ اس زمانہ میں مولانا مدنی میاں برطانیہ گئے ہوئے تھے۔ وہاں ایک بزرگ ”نورانی بابا“ ہیں۔ انہوں نے سالار صاحب سے کہا کہ اگر آپ پسند کریں تو ہم مولانا مدنی میاں کا ایک جلسہ آپ کی مسجد میں کروادیں۔ سالار صاحب چونکہ حقیقتاً توسنی ہی تھے انہوں نے جلسہ کی اجازت دے دی۔ مولانا مدنی میاں اس مسجد میں تشریف لے گئے۔ حضور کے علم غیب اور اختیارات پر تقریر فرمائی اور ساتھ ہی دیوبندی علماء کی کفریہ عبادات کا پردہ چاک فرمایا۔ جس سے دیوبندی حضرت پیچ اٹھے۔ مگر مدنی میاں نے دلائل سے ان کے منہ بند کر دیے۔

چنانچہ اسی دن یہ مسجد اہل سنت کو مل گئی اور حجرات ہی کے ایک بزرگ حضرت حانہ محمد ابراہیم پٹیل اس کے امام بن گئے۔ آج تک وہی امام ہیں۔ اب لیسٹر میں یہ مسجد اہل سنت کا مرکز ہے۔ اسی مسجد میں مولانا عطا المصطفیٰ جمیل خطیب رہے۔ میں بھی اس مسجد میں دو دفعہ گیا۔ اس مسجد میں حضرت علامہ شاہد رضا نعیمی مراد آبادی آج کل مستقل خطیب ہیں۔ اسی مسجد (برطانیہ ریلوے اسٹیشن کے سامنے عظیم الشان مسجد) تعمیر ہو گئی ہے۔ مولانا شاہ احمد نورانی نے اس کا سنگ بنیاد رکھا۔ مولانا نورانی اور مولانا مدنی دونوں بزرگ اس مسجد کے سرپرست ہیں۔ خالد محمود چغتائی اور صلاح الدین چغتائی انہیں سالار عنایت اللہ کے بیٹے ہیں۔ دونوں مدنی میاں کے مرید ہیں۔ یوں میری نظر میں مولانا مدنی میاں لیسٹر میں مسجد اہل سنت کے بانی ہیں۔ اب اس مسجد یا اس سے متعلقہ مسجد میں اہل سنت کی تبلیغ ہوتی ہے۔ اس کا پورا ثواب مولانا مدنی میاں صاحب کو مل رہا ہے۔ مولانا مدنی میاں نے سلسلہ عالیہ اشرفیہ کے اعمال کو عوام اہل سنت میں متعارف کروایا ہے۔ مولانا مدنی میاں کے چھوٹے بھائی اور عظیم خطیب ہاشمی میاں پتلی دہلی جسامت کے مالک، شعلہ نوا، جوش آفریں، ولولہ انگیز خطیب ہیں۔ ان کی خطابت کا اپنا انداز ہے۔ یعنی مدنی میاں کی خطابت میں علم کا زیادہ وزن ہوتا ہے جب کہ مولانا ہاشمی علم کے ساتھ عوامی مزاج کی تقریر بھی فرماتے ہیں۔ یورپ کے تمام ملکوں کے علاوہ کینیڈا، امریکہ، جنوبی امریکہ وغیرہ میں دونوں بھائی تبلیغ کرتے ہیں مگر مولانا ہاشمی کی تقریر کو بڑی شوق سے سنا جاتا ہے۔ مجھے ان سے ملاقات کا شرف حاصل ہوا۔ مانچسٹر کے نزدیک ایک شہر بوسٹن ہے۔ میں مولانا قمر الزمان اعظمی کے ساتھ مولانا ہاشمی کو ملا۔ اس محفل میں ان پر طنز و مزاح کا ذوق طاری تھا۔ پوری مجلس کشت زعفران بنی ہوئی تھی مگر میری حاضری پر مولانا ہاشمی نے غیر معمولی احترام و اجلال سے نوازا۔ برطانیہ میں میری تقاریر پر میری حوصلہ افزائی فرمائی۔ میں سمجھتا ہوں یہ حضرت محدث اعظم کی بندہ نوازی کا اظہار تھا۔

دریں سلسلے میں مولانا سے ملنے کا شرف حاصل ہوا۔ الحمد للہ عزیز

## ساوات اشرفیہ سے خانوادہ رضویہ کی عقیدت و محبت

محمد منشاہ تابش قصوری اشرفی، لاہور

نحمدہ و نصلی علی رسولہ الکریم

بسم اللہ الرحمن الرحیم

گرامی قدر حضرات علماء کرام، مشائخ عظام، صاحبان علم و ادب! السلام  
علیکم ورحمۃ اللہ وبرکاتہ!

آج! عالمی مبلغ اسلام محترم المقام، حضرت العلام، ڈاکٹر پیر صاحبزادہ سید  
محمد مظاہر اشرف اشرفی الجیلانی امیر حلقہ اشرفیہ پاکستان، مدیر اعلیٰ ماہنامہ آستانہ  
کراچی، زیب سجاہ آستانہ عالیہ اشرفیہ قادریہ حضرت قطب ربانی، دامت برکاتہم کی  
صدارت میں امام المتکلمین، سند المفسرین، راس المحدثین، حضرت الحاج ابوالحامد  
سید محمد محدث کچھوچھوی رحمہ اللہ تعالیٰ ورضی اللہ تعالیٰ عنہ کی یاد میں انعقاد پذیر  
کانفرنس کے فیضان سی بہرہ مند ہونے کے لیے حاضر ہیں۔ لاہور میں یہ دوسری  
محدث اعظم ہند کانفرنس منعقد ہو رہی ہے۔

پہلی محدث اعظم کانفرنس میں آپ کی ادارت میں شائع ہونے والے  
ماہنامہ "آستانہ" نے محدث اعظم ہند نمبر حصہ اول، قوم و ملت کو عطا فرمایا اور  
آج کی کانفرنس سے پہلے ہی محدث اعظم ہند نمبر، حصہ دوم، آستانہ کراچی شائع کر  
کے اہل علم و قلم سے خراج تحسین حاصل کر رہا ہے۔

یہ دونوں نمبر اس اہمیت کے حامل ہیں کہ انہیں کتابی صورت دی جانی

چاہیے۔ ان نمبروں میں حضرت امام المتکلمین سید المحدثین کی بلند مرتبت شخصیت کو نہایت عمدہ انداز میں متعارف کرایا گیا ہے جو آئندہ نسلوں کے لیے خضر راہ ثابت ہوں گے۔

حضرت ڈاکٹر صاحب دامت برکاتہم العالیہ کی ذات ستورہ صفات نے حضرت محدث اعظم رضی اللہ تعالیٰ عنہ کے علمی و عملی کارناموں کو اجاگر کرنے کے لیے جو بیڑا اٹھایا ہے، اس سلسلہ میں علماء و مشائخ کو آپ کے ساتھ عملاً معاونت کرنی چاہیے۔

خاندان عالیہ اشرفیہ قادریہ کا براعظم ایشیاء کے مسلمانوں پر عظیم احسان ہے جنہوں نے شریعت و ظہریت میں ہر طرح قیادت فرمائی اور اکابر علماء و مشائخ نے اس خانوادہ کی نسبت کو اپنے لیے حرز جان بنایا۔ پاک و ہند میں مسند درس و تدریس، حدیث تفسیر انہی علماء سے سچی ہوئی ہے، جنہوں نے بالواسطہ یا بلاواسطہ اکابر اشرفیہ سے فیض پایا۔ آج اہل سنت و جماعت کی اکثریت حقانیت کے اظہار کے لیے نسبت بریلویت سے متعارف ہے لیکن خود اکابر بریلی، خانوادہ اشرفیہ کے مناقب خوان اور ان کے مداح و محب ہیں۔ امام اہل سنت مولانا شاہ احمد رضا خان فاضل بریلوی رحمۃ اللہ تعالیٰ آپ کے برادر استاذ ز من علامہ حسن رضا خان بریلوی آپ کے صاحبزادگان حجتہ الماسلام مولانا حامد رضا خان صاحب بریلوی اشرفی، مفتی اعظم ہند مولانا مصطفیٰ رضا خان بریلوی رحمہم اللہ تعالیٰ آستانہ عالیہ اشرفیہ کچھوچھ شریف سے کتنی لگن، محبت اور مودت رکھتے تھے۔ اس کی تفصیل کے لیے دفتر درکار ہیں۔ تاہم وقت کی نزاکت کے پیش نظر چند مثالیں پیش کی جاتی ہیں جس سے واضح ہوگا کہ خاندان رضویہ کے ارباب حجت کو خانوادہ اشرفیہ کا کتنا ادب و احترام ملحوظ رہا اور عقیدت و محبت کی نسبت رسول کریم علیہ التیمت و التسلیم انہوں نے کیسے آبیاری فرمائی۔

بیان کرتے ہیں کہ اعلیٰ حضرت فاضل بریلی رحمۃ اللہ تعالیٰ اپنے ولی نعمت

تاج الاولیاء حضرت شاہ آل رسول احمد قدس سرہ تاجدار مارہرہ شریف کے امر و ارشاد پر بغرض پیام رسانی درگاہ پاک محبوبی میں، حضرت مخدوم الاولیاء شاہ علی حسین اشرفی جیلانی کچھوچھوی رضی اللہ تعالیٰ عنہ سے ملاقات کی غرض سے حاضر ہوئے۔

بعد از سلام بر جتہ پکاراٹھے ۔

اشرفی اے رخت آئینہ حسن خوبان

اے نظر کردہ و پردہ سے محبوبان

حضرت مخدوم الاولیاء کے مناقب میں اعلیٰ حضرت فاضل بریلوی کا یہ شعر اب ضرب المثل کی حیثیت اختیار کر چکا ہے اور اعلیٰ حضرت فاضل بریلوی رحمۃ اللہ تعالیٰ کے عظمت و رفعت کو چار چاند لگانے کے لیے اعلیٰ حضرت اشرفی میاں کے یہ ملفوظات بھی ملاحظہ فرمائیے جو انہوں نے اپنے مرید خاص حضرت علامہ مولانا شاہ محمد عارف اللہ قادری اشرفی رحمۃ اللہ تعالیٰ مدیر ماہنامہ سالک و خطیب مرکزی جامع مسجد راولپنڈی کے والد ماجد حضرت مولانا شاہ محمد حبیب اللہ میرٹھی علیہ الرحمۃ کو فاضل بریلوی کے وصال سے قبل ارشاد فرمائے۔ حضرت اشرفی میاں نے فرمایا ”شاہ صاحب! مولانا بریلوی کا آخری وقت ہے۔ خوب خدمت کیجئے۔“

اور جب حضرت محدث اعظم ہند رحمہ اللہ تعالیٰ علوم و فنون اسلامیہ سے بہرہ مند ہونے کے بعد کار افتاء کے لیے بریلی شریف تشریف لے گئے تو اعلیٰ حضرت بریلوی رحمۃ اللہ تعالیٰ نے کس انداز سے استقبال اور نسبت سادات کا کتنے احترام سے اظہار فرمایا۔ حضرت مفتی اعظم ہند علیہ الرحمۃ کے قلم سے ملاحظہ فرمائیے۔

حضرت مفتی اعظم فرماتے ہیں:

اعلیٰ حضرت عظیم البرکت قدس سرہ سے عالم ربانی حضرت مولانا شاہ سید

شاہ احمد اشرف حسنی حسینی اشرفی جیلانی علیہ الرحمۃ نے عرض کیا ”حضور میں اپنے بھانجہ مولوی سید محمد محدث کو کار افتاء کے لیے حضور کی خدمت میں بھیج دوں؟“

”اعلیٰ حضرت عظیم البرکت فاضل بریلوی رحمۃ اللہ تعالیٰ نے فرمایا ”ضرور بھیج دیں۔ وہ میرے شاہزادے ہیں۔ میرے پاس کیا ہے، ان کے ہی جد امجد حضرت غوث الثقلین کا صدقہ و عطیہ ہے۔“

نیز جب حضرت محدث اعظم ہند رحمہ اللہ تعالیٰ نے قرآن کریم کا ترجمہ معارف القرآن کے نام سے قلمبند فرمایا اور امام اہل سنت مولانا شاہ احمد رضا رحمہ اللہ تعالیٰ کو چند مقامات سنائے تو اعلیٰ حضرت نے فرمایا ”صاحب! آپ تو اردو میں قرآن لکھ رہے ہیں اور جب حضرت محدث اعظم ہند نے کچھو چھ شریف سے ماہنامہ ”اشرفی“ جاری کیا، اس کے پہلے شمارہ میں ترجمہ قرآن کریم کی پہلی قسط شائع فرمائی تو امام اہل فاضل بریلوی کے ساتھ ساتھ حضرت صدر الافاضل فخر الاماکن مولانا سید محمد نعیم الدین مراد آبادی اشرفی، حضرت حجت الاسلام مولانا حامد رضا بریلوی، صاحب بہار شریعت مولانا امجد علی صدر الشریعہ نے خوب خوب تحسین فرمائی۔“

ایک بار حضرت حجت الاسلام جنہیں اعلیٰ حضرت اشرفی میاں نے خلافت و اجازت سے بھی نوازا تھا، ان کا کچھو چھ شریف حاضری کے لیے جانا ہوا۔ آپ کے لیے سادات اشرفیہ نے آرام و سکون کے لیے الگ کمرہ کا اہتمام فرمایا اور خدمت کے لیے حضرت صاحبزادہ سید شاہ مجتبیٰ اشرف کو مقرر کیا۔ حضرت حکیم الامت مولانا مفتی احمد یار خان صاب نعیمی اشرفی گجراتی جو ان دنوں مدرسہ جامعہ اشرف میں صدر المدرسین کی حیثیت سے فرائض انجام دے رہے تھے، فرماتے ہیں ”حضرت صاحبزادہ کو میں نے خصوصی طور پر خدمت میں مستعد رہنے کی تاکید کی۔“ صاحبزادہ صاحب کا اس وقت معمولی سا لباس تھا جب وہ حجت الاسلام مولانا حامد رضا خان صاحب کو وضو کرانے لگے تو آپ نے فرمایا آپ شاہزادے



نہیں۔ آپ سے خدمت لینا درست نہیں۔ حالانکہ تعارف نہیں، کسی نے بتایا نہیں  
 لیکن دل کی نیازمندی نے انوار نور نبوت سے دیکھ لیا یہ شاہزادے ہیں۔ ذریت  
 سلفی ہیں، نسبت سادات کا یہ لحاظ، خاندان رضویہ کے رگ ریشے میں سرایت کر  
 گیا تھا۔ وہ سادات کی قربت خوشبو سے ہی محسوس فرما لیتے۔

چنانچہ جب حضرت مفتی اعظم ہند مرض الموت میں مبتلا تھے، معتقدین و  
 بریدین اور خواص آپ کی خدمت میں مصروف تھے۔ آپ نے اچانک آنکھیں  
 کھولیں اور گویا ہوئے آپ لوگوں میں مجھے سید کی خوشبو آ رہی ہے! سید صاحب نے  
 ان سے جواب دیا تو آپ نے فرمایا آپ ہمارے مخدوم ہیں، آپ شاہزادے ہیں۔  
 آپ سے خدمت لینا جائز نہیں۔

پھر آپ نے وصیت میں فرمایا! میرا جنازہ کسی سید سے پڑھانا۔ جب  
 کھوں عقیدت مند حضرت مفتی اعظم ہند علیہ الرحمۃ کا جنازہ پڑھنے کے لیے حاضر  
 ہوں، حضرت مولانا اختر رضا خان صاحب نماز جنازہ پڑھانے کے لیے قدم بڑھا  
 ہے ہیں کہ آواز آئی کچھو چھو مقدسہ کی عظیم شخصیت صاحب سجادہ حضرت پیر سید  
 تاجدار اشرف اشرفی جیلانی دامت برکاتہم العالیہ تشریف لے آئے ہیں تو حضرت  
 سرکار کلاں کی اقتداء میں لاکھوں سینوں، بریلوی، اشرفیوں، پشتیوں، قادریوں،  
 ہروردیوں الغرض مسلمانوں نے نماز جنازہ پڑھنے کی سعادت حاصل کی، جن میں  
 ہزار ہا مشائخ عظام، علماء کرام شامل ہوئے اور خاندان سادات اشرفیہ کی عظمت و  
 منزلت پر اپنی عقیدت و محبت کی مرلگا دی۔ نیز اس طرح حضرت مفتی اعظم ہند جن  
 کی کرامات کا شہرہ تھا، آخری آرزو بھی کرامت بن کر ظہور پذیر ہوئی۔ اختصار سے  
 چند محبت کی باتیں عرض کر دی ہیں، جن سے روز روشن کی طرح عیاں ہے کہ  
 خانوادہ رضویہ کو خاندان سادات اشرفیہ سے نہ صرف عقیدت و محبت تھی بلکہ  
 نسبت رسول کریم صلی اللہ تعالیٰ علیہ وسلم کا ہر لمحہ احترام ملحوظ رہا!

## فاضل بریلوی کی حضرت اشرفی میاں کے بیان کی تحسین

حضرت سید شاہ اسماعیل حسن میاں صاحب مارہروی کا بیان کہ ایک بار مولانا فضل رسول صاحب قدس سرہ العزیز کے عرس میں مولانا احمد رضا خان صاحب تشریف لائے تھے۔ کسی نے مولانا سراج الدین صاحب آنوادی کو میلاد شریف پڑھنے بٹھا دیا تھا۔ انہوں نے اثنائے تقریر میں یہ کہا تھا کہ قیامت کے دن پہلے حضور اقدس صلی اللہ تعالیٰ علیہ وسلم کے جسم میں فرشتے روح ڈالیں گے۔ کیونکہ اس میں حیات انبیاء علیہم السلام کے مسلمہ اصول سے انکار نکلتا تھا، یہ سن کر مولانا موصوف کا چہرہ متغیر ہو گیا اور جناب مولانا عبدالقادر صاحب رحمۃ اللہ تعالیٰ سے فرمایا، آپ اجازت دیں تو میں ان کو منبر سے اتار دوں۔ مولانا عبدالقادر صاحب نے آنوادی صاحب کو بیان سے روک دیا اور مولانا عبدالقادر صاحب سے فرمایا کہ مولانا ایسے بے علم لوگوں کو مولانا احمد رضا خان صاحب، مولانا شاہ علی حسین اشرفی میاں کے سامنے میلاد شریف پڑھنے نہ بٹھایا کیجئے، جن کے سامنے بیان کرنے والے کے لیے علم اور زبان کو بہت نگاہ رکھنے کی ضرورت ہے۔ اسی سلسلہ میں مولانا احمد رضا خان صاحب نے فرمایا کہ انہیں وجوہ سے آج کل کے واعظین اور میلاد خانوں کے بیانوں، وعظوں میں جانا چھوڑ دیا ہے۔ اور حضرت سید شاہ علی حسین صاحب کچھو کچھوی علیہ الرحمہ کے متعلق فرمایا کہ حضرت ان میں سے ہیں جن کا بیان میں بخوشی سنتا ہوں۔

(ماہنامہ سالک، جولائی ۱۹۶۱ء، ص ۲۳)

امام احمد رضا، حضرت شاہ علی حسین اشرفی کے قدم چوما کرتے تھے

امام اہل سنت حضرت علامہ سید ابوالبرکات قادری اشرفی الوری لاہوری رحمۃ اللہ تعالیٰ کے مرید و تلمیذ رشید ادیب شہیر علامہ محمد عبدالکلیم شرف قادری شیخ الحدیث جامعہ نظامیہ رضویہ لاہور اپنی کتاب ”البریلویہ کا تحقیقی و تنقیدی جائزہ“

میں اذکار حبیب رضا کے حوالہ سے درج فرماتے ہیں:

”۱۳ شرفی میاں بائیس ربیع الثانی ۱۲۶۶ھ بمطابق ۱۸۵۰ء کو کچھوچھو شریف ضلع فیض آباد (بھارت) میں پیدا اور ۱۱ رجب المرجب ۱۳۵۵ھ بمطابق ۱۹۳۶ء میں آپ کا وصال ہوا۔ علم و فضل، تقویٰ و طہارت اور تبلیغ اسلام میں اپنی مثال آپ تھے۔ خاندانی اعتبار سے سید تھے اور شکل و صورت کے لحاظ سے شبیہ سیدنا غوث اعظم جیلانی رضی اللہ تعالیٰ عنہ تھے۔

ہزاروں علماء آپ کے حلقہ ارادت سے وابستہ تھے۔ امام احمد رضا بریلوی آپ کا بہت ہی احترام کرتے تھے۔ یہاں تک کہا جاتا ہے کہ آپ کے پاؤں کو بوسہ دیا کرتے تھے۔“ (ص ۱۸۳)

## ضیغم اسلام اسد مخدوم اشرف حضرت محدث کچھوچھوی

علامہ مفتی محمد عہد اللہ قادری اشرفی  
شیخ الحدیث جامعہ حنفیہ، قصور

کل من علیہا فان وبقی وجہ ربک ذوالجلال والاکرام

صاحب صدر علامہ ڈاکٹر البید مظاہر اشرف اشرفی الجیلانی امیر حلقہ اشرفیہ  
پاکستان و مہمان خصوصی علامہ صاحبزادہ محمد محمود احمد صاحب رضوی اشرفی شارح  
بخاری

صاحبان!

ہزاروں سال زگس اپنی بے نوری پہ روتی ہے  
بڑی مشکل سے ہوتا ہے چمن میں دیدہ ور پیدا

بن کے رہے گا پاکستان!

آپ ایک قابل قدر اور گراما یہ شخصیت ہیں اور پاکستان سلطنت خداداد  
کے بانیوں سے ہیں۔ آپ نے ہی آل انڈیا سنی کانفرنس کا انعقاد فرما کر برصغیر کے  
تمام علماء کرام و مشائخ عظام اور مقتدر ہستیوں اور معتد شخصیتوں اور معززین  
حضرات کی موجودگی میں وجود پاکستان کو معرض وجود میں لانے کے لیے قرارداد پاس  
کرائی۔ بن کے رہے گا پاکستان (اب پاکستان بن چکا ہے) کے نعرے بنارس  
کارپوریشن گراؤنڈ میں لگے اور فضا میں گونجے اور گونجتے رہے جو آپ کے مستحکم  
ارادوں کی تکمیل ہے

الحمد لله على كل حال سوى الكفر والضلال

جب آپ اجلاس عظیم بنارس میں شیرہند و پاکستان کے انداز میں گونج رہے تھے تو آپ رحمتہ اللہ علیہ کے دائیں جانب حضرت صدر الافاضل علامہ السید نعیم الدین اشرفی مراد آبادی علیہ الرحمہ اور بائیں جانب حضرت علامہ مولانا عبدالحامد بدایونی علیہ الرحمہ تھے۔ چنانچہ آپ نے صاحبین کریمین کی موجودگی میں فرمایا کہ مسلمانو! تمہیں مبارک ہو کہ تمہارا یہ اجتماع، تمہارا یہ اجلاس کامیاب ہے اور تمہارا نظریہ کہ پاکستان بن کر رہے گا، کامیاب ہے۔ کیونکہ یہ کانفرنس بنارس میں منعقد ہوئی ہے اور بنارس کے عدد ۳۱۳ ہیں۔ ب کا عدد (۲) 'ن کا عدد (۵) 'الف کا عدد (۱) 'ر کا عدد (۲۰۰) 'س کا عدد (۶۰) = ۳۱۳

غزوہ بدر میں مجاہدین اسلام اور غازیان کی تعداد ۳۱۳ تھی، جنہوں نے کفر کو بھگا دیا۔ اب پاکستان ان شاء اللہ العزیز، مفقہ تعالیٰ بن کر رہے گا۔ یہ عجیب سماں تھا۔ فضا نعروں سے گونج اٹھی۔ حضرت صدر الافاضل اور مولانا عبدالحامد بدایونی، علماء ملت اور مشائخ عظام داد دے رہے تھے اور مجمع عام اور اجتماع عظیم سے نعروں کی صورت میں داد مل رہی تھی۔ یہ آپ کا استنباط اور استدلال اور اجتہاد بڑی دور کی نظر تھی جس کو آپ نے ہی سمجھا۔ میں یہ کہوں گا کہ یہ آپ کا ہی خاصہ تھا۔

الخاصہ ما يوجد فيه ولا يوجد في غيره

خاصہ وہ ہے جو اسی میں پایا جائے اور اس کے غیر میں نہ پایا جائے

آپ کا سیاسی تدبیر

اتنا بڑا اہم کام! یہ آپ کے زور بازو کے استحکام اور سیاسی تدبیر اور ملی تفکر پر دال تھا۔ آپ نے یہ کام بہت بڑے اسلامی جرنیل کی حیثیت سے کیا۔ اس مسئلہ میں آپ کو میل ملاپ، بھاگ دوڑ اور سعی بلیغ کرنی پڑی اور بڑے بڑے نشیب و فراز، بلندی و پستی کو طے کرنا پڑا۔ آخر کار من جد و جد کا مصداق بنے جبکہ آپ کے

خصوصی مشیر کار حضرت صدرالافاضل علامہ الیڈ محمد نعیم الدین صاحب اشرفی مراد آبادی علیہ الرحمۃ اور علامہ مولانا عبدالحمید صاحب علیہ الرحمۃ ذوی الالباب، ذوی الابصار، ذوی الاعلام، ذوی العقول شخصیتوں سے تھے۔

## دو قومی نظریہ

آپ نے قوم مسلم کے سامنے دو قومی نظریہ کو پیش کیا۔ یہ دو قومی نظریہ وہی نظریہ تھا جو اعلیٰ حضرت عظیم البرکت امام اہل سنت مجدد دین و ملت الشاہ احمد رضا خاں صاحب، فاضل بریلوی رضی اللہ تعالیٰ عنہ کا مشن تھا۔ آپ نے اس مشن کی روشنی میں قدم بڑھایا۔ چنانچہ پاکستان اس دو قومی نظریہ کی تعبیر ہے۔ دو قومی نظریہ ہی پاکستان کو معرض وجود میں لایا۔ میں ذمہ داری سی کہتا ہوں کہ جو افراد دو قومی نظریہ کو تسلیم نہیں کرتے، وہ حقیقتاً پاکستان کے وجود کو نہیں مانتے۔ ان کا نظریہ کیا تھا! ہندو، مسلم بھائی بھائی! معاذ اللہ۔ اللہ تعالیٰ کو طیب اور خبیث، مسلم اور ہندو مشرک کا نکھڑ چاہے مگر دہانہ کے مولوی حسین احمد ہندو مسلم بھائی بھائی کی رٹ لگائے، رامائن اور قرآن حکیم کا اکٹھا جلوس نکالے۔ کہاں دنیاوی قصہ اپنا بنایا ہوا اور کہاں اللہ تعالیٰ کا کلام!

ایسی قوم ذلیل ہو جاتی ہے۔ یہی وجہ تھی کہ دہانہ کے دارالعلوم دیوبند کے صد سالہ جشن پر اندرا گاندھی مشرک عورت! اجلاس میں کرسی صدارت پر تھی اور دیا نہ کے بڑے بڑے مشائخ بائیں جبہ و دستار اور ان کے بڑے بڑے ذی علم علماء و استاذ العلماء اس کے قدموں میں تشریف فرما تھے اور زبان حال سے کہہ رہے تھے

گر قبول اکتدز ہے عز و شرف

یہ ان کی ذلت تھی دو قومی نظریہ کو تسلیم نہ کرنے کی وجہ سے۔ ہم نے حقیقت بیان کر دی ہے اب وہ مانیں یا نہ مانیں۔

## میلاد النبی اور قیام میلاد کے حوالے سے ایک اہم بات

نبی پاک صاحب لولاک کے میلاد پاک اور قیام میلاد کے حوالہ سے ایک اہم بات کرنا چاہتا ہوں کہ جو قوم سرکار کے میلاد پاک کو گھنیا کے جنم سے مشابہت دے اور سرکار کے قیام میلاد کو شرک و بدعت بتائے، اس قوم کا حشر یہی ہوگا کہ وہ قوم اندرا گاندھی جیسی (مشرکہ عورت) کی تعظیم کرے اور اس کے قدموں میں بیٹھے۔

لا حول ولا قوۃ الا باللہ العلیٰ العظیم

### قائد اعظم کی آواز

لے کے رہیں گے! پاکستان

ہم نے! پاکستان بنانا ہے

ہم پاکستان! بنا کر رہیں گے

پاکستان! بن کر رہے گا

پاکستان کا مطلب کیا! لا الہ الا اللہ

### محدث کچھوچھوی علیہ الرحمۃ کی آواز

ہم نے پاکستان بنانا ہے۔ لے کے رہیں گے! پاکستان

ہم پاکستان بنا کر رہیں گے

پاکستان کا مطلب کیا۔ لا الہ الا اللہ

پاکستان بن کر رہے گا

ان نعروں کے بعد آپ یہ فرماتے:

اگر بالفرض قائد اعظم اپنے نظریہ پاکستان سے پیچھے ہٹ بھی جائیں تو ہم

پاکستان بنا کر رہیں گے۔ اللہ غنی۔ نظریہ پاکستان میں آپ کا کتنا استحکام تھا اور کتنا برا

مضبوط ارادہ تھا۔ محدث کچھوچھوی علیہ الرحمۃ کی یہ صدا! بنارس کارپوریشن کی وسیع

گراؤنڈ میں گونج رہی تھی۔ میں نے اپنے کانوں سے سنی۔ یہ آواز اب بھی میرے

کانوں میں گونج رہی ہے۔

## پاکستان کا مطلب کیا

پاکستان کا مطلب کیا! آل انڈیا سنی کانفرنس میں جو پاکستان کا مطلب بتایا گیا وہ یہی تھا کہ نظام مصطفیٰ کا نفاذ ہوگا اور مقام مصطفیٰ کا تحفظ ہوگا۔ اب تو سینوں کے علاوہ شخص پاکستان کا مطلب الگ الگ ہی بیاں کر رہا ہے۔ افسوس! صد افسوس!

وطن از ملت است

آپ نے واضح کیا کہ وطن! ملتوں سے بنتے ہیں۔ اگر ملت! وطن سے بنتی ہے تو سرکارِ دو عالم صلی اللہ علیہ وآلہ وسلم کتہ المکرّمہ کونہ چھوڑتے۔ اگر وطن مقدم ہوتا تو سرکار پھر بھی کتہ المکرّمہ کونہ چھوڑتے۔ مدینت المنورہ میں ملت قائم ہوئی تو وطن بھی بن گیا مگر دیا بننے کے مولوی حسین احمد کی یہ رٹ تھی کہ:

ملت از وطن است

علامہ ڈاکٹر اقبال شاعر مشرق خوب فرماتے ہیں:

عجم ہنوز نداند رموزِ دینِ ورنہ

ز دیوبند حسین احمد اس چہ بوالعجبی است

سرود بر سرِ مہر کہ ملت از وطن است

چہ بے خبر ز مقامِ محمدِ عربی است

بہ مصطفیٰ برساں خویش را کہ دین ہمہ اوست

اگر بہ او نرسیدی تمام بولہبی است

جہاں نظام مصطفیٰ کا نفاذ اور مقام مصطفیٰ کا تحفظ ہوگا وہاں ملت قائم ہوگی۔

جب ملت قائم ہوگی تو یہی مومن کا وطن ہے۔



## آپ کے عشق رسول کا مقام

اللہ تعالیٰ رب العزت اپنے محبوب کا صدقہ ہر سنی کو عشق رسول اور محبت مدینہ عطا فرمائے۔ اسلامیات، دینیات، شریعات یہ سب کے سب عشق رسول سے ہی حل ہوتے ہیں اور لذت اور ذوق پیدا ہوتا ہے ورنہ کچھ بھی نہیں۔ محمد کی غلامی ہے سند آزاد ہونے کی

کی محمد سے وفا تو نے تو ہم تیرے ہیں  
یہ جہاں چیز ہے کیا لوح و قلم تیرے ہیں  
طالب علمی کا زمانہ تھا۔ دورہ صغیر کا نصاب پڑھا جا رہا تھا۔ مرکزی دارالعلوم حزب الاحناف لاہور کے سالانہ اجلاس میں محدث کچھوچھوی کی تشریف آوری ہوئی۔ جامع مسجد وزیر خاں لاہور سے اجلاس ختم کر کے جب محدث کچھوچھوی دفتر دارالعلوم حزب الاحناف لاہور میں تشریف لائے تو قبلہ سید صاحب قدس سرہ العزیز نے فرمایا کہ شاہ صاحب کو بھی ذرا دبائیں۔ میں اور میرا ساتھی مولانا ثناء اللہ صاحب گورداسپوری زید مجہد دباتے رہے۔ میں نے جب پاؤں کو دبانا شروع کیا تو تکلیف محسوس فرمائی۔ استفسار کیا گیا تو فرمایا کہ مدینہ النبی مدینہ منورہ کا کانٹا چبھ گیا ہے۔ نکالا نہیں۔ اللہ غنی! کیا آداب کا اعتقاد ہے۔ اعلیٰ حضرت کا یہ شعر -  
حرم کی زمیں اور قدم رکھ کے چلنا  
ارے سرکار کا موقع ہے او جانے والے  
اسی عشق رسول کی طرف اشارہ کر رہا ہے۔

میرے لیے مقام فخر

سالانہ اجلاس مرکزی دارالعلوم حزب الاحناف لاہور میں تقسیم اسناد اور رسم دستار فضیلت کے مواقع پر جہاں ایک بیچ میرے استاذ ذی وقار مرشد کامل قبلہ شیخ الحدیث علامہ السید ابوالبرکات سید احمد شاہ صاحب اشرفی قدس سرہ العزیز کے

دست مبارک سے تھا۔ یہ تھی عظمتوں اور فضیلتوں کی دستار، دستار فضیلت۔ وہاں ایک پیچ علامہ صدر الافاضل السید محمد نعیم الدین صاحب مراد آبادی اشرفی قدس سرہ العزیز کا بھی تھا اور ایک پیچ حضرت محدث کچھوچھوی علیہ الرحمۃ کا بھی تھا۔ میں اپنے کیلئے مقام فخر محسوس کرتا ہوں۔

جس کی پشت پر دو غوثوں کا ہاتھ ہو اسے کوئی کیا نقصان پہنچا سکتا ہے

ایک مرتبہ کسی گستاخ رسول نے حضرت شیخ الحدیث مفتی اعظم علامہ ابوالبرکات سید احمد شاہ صاحب ناظم اعلیٰ مرکزی دارالعلوم حزب الاحناف لاہور قدس سرہ العزیز کی ذات مقدسہ پر قاتلانہ حملہ کیا۔ آپ .مغفلہ تعالیٰ بال بال بچ گئے۔ حضرت محدث کچھوچھوی جب سالانہ اجلاس پر تشریف لائے تو آپ کو سید صاحب قدس سرہ العزیز نے بتایا ایسے حملہ ہوا۔ اللہ تعالیٰ نے فضل و کرم کیا اپنے محبوب کا صدقہ تو آپ نے یعنی محدث کچھوچھوی علیہ الرحمۃ نے فرمایا کہ جس سید کی پشت پر دو غوثوں غوث العالم اور غوث الاعظم کا ہاتھ ہو، اس کا کوئی کیا بگاڑ سکتا ہے۔

کرامات محدث کچھوچھوی علیہ الرحمۃ

کرامت ہر اس خرق عادت اور خلاف عادت کو کہتے ہیں جو ولی سے صادر ہو آپ عالم تھے اور عالم باعمل تھے اور پھر سید تھے اور صاحب نسبت تھے۔ حضرت مخدوم اشرف سے نسبت ہے۔ اب ان کی ولایت میں کیا شک ہو سکتا ہے۔ چنانچہ آپ کا جب وصال ہو گیا چارپائی پر لیٹے ہوئے ہیں۔ جب تجہیز و تکفیل و تکفین کا وقت آیا چونکہ آپ ماشاء اللہ .مغفلہ تعالیٰ اچھے خاصے جسیم تھے، کرتا مبارک اتارنے میں دقت محسوس ہوتی تھی۔ مریدین، متوسلین، معتقدین اور متعلقین حاضرین نے عرض کی حضرت کوئی کرامت دکھا دیں۔ چنانچہ اس وقت آپ نے بازو اوپر کر دیے تو کرتا مبارک آرام سے اتار لیا گیا۔ (استقامت، پرچہ انڈیا)

کشتگان خنجر تسلیم را

ہر زماں از غیب جانے دیگر است

حضرت صاحبزادہ پیرصابر حسین شاہ بخاری قادری  
(برہان شریف انک)

اعلیٰ حضرت محدث بریلوی علیہ الرحمۃ

اور

حضرت سید محمد محدث کچھوچھوی علیہ الرحمۃ

مرے فکر و نظر کے زاویے دونوں پہ منج ہیں  
مرے عشق و جنوں کے کارواں کے رہنما دونوں  
وفا کی دولتیں تقسیم کی دونوں نے دنیا میں  
اک اک طوفان میں ثابت قدم تھے بر ملا دونوں

(غلام مصطفیٰ مجددی)

دنیاۓ علم و ادب میں کچھوچھا شریف اور بریلی شریف کی سرزمین کو جو مقبولیت  
حاصل ہوئی وہ اظہر من الشمس ہے۔ یہ دونوں خطے علم و فضل اور شعر و ادب میں تو  
معروف ہی ہیں۔ لیکن فروغ عشق مصطفیٰ صلی اللہ علیہ وسلم و آلہ وسلم کے اعتبار سے

یہ خطے نہایت ہی زرخیز ثابت ہوئے ہیں۔ ان خطوں میں گلستان عشق مصطفیٰ صلی اللہ علیہ وآلہ وسلم کے ایسے مہکتے ہوئے پھول کھلے کہ گویا بہار آگئی۔

کچھوچھا شریف اور بریلی شریف کے اکابر علماء و مشائخ ہمیشہ ایک ہی عقیدہ و مسلک کے رہے ہیں۔ ان کی اعتقادی، فکری اور روحانی ہم آہنگی سے اہل علم بخوبی آگاہ ہیں۔ سادات کچھوچھا کے گل سرسبد حضرت مولانا سید محمد محدث اعظم کچھوچھوی علیہ الرحمۃ اور کشتہ عشق مصطفیٰ صلی اللہ علیہ وآلہ وسلم امام احمد رضا محدث بریلوی علیہ الرحمۃ بھی ایک ہی قافلے کے مسافر اور ایک ہی منزل کے راہی ثابت ہوئے ہیں۔ دونوں میں فکری، اعتقادی ہم آہنگی اور مماثلت عیاں ہے۔ راقم یہاں ان دونوں عظیم المرتبت شخصیات کی نسبتوں کی چند بہاریں پیش کرنے کی سعادت سے بہرہ ور ہو رہا ہے۔

## تعلقات

اعلیٰ حضرت محدث بریلوی علیہ الرحمۃ کو خاندان اشرفیہ کچھوچھا شریف سے بے انتہا محبت تھی اور صحیح النسب سادات ہونے کی وجہ سے اس خاندان کے ہر فرد سے بہت ہی احترام فرماتے تھے۔ خاندان اشرفیہ کا ہر فرد حضرت غوث الاعظم محبوب سبحانی شیخ محی الدین سیدنا عبدالقادر جیلانی علیہ الرحمۃ کی نسل پاک سے تعلق رکھتا ہے۔ سلسلہ اشرفیہ بیک وقت قادریت اور چشتیت کا سنگم ہے۔ اس لیے اشرفیہ کا مطلب ہے چشتی قادری اور اللہ کے حبیب صلی اللہ علیہ وآلہ وسلم کے بعد تین محبوب کا یہ سلسلہ پروردہ ہے۔ یعنی چشتیہ سلسلہ کے دو محبوب، محبوب الہی سلطان نظام الدین اولیا علیہ الرحمۃ اور محبوب یزدانی سلطان سید احمد اشرف جہانگیر سمنانی علیہ الرحمۃ اور قادری سلسلہ میں حضرت غوث الاعظم محبوب سبحانی سیدنا شیخ عبدالقادر جیلانی علیہ الرحمۃ، یہی وجہ تھی کہ جب اعلیٰ حضرت شاہ سید محمد علی حسین شاہ اشرفیہ میاں کچھوچھوی علیہ الرحمۃ (نانا جان حضرت سید محمد محدث کچھوچھوی علیہ الرحمۃ) بریلی

شریف تشریف لے گئے تو اعلیٰ حضرت امام احمد رضا محدث بریلوی علیہ الرحمۃ نے آپ کی صورت دلبرانہ دیکھتے ہی فرمایا تھا

اشرفی اے رخت آئینہ حسن خوباں

اے نظر کردہ پروردہ سے محبوباں

ساتھ ہی اعلیٰ حضرت بریلوی علیہ الرحمۃ نے یہ اعلان بھی فرمایا کہ:

”جس نے غوث پاک قدس سرہ کو نہ دیکھا ہو وہ ہم شکل غوث الاعظم قدس سرہ

کو دیکھے۔“

سید محمد محدث کچھوچھوی علیہ الرحمۃ نے ایک مرتبہ فرمایا کہ میرا مرشد (مولانا احمد اشرف جیلانی اشرفی علیہ الرحمۃ) اس وقت تک تقریر شروع نہیں کرتا تھا۔ جب تک چشم تصور سے سرکار دو جہاں رحمت عالیان صلی اللہ علیہ وآلہ وسلم کی زیارت نہ کر لیتا تھا۔“

غالباً اسی وجہ سے مولانا سید احمد اشرف اشرفی جیلانی علیہ الرحمۃ کو اعلیٰ حضرت امام احمد رضا محدث بریلوی علیہ الرحمۃ خاص طور پر بریلی شریف بلوا کر اپنی روحانی نورانی محافل کی رونق میں اضافہ فرماتے اور جب مولانا تقریر فرماتے اور جتنی دیر تقریر فرماتے تو اعلیٰ حضرت بریلوی علیہ الرحمۃ اتنی دیر ہاتھ باندھ کر کھڑے ہو کر تقریر سماعت فرماتے تھے۔ اعلیٰ حضرت علیہ الرحمۃ فرماتے تھے کہ حضرت مولانا صاحب علیہ الرحمۃ کے وعظ کے دوران مجھے سرکار مدینہ صلی اللہ علیہ وآلہ وسلم کے دربار میں کھل کر حاضری نصیب ہوتی ہے اور یہ میرے بس سے باہر ہے کہ میں سرکاری صلی اللہ علیہ وآلہ وسلم کے سامنے بے ادب رہوں۔ یعنی بیٹھا رہوں۔ مزید فرماتے تھے کہ حضرت مولانا صاحب علیہ الرحمۃ صحیح النسب آل رسول صلی اللہ علیہ وآلہ وسلم اور فتانی الرسول صلی اللہ علیہ وآلہ وسلم ہیں لہذا اپنے نانا کی تعریف جس قدر ان کے منہ سے اچھی لگتی ہے اور صحیح تعریف ہوتی ہے وہ کسی اور سے نہیں ہو سکتی۔۔۔

اگرچہ حضرت سید احمد اشرف اشرفی جیلانی علیہ الرحمۃ کو اپنے والد ماجد اعلیٰ

حضرت شاہ سید محمد علی حسین شاہ اشرفی الجیلانی علیہ الرحمۃ سے بیعت و اجازت حاصل تھی اور عالم رویا میں سرور کائنات فخر موجودات صلی اللہ علیہ وآلہ وسلم نے آپ کی دستار بندی فرمائی۔ لیکن کچھ کتب میں آپ کا شمار اعلیٰ حضرت امام احمد رضا علیہ الرحمۃ کے ممتاز خلفا و تلامذہ میں بھی ہوتا ہے۔ اعلیٰ حضرت بریلوی علیہ الرحمۃ نے اپنی زندگی میں پچاس خلفاء کی ایک فہرست جاری فرمائی ہے۔ اس میں چوتھے نمبر پر حضرت مولانا سید احمد اشرف کچھوچھوی علیہ الرحمۃ کا نام درج ہے۔ (واللہ اعلم) ذکر احباب و دعا احباب مشمولہ الاستمداد علی اجیال الارتداد (۱۳۳۷ھ) میں بھی اعلیٰ حضرت محدث بریلوی علیہ الرحمۃ نے آپ کا ذکر خیر یوں فرمایا ہے۔

احمد و اشرف حمد و شرف لے

اس سے ذلت پاتے یہ ہیں

نہ معلوم کس لیے یہ شعر کہا گیا

خطیب الامت مولانا سید احمد اشرف اشرفی جیلانی علیہ الرحمۃ نہایت ہی شیریں زبان، مترنم سخن خوش گلو تھے۔ امام احمد رضا محدث بریلوی علیہ الرحمۃ کے بے مثل اور معروف قصیدہ معراجیہ کو آپ نے بے مثل مترنم عطا فرمایا دیا تھا۔ عاشق رسول، آل رسول کی زبان اور پھر معراج رسول کا بیان جب ترنم ریز ہوتے تو سامعین پر بے خودی کی کیفیت طاری ہو جاتی۔ ہر ایک وجد و کیف کے عالم میں اپنے آپ کو محسوس کرتا۔ امام احمد رضا محدث بریلوی علیہ الرحمۃ اکثر و بیشتر آپ کی زبان سے اپنا قصیدہ معراجیہ سنا کرتے اور محفوظ ہوتے تھے۔ ایک مرتبہ ایسا ہوا حضرت قصیدہ مبارکہ اپنے سحر آگس ترنم میں سنا رہے تھے۔ محدث بریلوی علیہ الرحمۃ پر وجد کی کیفیت طاری ہوئی اور عالم بیخودی میں یہ کلمات زبان مبارک سے نکلے کہ:

”شہزادے، نہ ایسا پڑھنے والا پیدا ہوگا نہ ایسا لکھنے والا پیدا ہوگا۔“

اس کے علاوہ آپ قصیدہ معراجیہ کے بہترین شارح بھی تھے۔

بے شک سید محدث اعظم کچھوچھوی علیہ الرحمۃ اپنے ماموں حضرت سید احمد

اشرف اشرفی جیلانی علیہ الرحمۃ کے مرید اور خلیفہ تھے اور ان ہی کے داماد بھی تھے۔ لیکن جس طرح سید احمد اشرف اشرفی جیلانی علیہ الرحمۃ کو اعلیٰ حضرت بریلوی علیہ الرحمۃ سے اجازت حاصل تھی اسی طرح آپ کے بھانجے مرید و خلیفہ سید محمد محدث کچھوچھوی علیہ الرحمۃ کو بھی کچھ کتب میں دیکھا گیا کہ اعلیٰ حضرت بریلوی علیہ الرحمۃ سے اجازت حاصل تھی۔ شاہ مانا میاں قادری نے ”سوانح حیات اعلیٰ حضرت“ میں ’علامہ عبدالحکیم اختر شاہ جہانپوری نے ”سیرت امام احمد رضا“ میں مولانا محمد جلال الدین قادری نے ”خطبات آل انڈیا یا سنی کانفرنس“ میں ’ماہر رضویات پروفیسر ڈاکٹر محمد مسعود احمد نے آئینہ رضویات ج اول میں محمد صادق قصوری اور پروفیسر مجید اللہ قادری نے ”تذکرہ خلفائے اعلیٰ حضرت“ میں آپ کا شمار اعلیٰ حضرت بریلوی علیہ الرحمۃ کے مشاہیر خلفا میں کیا۔ واللہ اعلم بالصواب اعلیٰ حضرت محدث بریلوی علیہ الرحمۃ اور سید محمد محدث کچھوچھوی علیہ الرحمۃ کی آپس میں ہم آہنگی اور مماثلت کی مزید مثالیں ملاحظہ ہوں:

### تشریف آوری کی بشارت

اعلیٰ حضرت محدث بریلوی علیہ الرحمۃ کے والد ماجد نے آپ کی پیدائش سے قبل ایک عجیب خواب دیکھا جس سے آپ کی مسرت و خوشی کی انتہا نہ رہی اور اس کا سرور دل مسرور کرتا رہا بالآخر آپ نے اعلیٰ حضرت علیہ الرحمۃ کے دادا جان مولانا رضا علی خان صاحب علیہ الرحمۃ سے وہ خواب بیان کیا جس کی تعبیر میں انہوں نے ارشاد فرمایا کہ خواب مبارک ہے۔ بشارت ہو کہ پروردگار عالم تمہاری بہشت سے ایک ایسا فرزند صالح و سعید پیدا کرے گا۔ جو علوم کے دریا بہا دے گا اور اس کی شہرت مشرق و مغرب میں پھیلے گی۔

اسی طرح سید محمد محدث کچھوچھوی علیہ الرحمۃ کی پیدائش سے قبل آپ کے نانا جان اعلیٰ حضرت شاہ محمد علی حسین اشرفی میاں علیہ الرحمۃ مراقب ہو گئے۔ بعد

فراغت مراقبہ یہ خوشخبری سنائی کہ اللہ تعالیٰ اپنے حبیب پاک صلی اللہ علیہ وآلہ وسلم کے صدقہ میں ایک ایسا بیٹا عطا فرمائے گا جس پر میں دین و دنیا میں فخر کروں گا۔  
(حیات محدث اعظم ہند کچھوچھوی)

## والدین

دونوں کے والدین عالم فاضل اور عارف و کامل تھے۔ اعلیٰ حضرت محدث بریلوی علیہ الرحمۃ اپنے والد گرامی رئیس المستطین مولانا نقی علی خان بریلوی علیہ الرحمۃ کی گوناگوں صفات کا تذکرہ یوں فرماتے ہیں:

”بھم اللہ! منصب شریف علم کا پایہ، دروہ علیا کو پہنچایا۔“

راست می گویم ویرداں نہ پسند و جز راست کہ جو وقت انتظار وحدت افکار و فہم صائب و رائے ثاقب حضرت حق جل و علی نے انہیں عطا فرمائی۔ ان دیار و امصار میں اس کی نظیر نظر نہ آئی، فراست صادقہ کی یہ حالت تھی کہ جس معاملہ میں جو کچھ فرمایا وہی ظہور میں آیا۔ عقل معاش و معاد دونوں کا بروجہ کمال اجتماع بہت کم سنا، یہاں آنکھوں دیکھا۔ علاوہ بریں سخاوت و شجاعت و علوہمت و کرم و مروت و صدقات خفیہ و مبرات جلیہ و بلندی اقبال و دببہ جلال و مامولات فقراء و امر دینی میں عدم مبالات باغنیاء، حکام سے عزلت، رزق موروث پر قناعت و عزتک فضائل جلیہ و فضائل جمیلہ کا حال وہی کچھ جانتا ہے جس نے اس جناب کی برکت صحبت سے شرف پایا ہے۔“

سید محمد محدث کچھوچھوی علیہ الرحمۃ کے والد ماجد حکیم الاسلام مولانا حکیم سید نذر اشرف اشرفی الجیلانی علیہ الرحمۃ کے بارے میں الحاج ڈاکٹر شاہ سید محمد مظاہر اشرف اشرفی الجیلانی مدظلہ یوں رقم طراز ہیں:

”یہ علم دین، علم حکمت اور علم روحانی میں اپنا مقام رکھتے تھے، علم دین خصوصاً زبان عربی و فارسی کے ماہر تھے، چشم دید تبصرہ نگاروں نے لکھا ہے کہ ان کے علم و



فضل کی یہ حالت تھی کہ اگر کوئی عالم دین تقریر کرنے بیٹھا اور ابھی اس نے آیت کلام اللہ پڑھ کر اس کی تفسیر بیان کرنی شروع کی اور اس سلسلے میں کوئی حدیث بیان کرنا چاہی ادھر حکیم سید نذر اشرف صاحب نے فوراً وہ حدیث پڑھ کر اپنے ساتھ بیٹھنے والے کو بتا دی کہ فلاں حدیث پڑھے گا اور واقعی مقرر یا خطیب وہ ہی حدیث شریف بیان کرتا تھا۔

دقیق سے دقیق عربی و فارسی اشعار کے سہل زبان میں ترجمہ کرنے میں آپ کو خاص ملکہ حاصل تھا۔

### ولادت

امام احمد رضا محدث بریلوی علیہ الرحمۃ شہر بریلی شریف میں ۱۰ شوال المعظم ۱۲۷۲ھ مطابق ۲۳ جون ۱۸۵۶ء بروز شنبہ عالم ہستی میں جلوہ گر ہوئے۔ جبکہ سید محمد محدث کچھوچھوی علیہ الرحمۃ کی ولادت ۱۵ ذی۔عقد ۱۳۱۱ھ مطابق ۱۸۹۰ء چہار شنبہ قبل از نماز فجر موضع جائس ضلع رائے بریلی میں ہوئی۔

### اسمائے گرامی

احادیث میں ”محمد“ نام رکھنے کے بہت زیادہ فضائل آئے ہیں۔ حضور اکرم صلی اللہ علیہ وسلم وآلہ وسلم فرماتے ہیں، جو میری محبت کی وجہ سے اپنے لڑکے کا نام محمد یا احمد رکھے گا، اللہ تعالیٰ باپ اور بیٹے دونوں کو بخشے گا۔ ایک روایت میں ہے تمہارا کیا نقصان ہے کہ تمہارے گھروں میں دو یا تین ”محمد“ ہوں۔ ایک حدیث میں حضور اکرم صلی اللہ علیہ وسلم ارشاد فرماتے ہیں۔ میرے نام پاک پر نام رکھو۔“ ان ہی فضائل کو بد نظر رکھتے ہوئے امام احمد رضا علیہ الرحمۃ کے والد گرامی نے آپ کا پیدائشی اسم گرامی ”محمد“ رکھا۔ محدث کچھوچھوی علیہ الرحمۃ کے نانا جان نے بھی آپ کا پیدائشی نام ”محمد“ ہی رکھنے کا شرف حاصل کیا۔ اب ایک ”محمد“ اعلیٰ حضرت اور دوسرے ”محمد“ محدث اعظم کے نام سے جانے پہنچانے جاتے ہیں۔

## تعلیم و تربیت

اعلیٰ حضرت علیہ الرحمۃ بچپن میں ہی بہت ذہین تھے۔ چار پانچ سال کی عمر شریف میں قرآن مجید ناظرہ ختم فرمایا۔ بعد ازاں ابتدائی تعلیم مولانا مرزا غلام قادر بیگ علیہ الرحمۃ سے پائی۔ اکثر علوم دینیہ، عقلیہ و نقلیہ اپنے والد ماجد مولانا تقی علی خان علیہ الرحمۃ سے حاصل کیے۔ بعض علوم کی تکمیل شاہ ابوالحسن نوری مارہروی علیہ الرحمۃ، مرشد گرامی شاہ آل رسول مارہروی علیہ الرحمۃ، مولانا عبدالعلی رام پوری سے کی۔ بعض علوم میں آپ نے ذاتی مطالعہ اور غورو فکر سے کمال پیدا کیا۔ خصوصاً علم ریاضی اور علم جفر و نجوم و ہیئت میں ذاتی مطالعہ سے کامل دسترس حاصل کی۔ تیرہ سال دس مہینے اور چار دن کی عمر شریف میں اپنے والد گرامی کی نگرانی میں فتویٰ نویسی کا آغاز فرمایا۔

سید محمد محدث کچھوچھوی علیہ الرحمۃ کی ابتدائی تعلیم کا آغاز بھی گھر سے ہوا۔ صرف پانچ سال کی عمر شریف میں آپ نے بھی اپنی والدہ ماجدہ سے ناظرہ قرآن پاک ختم فرمایا۔ پھر اپنے نانا جان کے قائم کردہ مدرسہ میں داخل ہوئے اور نہایت عمدگی سے خوش خطی سیکھی۔ ریاضی اور اردو وغیرہ کے اسباق ختم فرمائے۔ درجہ دوم کے بعد اپنے والد گرامی قبلہ سید نذر اشرف اشرفی علیہ الرحمۃ سے فارسی کی تمام کتب پڑھیں۔ پھر مدرسہ نظامیہ فرنگی لکھنؤ میں داخل ہوئے۔ یہاں سے مولوی اور مولانا کی اسناد حاصل کیں۔ بعد ازاں استاذ العلماء مفتی لطف اللہ رشد صاحب علی گڑھی علیہ الرحمۃ کے مدرسہ میں داخلہ لیا۔ مفتی صاحب نے جو سند عطا فرمائی اس میں آپ کو علامہ کے لقب سے نوازا۔ علی گڑھ سے آپ پبلی ہیٹ شریف میں استاذ المحدثین علامہ وصی احمد محدث سورتی علیہ الرحمۃ کے حلقہ درس میں شامل ہوئے۔ یہاں آپ نے صحاح ستہ کے علاوہ موطا و معانی الاشار وغیرہ سبقتاً سبقتاً پڑھیں اور سند حاصل فرمائی۔

## بریلی شریف کی طرف محدث کچھوچھوی علیہ الرحمۃ کی کشش

مست طالب علمی میں پہلی ہیئت شریف میں سید محدث کچھوچھوی علیہ الرحمۃ نے اپنے استاذ المحدثین علامہ وصی احمد محدث سورتی علیہ الرحمۃ کو بارہا دفعہ اعلیٰ حضرت محدث بریلوی علیہ الرحمۃ کے بکثرت تذکرے محویت کے ساتھ فرماتے دیکھا تو آپ نے ایک دن عرض کیا کہ آپ سے آپ کے پیرو مرشد کا تذکرہ نہیں سنتا اور اعلیٰ حضرت علیہ الرحمۃ کا آپ خطبہ پڑھتے رہتے ہیں۔ فرمایا کہ جب میں نے پیرو مرشد مولانا فضل الرحمن گنج مراد آبادی علیہ الرحمۃ سے بیعت کی تھی، بایں معنی مسلمان تھا کہ میرا سارا خاندان مسلمان سمجھا جاتا تھا، مگر جب میں اعلیٰ حضرت علیہ الرحمۃ سے ملنے لگا تو مجھ کو ایمان کی حلاوت مل گئی۔ اب میرا ایمان رسمی نہیں بلکہ بعونہ تعالیٰ حقیقی ہے۔ جس نے حقیقی ایمان بخشا اس کی یاد سے اپنے دل کو تسکین دیتا رہتا ہوں۔

محدث کچھوچھوی علیہ الرحمۃ نے پھر عرض کیا کہ علم الحدیث میں کیا وہ آپ کے برابر ہیں؟ فرمایا ہرگز نہیں پھر فرمایا، شہزادہ صاحب آپ کچھ سمجھے کہ ہرگز نہیں کا کیا مطلب ہے۔ سنئے کہ اعلیٰ حضرت علیہ الرحمۃ اس فن میں امیر المومنین فی الحدیث ہیں کہ میں ساہا سال صرف اس فن میں تلمذ کروں تو بھی ان کا پاسنگ نہ ٹھہروں۔“

استاذ المحدثین مولانا وصی احمد محدث سورتی علیہ الرحمۃ کے اسی قسم کے ارشادات نے محدث کچھوچھوی علیہ الرحمۃ کو بریلی شریف کی طرف کھینچا۔

اعلیٰ حضرت بریلوی علیہ الرحمۃ کی خدمت میں محدث کچھوچھوی علیہ الرحمۃ کی حاضری کا ایک دوسرا ایمان افروز واقعہ ملاحظہ فرمائیں:

ایک روز حضرت مولانا شاہ سید احمد اشرف صاحب اشرفی جیلانی کچھوچھوی علیہ الرحمۃ تشریف لائے ہوئے تھے۔ رخصت کے وقت انہوں نے عرض کیا کہ مولوی سید محمد صاحب اشرفی علیہ الرحمۃ اپنے بھانجے کو میں چاہتا ہوں کہ حضور کی خدمت میں حاضر کروں۔ حضور جو مناسب خیال فرمائیں۔ ان سے کام لیں، ارشاد ہوا، ضرور

تشریف لائیں۔ یہاں فتویٰ لکھیں اور مدرسہ میں درس دیں، رو و ہابیہ اور افتائیہ دونوں ایسے فن ہیں کہ طب کی طرح یہ بھی صرف پڑھنے سے نہیں آتے ان میں بھی طبیب حاذق کے مطب میں بیٹھنے کی ضرورت ہے۔ پھر فرمایا، سید محمد اشرفی صاحب تو میرے شہزادے ہیں۔ میرے پاس جو کچھ ہے وہ انہیں کے جد امجد حضور سیدنا غوث اعظم علیہ الرحمۃ کا صدقہ و عطیہ ہے۔“

خاندان اشرفیہ کے اکابرین نے علوم عقلیہ و نقلیہ کی تکمیل کے بعد جب محدث کچھوچھوی علیہ الرحمۃ کو علوم و فنون کے ہمالیہ یعنی امام احمد رضا محدث بریلوی علیہ الرحمۃ کے حوالے کیا تو حضرت کچھوچھوی علیہ الرحمۃ نے محدث بریلوی علیہ الرحمۃ کے انتہائی قریب رہ کر تقریباً دو سال میں بہت کچھ حاصل کیا۔ اعلیٰ حضرت علیہ الرحمۃ کی سادات کرام سے عقیدت و محبت محتاج بیان نہیں بلکہ ضرب المثل ہے۔ سید محمد کچھوچھوی علیہ الرحمۃ بھی گلستان رسالت ماب صلی اللہ علیہ وآلہ وسلم کے ایک مہکتے ہوئے پھول تھے۔ اعلیٰ حضرت علیہ الرحمۃ آپ کا بے حد احترام و اکرام فرماتے تھے۔ ایک شاگرد کی تعلیم و تربیت کے لیے ایک استاد مناسب تادیبی کارروائی کے لیے ہاتھ اور زبان دونوں استعمال کرنے کا پورا پورا حق رکھتا ہے۔ شرعاً اس پر کوئی مواخذہ نہ ہوگا بلکہ خداوند کریم اپنے رحم و کرم سے اسے نوازے گا۔ اعلیٰ حضرت علیہ الرحمۃ نے اپنے مدرسہ میں آپ کو بہت عزت و احترام سے رکھا۔ آپ بھی آل رسول ہونے کے ناطے رضوی خاندان سے بہت قریب رہے۔

محدث کچھوچھوی علیہ الرحمۃ نے کبھی بھی اعلیٰ حضرت علیہ الرحمۃ کے سامنے اپنی سید زاوگی کا رعب جمایا نہ اس پر فخر کیا بلکہ ایک شاگرد رشید کی طرح کسب فیض حاصل کرتے رہے۔

سید محمد محدث کچھوچھوی علیہ الرحمۃ نے اعلیٰ حضرت بریلوی علیہ الرحمۃ کا جو مطالعہ کیا اس کا اظہار آپ کی متعدد تصنیفات میں ملتا ہے۔ لیکن ناگپور میں شوال المکرم ۱۳۷۹ھ کے جشن ولادت امام احمد رضا علیہ الرحمۃ کے موقع پر صدارتی خطبہ

کے ذریعہ جو تحقیقی اور مشاہداتی مقالہ پیش فرمایا، وہ امام احمد رضا محدث بریلوی علیہ  
 رحمۃ کی تحریک تجدید و احیاء دین پر سب سے زیادہ مکمل مبسوط اور گراں قدر  
 نمونہ ہے۔ یہ نئی مقالہ ماہنامہ تجلیات ناگپور ۱۹۶۶ء ماہنامہ المیران بمبئی امام احمد  
 رضا اور انوار رضا کی زینت بن چکا ہے۔ ان کے علاوہ مولانا محمد صابر نسیم، ستوی نے  
 نئی کتاب پر اعلیٰ حضرت بریلوی علیہ الرحمۃ میں اور قاضی عبدالنبی کوکب مرحوم نے  
 مقالات یوم رضا میں بھی شامل کیا ہے۔ اس تاریخی مقالے کے چند اقتباسات ملاحظہ  
 ہوں جن میں استاد اور شاگرد کے رشتے کی تقدس ماب آفریں خوشبو پائی جاتی ہے۔  
 آج میں آپ کو جگ بیتی بلکہ آب بیتی سنا رہا ہوں کہ جب تکمیل درس نظامی و تکمیل  
 درس حدیث کے بعد میرے مریوں نے کار افتاء کے لیے اعلیٰ حضرت علیہ الرحمۃ کے  
 حوالے کیا، زندگی کی یہی گھڑیاں میرے لیے سرمایہ حیات ہو گئیں اور میں محسوس  
 کرنے لگا کہ آج تک جو کچھ پڑھا تھا وہ کچھ نہ تھا اور اب ایک دریائے علم کے ساحل  
 کو پایا ہے، علم کو راسخ فرمانا اور ایمان کو رگ و پے میں اتار دینا اور صحیح علم دے کر  
 اس کا تذکیہ فرما دینا، یہ وہ کرامت تھی جو ہر ہر منٹ پر صادر ہوتی رہتی تھی۔“

اسی خطبے میں دوسری جگہ فرماتے ہیں:

”تیرہویں صدی کی یہ واحد شخصیت تھی جو ختم صدی سے پہلے علم و فضل کا  
 نقاب فضل و کمال ہو کر اسلامیات کی تبلیغ میں عرب و عجم پر چھا گئی اور چودھویں  
 صدی کے شروع ہی میں پورے عالم اسلام میں اس کو حق و صداقت کا منارہ نور سمجھا  
 جانے لگا، میری طرح سے سارے حل و جرم کو اس کا اعتراف ہے کہ اس فضل و  
 کمال کی گہرائی اور اس علم راسخ سے کوہ بلند کو آج تک کوئی نہ پاسکا۔“

ایک تیسری جگہ فرماتے ہیں:

”میں اس سرکار میں کس قدر شوخ تھا یا شوخ بنا دیا گیا تھا، اپنا جواب اعلیٰ حضرت  
 علیہ الرحمۃ کی نشست کی چارپائی پر رکھ کر عرض کرنے لگا کہ حضور کیا اس علم کا کوئی  
 حصہ عطا نہ ہوگا جس کا علمائے کرام میں نشان بھی نہیں ملتا، مسکرا کر فرمایا کہ میرے

پاس علم کہاں جو کسی کو دوں' یہ تو آپ کے جد امجد سرکار غوثیت (علیہ الرحمۃ) فضل و کرم ہے۔ اور کچھ نہیں' یہ جواب مجھ ننگ خاندان کے لیے تازیانہ عبرت تھا کہ لوٹنے والے لوٹ کر خزانہ والے ہو گئے اور میں پدرم سلطان بود کے نشہ میں رہا اور یہ جواب اس کا بھی نشان دینا تھا کہ علم راسخ والے مقام تواضع میں کیا ہو اپنے کو کیا کہتے ہیں۔ یہ شوخی میں نے بار بار کی اور یہی جواب عطا ہوتا رہا اور ہر مرتبہ میں ایسا ہو گیا کہ میرے وجود کے سارے کل پرزے معطل ہو گئے ہیں۔"

ایک چوتھی جگہ میں اعلیٰ حضرت علیہ الرحمۃ کے انداز تربیت کے بارے میں فرماتے ہیں: "ذرا انداز تربیت دیکھئے کہ کار افتاء کے لیے جب بریلی حاضر ہوا تو میرے اندر لکھنؤ میں آٹھ سال رہنے کی خوبی کافی موجود تھی، شہر کے جغرافیہ میں بازار اور تفریح گاہوں کو وہاں کے لوگوں سے پوچھتا رہا کہ جمعہ کے دن کی فرصت میں کچھ سیر سپاٹا کروں۔ جمعہ کا دن آیا تو میں مسجد میں سب سے پہلی صف میں تھا، نماز ہو گئی تو مجھے دریافت فرمایا کہ کہاں ہیں۔ میں بریلی کے لیے بالکل نیا شخص تھا، لوگ ایک دوسرے کا منہ دیکھنے لگے یہاں تک کہ اعلیٰ حضرت (علیہ الرحمۃ) خود کھڑے ہو گئے اور باب مسجد پر مجھ کو دیکھ لیا تو محلے سے اٹھ کر صف آخر میں آکر مجھ کو مصافحہ سے نوازا، اس سے زیادہ کا ارادہ فرمایا تو میں تھرا کر گر پڑا۔ اعلیٰ حضرت (علیہ الرحمۃ) پھر محلے پر تشریف لے گئے اور سنن و نوافل ادا فرمانے لگے۔ مسجد کے ایک ایک شخص نے اس کو دیکھا اور بڑی حیرت سے دیکھا، میں نے بازار اور کتب خانہ کی سیر کو طے کر رکھا تھا، شام کو جب چلا تو شہامت گنج کے موڑ پر پہلے پان کھانے کی خواہش ہوئی ابھی پان والے سے کہا بھی نہ تھا کہ ہر طرف سے السلام و علیکم آئے اور مجھ کو جواب دینا پڑے، اب پان والے کی دکان کے سامنے کھڑا ہونا بھی میرا دشوار ہو گیا۔ سلام مصافحہ کی برکت نے سارا پروگرام ختم کر دیا۔ وہ دن ہے اور آج کا دن ہے کہ بریلی ذکر نہیں، کلکتہ، بمبئی، مدراس میں بھی پایادہ نہیں بلکہ موڑ میں بیٹھ کر بھی سیر بازار کے لیے نہیں نکلا۔ سارا لکھنؤئی انداز ہمیشہ کے لیے ختم فرما دیا۔"

حضرت غوث الاعظم سیدنا شیخ عبدالقادر جیلانی علیہ الرحمۃ کے ساتھ اعلیٰ حضرت  
 علیہ الرحمۃ کی حیرت انگیز عقیدت کا چشم دید واقعہ یوں بیان فرماتے ہیں:

”دوسرے دن کار افتاء پر لگانے سے پہلے خود گیارہ روپیہ کی شیرینی منگائی۔ اپنے  
 کپڑے پر مجھ کو بٹھا کر اور شیرینی رکھ کر فاتحہ غوفیہ پڑھ کر دست کرم سے شیرینی مجھ کو  
 عطا فرمائی اور حاضرین میں تقسیم کا حکم دیا کہ اچانک کہ اعلیٰ حضرت (علیہ الرحمۃ)  
 ایک سے اٹھ پڑے، سب حاضرین کے ساتھ میں بھی کھڑا ہو گیا کہ شاید کسی شدید  
 جنت سے اندر تشریف لے جائیں گے لیکن حیرت بالائے حیرت یہ ہوئی کہ اعلیٰ  
 حضرت (علیہ الرحمۃ) زمین پر اکڑوں بیٹھ گئے، سمجھ میں نہ آیا کہ یہ کیا ہو رہا ہے،  
 لہذا تو یہ دیکھا کہ تقسیم کرنے والے کی غفلت سے شیرینی کا ایک ذرہ زمین پر گر گیا  
 اور اعلیٰ حضرت (علیہ الرحمۃ) اس ذرے کو نوک زبان سے اٹھا رہے ہیں اور پھر  
 بی نشست گاہ پر بدستور تشریف فرما ہوئے۔ اس کو دیکھ کر سارے حاضرین سرکار  
 مثبت (علیہ الرحمۃ) کی عظمت و محبت میں ڈوب گئے اور فاتحہ غوفیہ کی شیرینی کے  
 ایک ذرے کے تہک ہو جانے میں کسی دوسری دلیل کی حاجت نہ رہ گئی اور  
 ب میں نے سمجھا کہ بار بار مجھ سے جو فرمایا گیا کہ میں کچھ نہیں یہ آپ کے جد امجد کا  
 مدد ہے۔ وہ مجھے خاموش کر دینے کے لیے ہی نہ تھا اور نہ صرف مجھ کو شرم دلانا ہی  
 نہیں بلکہ درحقیقت اعلیٰ حضرت (علیہ الرحمۃ) غوث پاک (علیہ الرحمۃ) کے ہاتھ میں  
 قلم اور دست کاتب تھے۔ جس طرح غوث پاک (علیہ الرحمۃ) سرکار دو عالم محمد  
 رسول اللہ صلی اللہ علیہ وسلم کے ہاتھ میں چوں قلم در دست کاتب تھے اور کون نہیں  
 جانتا کہ رسول پاک (صلی اللہ علیہ وآلہ وسلم) اپنے رب جل شانہ کی بارگاہ میں ایسے  
 تھے کہ قرآن کریم نے فرما دیا۔ وما ینتطق عن الہوی ان ہو الا وحی یوحی۔“

سید محمد محدث کچھوچھوی (علیہ الرحمۃ) نے اس تاریخی خطبہ میں اپنے مدوح اعلیٰ  
 حضرت محدث بریلوی (علیہ الرحمۃ) کو عظیم الشان القابات و خطابات سے نوازا ہے۔  
 مشتے نمونہ از خروارے“ ملاحظہ ہوں۔ اللہ تعالیٰ کا ایک مقبول بندہ۔۔۔۔۔ رسول

پاک صلی اللہ علیہ وآلہ وسلم کا سچا نائب — علم کا جبل شامخ — عمل صالح  
 اسوۂ حسنہ — معقولات میں بحر ذخار — منقولات میں دریائے نابیدا کنار —  
 اہلسنت کا امام واجب الاحترام — اس صدی کا باجماع عرب و عجم مجدد —  
 تصدیق حق میں صدیق اکبر رضی اللہ عنہ کا پرتو — باطل کو چھانٹنے میں فاروق  
 اعظم (رضی اللہ عنہ) کا مظہر — رحم و کرم میں ذوالنورین (رضی اللہ عنہ)  
 تصویر — باطل شکنی میں حیدری شمشیر — دولت فقہ و روایت میں امرئ  
 المؤمنین — سلطنت قرآن و حدیث کا مسلم الثبوت وزیر المجتہدین — اعلیٰ حضرت  
 علی الاطلاق — امام اہلسنت فی الافاق — مدد مائتہ حاضرہ — موید ملت طاہرہ —  
 اعلم العلماء عند العلماء — قطب الارشاد علی لسان الاولیاء — فانی فی اللہ والبر  
 باللہ — عاشق کامل رسول اللہ (صلی اللہ علیہ وآلہ وسلم) — مولانا شاہ احمد  
 رحمۃ اللہ تعالیٰ علیہ —

سید محمد محدث کچھوچھوی (علیہ الرحمۃ) کو اعلیٰ حضرت محدث بریلوی علیہ الرحمۃ  
 سے بہت زیادہ عقیدت و محبت تھی، عرس رضوی بریلی شریف میں ہر سال حاضر ہوتے  
 اور اعلیٰ حضرت علیہ الرحمۃ کی قائم کردہ جماعت رضائے مصطفیٰ کے تاحیات صد  
 رہے۔ اعلیٰ حضرت علیہ الرحمۃ کے صاحبزادگان کا بھی بہت زیادہ احترام فرماتے تھے  
 بنارس سنی کانفرنس میں اعلیٰ حضرت علیہ الرحمۃ کے بڑے صاحبزادے کو یوں یاد فرمایا:  
 ”حضرت بابرکت شیخ الانام حجتہ الاسلام مولانا شاہ حامد رضا خاں صاحب قبلہ قدر  
 سرہ — عالم ربانی و عارف باللہ —“

پیرو مرشد کا فخر و ناز

اعلیٰ حضرت علیہ الرحمۃ جب حضرت سید شاہ آل رسول احمدی مارہروی نور اللہ  
 مرقدہ کی خدمت میں حاضر ہوئے تو دیکھتے ہی فرمانے لگے، آئیے ہم تو کئی روز سے  
 انتظار کر رہے ہیں، پھر آپ کو مرید کیا اور اسی وقت تمام سلاسل کی اجازت بھی عطا



فرمادی۔ اس سے دیگر حاضرین اور مریدین کو رشک ہوا، عرض کی، حضور! اس بچے پر یہ کرم کیوں ہوا؟ ارشاد فرمایا اے لوگو! تم احمد رضا (علیہ الرحمۃ) کو کیا جانو، یہ فرما کر رونے لگے اور ارشاد فرمایا۔ قیامت کے دن رب تبارک و تعالیٰ ارشاد فرمائے گا کہ آل رسول (علیہ الرحمۃ)! تو دنیا سے کیا لایا؟ تو میں احمد رضا (علیہ الرحمۃ) کو پیش کر دوں گا اور فرمایا کہ یہ چشم و چراغ خاندان برکات ہیں اوروں کو تیار ہونا پڑتا ہے۔ یہ بالکل تیار آئے تھے۔ انہیں صرف نسبت کی ضرورت تھی۔

اسی طرح سید محمد محدث کچھوچھوی علیہ الرحمۃ کے نانا جان شیخ المشائخ اعلیٰ حضرت سید محمد علی حسین شاہ اشرفی علیہ الرحمۃ نے بھی ایک دفعہ علماء و مشائخ اور حاضرین سے خطاب کرتے ہوئے فرمایا:

”ہاں میری اسی برس کی کمائی میں صرف دو چیزیں ہیں جن کی قیمت کا اندازہ اگر میری نگاہ سے کریں تو ہفت اقلیم کی تاجداری ہیچ نظر آئے گی۔ یہ میری بڑی قیمتی کمائی ہے، جس پر مجھ کو دنیا میں ناز ہے اور آخرت میں فخر ہوگا۔ جس کو میں کبھی اپنے سے جدا نہیں کر سکتا تھا، لیکن آج اعلان حق کے لیے میں اپنی ساری کمائی نذر کر رہا ہوں۔ میرا اشارہ پہلے اپنے لخت جگر و نور العین مولانا الحاج ابوالحمود سید احمد اشرف اشرفی الجیلانی (علیہ الرحمۃ) پھر اپنے نواسہ و جگر پارہ مولانا الحاج ابوالجہاد سید محمد اشرف جیلانی (علیہ الرحمۃ) کی طرف ہے۔“

طرز ادا میں مماثلت

اعلیٰ حضرت علیہ الرحمۃ نے درج ذیل فارسی قطعہ میں اپنی مکمل سوانح عمری کی سچی تصویر پیش فرمادی ہے۔

نہ مرا نوش ز تحسین نہ مرا نیش ز طعن  
 نہ مرا گوش بدے نہ مرا ہوش ذمے  
 نہم و کنج خمولے کہ گنجد در وی

بزمن و چند کتابے و دولت و قلمے

سید محمد محدث کچھوچھوی علیہ الرحمۃ نے بھی اسی قطعہ کا اردو میں منظوم ترجمہ فرما کر اعلیٰ حضرت علیہ الرحمۃ کے اپنی محبت کا اظہار فرمایا ہے اور اپنی زندگی کا نقشہ کھینچا ہے۔ قطعہ ملاحظہ ہو:

نہ ستائش کی تمنا نہ مجھے خطرہ و غم  
نہ کسی داد کی خواہش نہ کسی آہ کا غم  
میں ہوں اس گوشہ تنہائی کا رہنے والا  
کہ جہاں چند کتابیں ہیں دوات اور قلم

### نعت گوئی

امام احمد رضا محدث بریلوی علیہ الرحمۃ دنیائے نعت میں اقلیم نعت کے بادشاہ ثابت ہوئے ہیں۔ آپ کی نعتیہ شاعری پر درجنوں مقالات منظر عام پر آچکے ہیں۔ آپ کی نعت گوئی کے بارے میں حضرت محدث کچھوچھوی علیہ الرحمۃ فرماتے ہیں کہ:

”کتنی عجب بات ہے کہ ایسے امام الوقت ہند العصر کے پاس جس کو رات دن کے کم سے کم بیس گھنٹے میں صرف علم دین سے واسطہ ہو، جس کے ایوان علم میں اپنے ساتھ قلم دوات اور دینی کتابوں کے سوا کچھ نہ ہو، جو عرب و عجم کا رہنما ہو۔ اس کو شعر کہنے کو کیا کہا جائے، کسی سے شعر سننے کی ضرورت کہاں سے ملتی ہے مگر شان جامعیت میں کی کیسے ہو اور مملکت شاعری میں برکت کہاں سے آئے۔ اگر اعلیٰ حضرت (علیہ الرحمۃ) کے قدم اس کو نہ نوازیں۔“

حضرت حسان رضی اللہ عنہ جس رشک جناب سے سرفراز تھے۔ اس کی طلب تو ہر عاشق کے لیے سرمایہ حیات ہے۔ چنانچہ اعلیٰ حضرت (علیہ الرحمۃ) کے حمد و نعت کا ایک مجموعہ کئی حصوں میں شائع ہو چکا ہے۔ جس کا ایک ایک لفظ خود مست ہے اور سننے والوں کو مستی عطا کرتا رہتا ہے۔ ایک مرتبہ لکھنؤ کے ادیبوں کی شاندار محفل میں

اعلیٰ حضرت (علیہ الرحمۃ) کا قصیدہ معراجیہ میں نے اپنے انداز میں پڑھا تو سب جھومنے لگے، میں نے اعلان کیا کہ اردو ادب کے نقطہ نظر سے میں ادیبوں کا فیصلہ اس قصیدہ کی زبان کے متعلق چاہتا ہوں تو سب سے کہا اس کی زبان تو کوثر کی دھلی ہوئی زبان ہے۔ اس قسم کا ایک واقعہ دہلی میں پیش آیا تو سر آمد شعراء دہلی نے جواب دیا کہ ہم سے کچھ نہ پوچھئے آپ عمر بھر پڑھتے رہے اور ہم عمر بھر سنتے رہیں گے۔“

اعلیٰ حضرت بریلوی علیہ الرحمۃ نے کبھی بھی اپنے آپ کو شاعر نہیں سمجھا اور نہ ہی اسے پسند کیا کہ لوگ انہیں شاعر سمجھیں۔ خود فرماتے ہیں۔

رہا نہ شوق کبھی مجھ کو سیر دیواں سے  
 ہمیشہ صحبت ارباب شعر سے ہوں نفور  
 نہ اپنے کاموں سے تضييع وقت کی فرصت  
 نہ اپنی وضع کے قابل کہ اس میں ہوں مشہور  
 رہی وبال سے اس کے مجھے سبکدوشی  
 کہ ویسے ہی ہے گراں سر پہ بار جرم و تصور  
 جبین طبع ہے ناسودہ داغ شاگردی  
 غبار صنت اصلاح سے ہے دامن دور  
 مگر جو ہاتف غیبی مجھے بتاتا ہے  
 زبان تک اسے لاتا ہوں میں بدمع حضور  
 ایک دوسری جگہ فرماتے ہیں۔

پیشہ مرا شاعری نہ دعویٰ مجھ کو  
 ہاں شرح کا البتہ ہے جنبہ مجھ کو  
 مولیٰ کی ثنا میں حکم مولیٰ کے خلاف  
 لوزینہ میں سیر تو نہ بھایا مجھ کو  
 سید محمد محدث کچھوچھوی علیہ الرحمۃ بھی عالم نبیل، مفسر جلیل اور محدث بے

بدل ہونے کے علاوہ ممتاز نعت گو شاعر بھی تھے۔ آپ کا مجموعہ کلام ”خوش پر عرش“ چھپ چکا ہے۔ آپ کی نعت گوئی پر کوئی کام نہیں ہو سکا۔ مولانا محمد یونس نظامی الہ آبادی آپ کے کلام پر تبصرہ کرتے ہوئے فرماتے ہیں:

”آپ کے کلام میں سادگی، روانی، قوانی کی تلاش، استعارہ و کنایات، تیسر و تمثیل و محاکات، فصاحت و بلاغت، روزمرہ و سہل، ممتنع و تلمیح و توجیہ، مبالغہ و مغالہ، اوزان و تقطیع سبھی کچھ موجود ہے۔ اس کو دنیا اس وقت محسوس کرے گی۔ جبکہ شعریت کا کوئی ریسرچ کرنے والے اس بارے میں کبھی اپنا مفصل بیان دے گا آپ کے کلام میں شیرینی لذت، جذب و اشرفی فراوانی ہے، ہر شعر میں ایک نیا لطف ہے۔“

امام نعت گویاں اعلیٰ حضرت بریلوی (علیہ الرحمۃ) کی طرح سید محمد محدث کچھوچھوی بھی شاعری کے دعوے سے گریزاں ہیں۔ اپنے مجموعہ کلام ”فرش پر عرش“ کے آغاز میں تواضع و انکساری کا اظہار یوں فرماتے ہیں:

”سچ جانئے کہ مجھے اس بات کا وہم بھی نہ تھا کہ میرا کلام منظوم مستحق طباعت و اشاعت ہے، نہ میں شاعر ہوں، نہ عروض و قوانی و اوزانوں کا ماہر ہوں۔ نہ کبھی شعر کو شعر کہنے کے لیے اتفاق ہوا، نہ میرے مشاغل میں شاعری کی گنجائش ہے۔“

سید محمد محدث کچھوچھوی علیہ الرحمۃ ”کلام رضا“ سے بہت ہی متاثر نظر آتے ہیں۔ یہ حقیقت دونوں عشاق رسول صلی اللہ علیہ وآلہ وسلم کے نعتیہ کلام کے پڑھنے کے بعد واضح ہو جاتی ہے۔ آپ نے اعلیٰ حضرت علیہ الرحمۃ کی زمینوں میں بھی نعتیں لکھنے کی سعادت حاصل کی ہے۔ مثلاً اعلیٰ حضرت علیہ الرحمۃ کی ایک ایمان افروز نعت جس کا مغلے ہے۔

کیا ہی ذوق افزاء شفاعت ہے تمہاری واہ واہ  
قرض لیتی ہے گنہ پرہیز گاری واہ واہ  
اور مقطع ہے۔

پارہ دل بھی نہ نکلا دل سے تجھے میں رضا

ان سگان کو سے اتنی جان پیاری واہ واہ  
 اس نعت کی زمین میں بہت سے شعراء کرام نے طبع آزمائی کی ہے۔ محدث  
 کچھوچھوی علیہ الرحمۃ نے بھی نہایت ذوق و شوق کی کیفیتوں میں ڈوب کر عقیدت و  
 محبت کے پھول نچھاور کیے ہیں۔ اس پر تضمین کے چند اشعار ملاحظہ ہوں۔

پرسش اعمال میں مہمان داری واہ واہ  
 باریابی اپنی پھر دید باری واہ واہ  
 بھر گئی جنت گنگاروں سے ساری واہ واہ  
 ”کیا ہی ذوق افزاء شفاعت ہے تمہاری واہ واہ  
 قرض لیتی ہے گنہ پرہیز گاری واہ واہ“  
 پنجہ قدرت ہے ہر انگشت بہر بحر و بر  
 جب پھریں سورج پھرا انھیں تو دو ٹکڑے قمر  
 جھک رہا ہے ان کے آگے ابرنسیاں کا بھی سر  
 ”انگلیاں ہیں فیض پر ٹوٹے ہیں پیاسے جھوم کر  
 ندیاں پنجاب رحمت کی ہیں جاری واہ واہ“  
 اک شب معراج کیا ہر روز و شب خود ہے گواہ  
 تک رہنے ہیں رات دن ارض و سما ان کی ہی راہ  
 روز اول سے طریقہ ہے یہی شام و پگاہ  
 ”نور کی خیرات لینے دوڑتے ہیں مہو ماہ  
 اٹھتی ہے کس شان سے گرد سواری واہ واہ“  
 بخشے جاتے ہیں گنہ صدقے میں ان کے نام کے  
 کام آتے ہیں یہی ہر بیکس و ناکام کے  
 خاص رتبے ہو گئے ان کی بدولت عام کے  
 ”صدقے اس انعام کے قربان اس اکرام کے

ہو رہی ہے دونوں عالم میں تمہاری واہ واہ“  
 ایسے کوچہ میں جہاں کی موت ہے رشک بقا  
 جس کے کتوں پر کریں عشاق جان و دل فدا  
 تجھ سے اے سید یہ فرماتے ہیں مولانا رضا  
 ”پارہ دل بھی نہ نکلا دل سے تحفہ“ میں تیرا  
 ان سگان کو سے اتنی جان پیاری واہ واہ“

دونوں عاشق رسول صلی اللہ علیہ وآلہ وسلم کی شاعری کا مرکزی محور حب رسول  
 صلی اللہ علیہ وآلہ وسلم ہے۔ اسی لیے دونوں کی نعت گوئی میں کافی مماثلت و مناسبت  
 پائی جاتی ہے۔

اعلیٰ حضرت علیہ الرحمۃ کے کلام میں جگہ جگہ مدینۃ الرسول صلی اللہ علیہ وآلہ  
 وسلم کا ذکر پایا جاتا ہے۔ بلکہ خاک طیبہ، خار مدینہ، سگان کوچہ مدینہ کا ذکر بھی ملتا ہے۔  
 یہاں چند اشعار ملاحظہ ہوں۔

ہاں ہاں رہ مدینہ ہے غافل ذرا تو جاگ  
 او پاؤں رکھنے والے! یہ جا چشم و سر کی ہے؟

مدینہ کے خطے خدا تجھ کو رکھے  
 غریبوں فقیروں کے ٹھہرانے والے

حرم کی زمیں اور قدم رکھ کے چلنا  
 ارے سر کا موقع ہے او جانے والے

نہ آسمان کو یوں سرکشیدہ ہونا تھا  
 حضور پاک خاک مدینہ خمیدہ ہونا تھا

صرصر دشت مدینہ کا مگر آیا خیال  
 رشک گلشن جو بنا غنچہ دل وا ہو کر  
 محدث اعظم کچھوچھوی علیہ الرحمۃ کا دل بھی ”یاد مدینہ“ سے معمورہ نظر آتا ہے۔  
 مدینہ منورہ کی یاد میں آپ بھی یوں زمزمہ سنج ہوتے ہیں:

ہاں مدینے میں بلا لے اب خبر بہر خدا لے  
 کوئی کیوں کر دل سنبھالے اک نظر اوتاج والے

مدینہ کو سب کچھ دئے جا رہا ہوں

بہار مدینہ لیے جا رہا ہوں

چٹکیاں لے رہا ہے سینے میں

درد پایا تھا جو مدینہ میں

انگولانا ہے تو ایسا کیجئے

کعبہ دل کو مدینہ کیجئے

مدینہ مجھ سے چھوٹا تھا نہ چھوٹا ہے نہ چھوٹے گا  
 رچی ہے میری رگ رگ میں تجلی ماہ طیبہ کی  
 شفیع روز شمار احمد مختار صلی اللہ علیہ وآلہ وسلم کی شفاعت کی طرف اشارہ کرتے  
 ہوئے امام احمد رضا علیہ الرحمۃ یوں فرماتے ہیں۔

گنہگاروں کی ہاتھ سے نوید خوش مالی ہے  
 مبارک ہو، شفاعت کے لیے احمد سا والی ہے

اسی مضمون کو محدث کچھوچھوی علیہ الرحمۃ یوں بیان فرماتے ہیں۔

اے شفاعت کے دہنی لاکھ جنم بھڑکے  
• آپ کے ہوتے ہوئے آنے لگی کیوں کر آج

امام احمد رضا علیہ الرحمۃ کی دو مرتبہ زیارت حرمین شریفین کی سعادت حاصل ہوئی۔ پہلی بار حج کے بعد مدینہ منورہ روانگی کے وقت ایک عظیم الشان نعت شریف پیش فرمائی۔ جس کے چند اشعار یہ ہیں۔

حاجیوں آؤ شہنشاہ کا روضہ دیکھو  
کعبہ تو دیکھ چکے، کعبہ کا کعبہ دیکھو  
آپ زمزم تو پیا خوب بجھائیں پیاسیں  
آؤ جو دشہ کوثر کا بھی دریا دیکھو  
خوب آنکھوں سے لگایا ہے غلاف کعبہ  
قصر محبوب کے پردے کا بھی جلوا دیکھو  
غور سے سن تو رضا کعبہ سے آتی ہے صدا  
میری آنکھوں سے مرے پیارے کا روضا دیکھو

سید محمد محدث کچھوچھوی علیہ الرحمۃ بھی تقریباً پانچ مرتبہ زیارت حرمین شریفین سے مشرف ہو چکے ہیں۔ آپ نے اعلیٰ حضرت علیہ الرحمۃ کے جذبات کی عکاسی یوں فرمائی ہے۔

حاجیو آؤ! چلیں احمد مختار کے پاس  
شافع روز جزا اپنے مددگار کے پاس  
حج اگر حج ہے تو پھر تکلہ حج کے لیے  
آؤ کعبہ سے چلیں کعبہ کی سرکار کے پاس  
چل پڑو زمزم و کوثر کا جہاں ہے چشمہ  
رحمت خاص کے اس مجمع الانہار کے پاس



اور کس ہاتھ سے ملتی ہے سیادت سید  
 ساری سرداری ہے سرداروں کے سردار کے پاس  
 عاشق رسول صلی اللہ علیہ وآلہ وسلم امام احمد رضا علیہ الرحمۃ اپنی دلی خواہش کا  
 اظہار یوں فرماتے ہیں۔

اسی خواہش کا اظہار مولانا عرفان علی صاحب کے نام ایک خط مرقومہ ماہ مبارک  
 ۱۳۳۲ھ میں بھی یوں فرمایا ہے:

”وقت مرگ قریب ہے اور میرا دل ہند تو ہند مکہ معظمہ میں بھی مرنے کو نہیں  
 چاہتا ہے اپنی خواہش یہی ہے مدینہ طیبہ میں ایمان کے ساتھ فوت اور شیعہ مبارک  
 میں خیر کے ساتھ دین نصیب ہو۔“

در بدر کب تک پھریں خستہ خراب  
 طیبہ میں مدفن عنایت کیجئے  
 عاشق رسول صلی اللہ علیہ وآلہ وسلم سید محمد محدث کچھوچھوی علیہ الرحمۃ بھی  
 بالکل اسی طرح کی خواہش کا اظہار فرما رہے ہیں۔

موت آئے تو در پاک نبیٰ پر سید  
 ورنہ تھوڑی سی زمین ہوشہ سمنان کے قریب  
 مجھے ہے ناز مری بندگی کی ہے معراج  
 کہ ان کے کوچہ میں ہوں خاک رہ گذر کی طرح  
 اعلیٰ حضرت بریلوی علیہ الرحمۃ کوئے حبیب صلی اللہ علیہ وآلہ وسلم کے مقدس  
 کانٹوں کو دنیا کے گلزاروں سے بھی اعلیٰ و افضل سمجھتے ہوئے فرماتے ہیں:  
 ان کی حرم کے خارکشیدہ ہیں کس لیے  
 آنکھوں میں آئیں، سر پہ رہیں، دل میں گھر کریں  
 پھول کیا دیکھوں میری آنکھوں میں

دشت طیبہ کے خار پھرتے ہیں

اے خار طیبہ دیکھ کہ دامن نہ بھیگ جائے

یوں دل میں آ کہ دیدہ تر کو خبر نہ ہو

حضرت کچھوچھوی علیہ الرحمۃ کو بھی شہر محبوب صلی اللہ علیہ وآلہ وسلم کے مقدس کانٹوں کے از حد محبت تھی فرماتے ہیں:

باغ رضواں دیکھئے گلزار جنت دیکھئے

دیکھئے خار مدینہ کی نزاکت دیکھئے

حجاز مقدس کے مقدس کانٹوں سے آپ کی عقیدت و محبت کا ایک ایمان افروز واقعہ شیخ الحدیث مفتی محمد عبداللہ قصوری قادری اشرفی کی زبانی سنئے:

”دارالعلوم حزب الاحناف لاہور کے سالانہ اجلاس کے موقع پر میں آپ (حضرت کچھوچھوی) کے پاؤں دبا رہا تھا، تو تکلیف محسوس کی اور جلدی سے اٹھ کر بیٹھ گئے۔ میں نے عرض کی حضرت! کیا معاملہ ہے؟ فرمایا کہ اس پاؤں میں مدینہ شریف کی سرزمین کا کانٹا چبھ گیا تھا، اس کو میں نے نکالا نہیں، یہ کانٹا اسی طرح پاؤں میں ہے، پاؤں پر پٹی بندھی رہتی، اس عاشق رسول نے کانٹا نکالا نہیں، آخر وقت تک یہ کانٹا مرقد پاک میں جسم سید علیہ الرحمہ کے ساتھ گیا۔“

### انعامات نعت

دونوں عاشقان رسول (صلی اللہ علیہ وآلہ وسلم) کی نعت گوئی کو بارگاہ رسالت ماب صلی اللہ علیہ وآلہ وسلم میں مقبولیت حاصل ہے۔ دونوں نعت گوئی کے صلہ میں اپنی زندگی میں ہی زیارت مصطفیٰ صلی اللہ علیہ وآلہ وسلم سے مشرف ہو چکے ہیں۔

علامہ بدر الدین احمد قادری علیہ الرحمۃ لکھتے ہیں:

”اعلیٰ حضرت مولانا احمد رضا خان (علیہ الرحمۃ) نے جب دوسری مرتبہ زیارت

صلی اللہ علیہ وآلہ وسلم کے لیے مدینہ طیبہ حاضری دی تو شوق دیدار میں مواجہہ  
 میں درود شریف پڑھتے رہے۔ یقین تھا کہ سرکار ابد قرار علیہ الصلوٰۃ والسلام  
 عزت افزائی فرمائیں گے اور بالمواجہہ شرف زیارت حاصل ہوگا، لیکن پہلی شب  
 نہ ہوا، تو آپ نے ایک نعت شریف کہی جس کا مطلع ہے۔

وہ سوئے لالہ زار پھرتے ہیں  
 تیرے دن اے بہار پھرتے ہیں

یہ نعت شریف مواجہہ اقدس (علی صاجہ صلوٰۃ و سلاما) میں عرض کر کے انتظار  
 مودب بیٹھے تھے کہ قسمت جاگ اٹھی اور اپنے آقا و مولیٰ سید عالم صلی اللہ علیہ  
 وسلم سلاما، کثیرا، کثیرا کو بیداری کی حالت میں اپنے سر کی آنکھوں سے دیکھا  
 زیارت مقدس کی اس خصوصی دولت کبریٰ و نعمت عظمیٰ سے شرف یاب  
 ہے۔“

اسی طرح سید محمد محدث کچھوچھوی علیہ الرحمۃ کو بھی مواجہہ مقدس ہی کے  
 منے ایک نعت شریف پڑھنے پر جان جہاں سید الوری صلی اللہ علیہ وآلہ وسلم کی  
 رت نصیب ہوئی ہے۔

علامہ محمد محبوب اشرفی صاحب شیخ الحدیث دارالعلوم اشرفیہ مبارکپور روایت  
 تے ہیں: ”گزشتہ سال دارالعلوم اشرفیہ مبارکپور کے سالانہ جلسہ دستار بندی میں  
 ہف فرماتے تو حضرت (محدث کچھوچھوی علیہ الرحمۃ) کی موجودگی میں دارالعلوم کے  
 طالب علم نے جلسہ میں حضرت کی وہ نعت (شریف) پڑھی جس کا مطلع یہ ہے۔

|      |        |       |       |       |
|------|--------|-------|-------|-------|
| سلام | علی    | من    | اتانا | بشیرا |
| سلام | علی    | من    | اتانا | نصیرا |
| اغاٹ | ضعیفار | اشقی  | مریضا |       |
| اعان | بتیما  | واغنی | فقیرا |       |

جلسہ میں مولانا مشتاق نظامی صاحب اور مولانا ابوالوفا صاحب نعیمی، حضرت کے

قرب ہی بیٹھے ہوئے تھے، میں بھی حضرت کے پس پشت حاضر تھا۔ حضرت نے مولانا موصوف کو مخاطب ہو کر فرمایا کہ یہ نعت شریف مدینہ طیبہ کی عاقری میں خاص مواجہ اقدس میں کہی اور عرض کی تھی۔ اس کے صلہ میں سرکار ابد قرار صلی اللہ علیہ وآلہ وسلم نے اتنا کرم فرمایا کہ پانچ مرتبہ جمال پاک کی زیارت سے مجھ کو مشرف فرمایا۔“

## ترجمہ قرآن پاک

قرآن کریم کے اردو تراجم میں اعلیٰ حضرت بریلوی علیہ الرحمۃ کا ترجمہ کنز الایمان بہت ہی مقبول ہوا ہے۔ اس کی اشاعت کئی لاکھوں تک پہنچ چکی ہے۔ اس کے محاسن پر بھی درجنوں مقالات منظر عام پر آچکے ہیں۔ لطف تو یہ ہے کہ یہ ترجمہ انتہائی عدیم القرضی میں لکھا گیا ہے۔ علامہ بدرالدین احمد قادری علیہ الرحمۃ اس کی شان نزول کے بارے میں یوں فرماتے ہیں:

”صدر الشریعہ حضرت مولانا امجد علی اعظمی علیہ الرحمۃ نے قرآن مجید کے صحیح ترجمہ کی ضرورت پیش کرتے ہوئے اعلیٰ حضرت علیہ الرحمۃ سے ترجمہ کر دینے کی گزارش کی۔ آپ نے وعدہ فرمایا۔ لیکن دوسرے مشاغل دیرینہ کثیرہ کے ہجوم کے باعث تاخیر ہوتی رہی۔ جب حضرت صدر الشریعہ علیہ الرحمۃ کی جانب سے اصرار بڑھا تو اعلیٰ حضرت علیہ الرحمۃ نے فرمایا چونکہ ترجمہ کے لیے میرے پاس مستقل وقت نہیں ہے۔ اس لیے آپ رات میں سونے کے وقت یا دن میں قیلولہ کے وقت آجایا کریں، چنانچہ صدر الشریعہ علیہ الرحمۃ ایک دن کاغذ، قلم اور دوات لے کر اعلیٰ حضرت علیہ الرحمۃ کی خدمت میں حاضر ہو گئے اور یہ دینی کام بھی شروع ہو گیا۔ اعلیٰ حضرت علیہ الرحمۃ فی البدیہہ برجستہ زبانی بولتے جاتے اور صدر الشریعہ علیہ الرحمۃ لکھتے رہے۔ (ملخصاً)“

کنز الایمان کے بارے میں حضرت محدث اعظم کچھوچھوی علیہ الرحمۃ ہی کا

فانہ فیصلہ سنئے۔

”علم قرآن کا اندازہ اگر صرف اعلیٰ حضرت علیہ الرحمۃ کے اس اردو ترجمے سے جو اکثر گھروں میں موجود ہے اور جس کی کوئی مثال سابق نہ عربی زبان میں ہے نہ میں اور نہ اردو میں اور جس کا ایک ایک لفظ اپنے مقام پر ایسا ہے کہ دوسرا اس جگہ لایا نہیں جا سکتا۔ جو بظاہر محض ترجمہ ہے مگر درحقیقت وہ قرآن کی صحیح اور اردو زبان میں قرآن ہے۔ اس ترجمہ کی شرح حضرت صدر الافاضل والعلماء مولانا شاہ نعیم الدین اشرفی علیہ الرحمۃ نے حاشیہ پر لکھی ہے، وہ فرماتے کہ دوران شرح میں ایسا کئی بار ہوا کہ اعلیٰ حضرت علیہ الرحمۃ کے استعمال کردہ کے مقام استنباط کی تلاش میں دن پر دن گزرے اور رات پر رات کثتی رہی اور رماخذ ملا تو ترجمہ کا لفظ اعلیٰ ہی نکلا، اعلیٰ حضرت علیہ الرحمۃ خود شیخ سعدی علیہ السلام کے فارسی ترجمہ کو سراہا کرتے تھے، لیکن اگر حضرت سعدی علیہ الرحمۃ اردو کے اس ترجمہ کو پاتے تو فرما ہی دیتے کہ ترجمہ قرآن شے دیگر اسبت و علم ان شے دیگر۔“

سید محمد محدث کچھوچھوی علیہ الرحمۃ نے بھی قرآن کریم کا ترجمہ کرنے کا شرف سنا کیا ہے۔ لیکن افسوس کہ آپ کے ترجمہ کو عام کرنے کی کوشش نہیں کی گئی تھی ہی اس کے محاسن کو اجاگر کیا گیا ہے۔

اعلیٰ حضرت علیہ الرحمۃ کی طرح آپ نے بھی عدیم الفتح ہی میں قرآن کریم کا ”معارف القرآن“ کی فرمایا ہے۔ علامہ سید محمد مدنی الاشرفی الجیلانی مدظلہ اس کی

نزول میں یوں رطب اللسان ہیں

”قرآن کریم کے صحیح مفہوم و مطلب سے دنیا والوں کو خبردار کرنے کے ضرورت سید محمد محدث علیہ الرحمۃ نے شدت کے ساتھ محسوس کیا اور دینی، تبلیغی مقاصد کے باوجود قرآن کریم کے ترجمہ و تفسیر کا قصد فرمایا، ترجمہ فرمانے کا کیا انداز تھا۔ تبلیغی پروگرام میں کوئی کمی نہیں، ایک عالم اپنے ساتھ رکھے ہوئے

ہیں، مستند و معتمد علیہ تفاسیر کا اچھا خاصہ ذخیرہ جو ان کے ساتھ رہتا ہے نگاہوں کے سامنے ہے، ترجمہ بولتے جا رہے ہیں، وہ لکھتا جا رہا ہے۔ ویننگ روم میں بیٹھے ہو۔ ترجمہ لکھا رہے ہیں، گاڑی پر سفر کر رہے ہیں۔ ترجمہ بول رہے ہیں اور رمضان کے موقع پر مکان آتے ہوئے ہیں اور اس دینی کام میں مصروف ہیں۔ ۶ ذوالحجہ ۱۳۶۶ھ میں پورے قرآن کریم کا ترجمہ ختم فرما کر تفسیر کی طرف متوجہ ہوئے۔

محدث کچھوچھوی علیہ الرحمۃ کے اس با محاورہ اور شستہ ترجمے کے ابتدائی حصے دیکھ کر اعلیٰ حضرت محدث بریلوی علیہ الرحمۃ نے فرمایا تھا کہ۔  
 ”شہزادے! اردو میں قرآن لکھ رہے ہو“

محدث کچھوچھوی علیہ الرحمۃ نے ترجمہ فرماتے وقت اعلیٰ حضرت علیہ الرحمۃ ترجمہ سامنے رکھا اور کنز الایمان کی ساری معنوی خوبیوں کو ”معارف القرآن“ میں دیا ہے۔ اسی لیے کنز الایمان اور معارف القرآن میں کافی مماثلت پائی جاتی ہے۔ بخوف طوالت یہاں دونوں تراجم کے چند مقامات کا موازنہ پیش کیا جاتا ہے تاکہ دونوں میں پائی گئی مماثلت سے آگاہی ہو سکے۔

۱ = ومکروا مکرا اللہ واللہ خیر والماکرین آل عمران آیت ۵۴

کنز الایمان = اور کافروں نے مکر کیا اور اللہ نے ان کے ہلاک کی خفیہ تدبیر فرمائی اور اللہ سب سے بہتر چھپی تدبیر والا ہے۔

معارف القرآن = اور سب فریب کھیلے اور اللہ نے اس کا جواب دیا اور اللہ فریبوں کا سب سے بہتر جواب دینے والا ہے۔

۲ = قل انما انا بشر مثلکم۔ الکہف آیت ۱۰

کنز الایمان = تم فرماؤ ظاہری صورت بشری میں تو میں تم جیسا ہوں  
 معارف القرآن = کہہ دو کہ میں بس چہرہ مرہ رکھنے میں تمہارے روپ میں ہوں۔

۳ = الم بعدک تیما لاوی۔ الضعی آیت ۶

کنز الایمان = کیا اس نے تمہیں یتیم نہ پایا پھر جگہ دی۔

معارف القرآن = کیا نہیں پایا تمہیں در یتیم تو خود ٹھکانا دیا۔

۳ = ووجدک ضالاً فہدی۔ الضعی آیت ۷

کنز الایمان = اور تمہیں اپنی محبت میں خود رفتہ پایا تو اپنی طرف راہ دی۔

معارف القرآن = اور پایا تمہیں متوالا تو اپنی راہ دے دی۔

دیکھئے دونوں تراجم میں کتنی ہم آہنگی اور یکسانیت پائی جاتی ہے۔ ضرورت ہے کہ

کنز الایمان کی طرح معارف القرآن کو بھی عام کیا جائے تاکہ خاص و عام اس سے بھی مستفیض ہو سکیں۔

## دو قومی نظریہ

حضرت امام ربانی مجدد الف ثانی شیخ احمد سرہندی قدس سرہ کے بعد اعلیٰ حضرت محدث بریلوی علیہ الرحمۃ نے علی الاعلان دو قومی نظریہ کا پرچار فرمایا۔ قائد اعظم اور علامہ اقبال جیسے راہنما بھی ابتداء میں ہندو مسلم اتحاد کے حامی تھے لیکن بعد میں انہوں نے بھی اپنی سیاست کا رخ مولانا احمد رضا علیہ الرحمۃ کے دو قومی نظریہ کی طرف موڑ لیا۔ اور بر ملا کہنے لگے کہ برصغیر میں ہندو مسلم دو الگ الگ قومیں ہیں ان میں اتحاد کا سوال ہی پیدا نہیں ہوتا۔ بے شک آپ دو قومی نظریہ کے اولین علمبرداروں میں سے ہیں۔

۱۸۹۷ء میں پٹنہ بہار میں سنی کانفرنس میں تین سو جید علماء و مشائخ نے اعلیٰ حضرت علیہ الرحمۃ کی قیادت پر اعتماد کیا، اس عظیم الشان کانفرنس میں اعلیٰ حضرت بریلوی علیہ الرحمۃ نے ”دو قومی نظریہ“ کی وضاحت احسن طریقے سے فرمائی۔ اس موقع پر آپ نے فرمایا۔

”تم نے دیکھا یہ حالت ہے ان لیڈر بننے والوں کے جذبات کی، کیسا شریعت کو بدلتے مسلتے اور پاؤں کے نیچے کھلتے اور خیر خواہ اسلام بن کر مسلمانوں کو چھلتے ہیں۔“

موالات مشرکین ایک معاہدہ مشرکین واستعانت بالمشرکین تین مسجدوں میں اعلیٰ مشرکین چاران سب میں بلا مبالغہ یقیناً قطعاً لیڈروں نے خنزیر کو دہنے کی کھال پہنا کر حلال کیا ہے۔“

مولانا شاہ فضل رسول قادری علیہ الرحمۃ کے عرس کے موقع پر ۱۸۹۹ء میں بھی علماء و مشائخ نے متفقہ طور پر اعلیٰ حضرت علیہ الرحمۃ ہی کو اپنا رہبر و راہنما تسلیم کیا کہ آپ بریلی شریف میں مرکز کی حیثیت سے رکھیں گے اور اپنی تحریرات کے ذریعہ مختلف امور میں راہنمائی کریں گے۔ قدس سرہ علانہ قاضی محمد یسین صاحب علیہ الرحمۃ (والد بزرگوار محمد عبدالحکیم قاضی ایم اے) نے اعلیٰ حضرت محدث بریلوی سے ایک فتویٰ منگوا کر ہزاروں کی تعداد میں چھپوا کر تقسیم کیا، اس فتوے میں صاف درج تھا کہ ”مسلمانوں کے لیے کانگریس میں شامل ہونا حرام“ ہے۔ وطن کی آزادی کے لیے مسلمان ہندوؤں میں مدغم ہونے کی بجائے اپنی علیحدہ تنظیم کریں۔“

اعلیٰ حضرت علیہ الرحمۃ کے وصال کے بعد آپ کے خلفاء و تلامذہ نے دو قومی نظریہ کو فروغ دیا۔ جید علماء و مشائخ کی کثیر تعداد موجود تھی، ہر ایک اپنی جگہ آفتاب و ماہتاب کی حیثیت رکھتے تھے۔ ان میں سے ہر ایک خود اپنی ذات میں ”مجلس“ ہیں۔ مگر جب بھی ان اکابرین کو ”میر“ کی ضرورت ہوئی تو اعلیٰ حضرت بریلوی علیہ الرحمۃ کی طرح میر مجلس کے قرعہ فال میں بھی تلمیذ اعلیٰ حضرت سید محمد محدث کچھوچھوی علیہ الرحمۃ ہی کا نام نکلا۔

سید محمد محدث کچھوچھوی علیہ الرحمۃ، اعلیٰ حضرت محدث بریلوی علیہ الرحمۃ کی قائم کردہ تنظیم ”جماعت رضائے مصطفیٰ“ (صلی اللہ علیہ وآلہ وسلم) کے تاحیات صدر رہے۔ بنارس سنی کانفرنس کے بالاتفاق عمومی صدر اور اسی کانفرنس کے استقبال کے بھی صدر آپ ہی تھے۔

آپ نے اعلیٰ حضرت علیہ الرحمۃ کے بعد علی الاعلان دو قومی نظریہ کا پرچار کرتے ہوئے قیام پاکستان کی راہ ہموار فرمائی۔ آل انڈیا سنی کانفرنس بنارس اور اجیر شریف



سنی کانفرنس کے موقع پر آپ کے خطبات کو کبھی بھی فراموش نہیں کیا جاسکتا۔

آل انڈیا سنی کانفرنس کے موقع پر آپ نے اپنے خطبہ میں فرمایا۔

”آل انڈیا سنی کانفرنس کا پاکستان ایک ایسی خود مختار آزاد حکومت ہے جس میں شریعت اسلامیہ کے مطابق فقہی اصول پر کسی قوم کی نہیں بلکہ اسلام کی حکومت ہو“  
 اس کو مختصر طور پر یوں کہئے کہ خلافت راشدہ کا نمونہ ہو، ہماری آرزو ہے کہ اسی وقت ساری زمین پاکستان ہو جائے۔“

۵-۶ رجب المرجب ۱۳۶۵ھ کو سنی کانفرنس اجیر شریف میں آپ نے اپنے خطبہ

میں فرمایا۔

”میں نے بار بار پاکستان کا نام لیا ہے اور آخر میں صاف کہہ دیا کہ پاکستان بنانا صرف سینوں کا کام ہے اور پاکستان کی تعمیر ”آل انڈیا سنی کانفرنس“ ہی کرے گی، اس میں سے کوئی بات بھی نہ مبالغہ ہے، نہ شاعری ہے اور نہ سنی کانفرنس سے غلو کی بنا پر ہے، پاکستان کا نام بار بار لینا جس قدر ناپاکوں کو چڑ ہے۔ اسی قدر پاکوں کا وظیفہ ہے اور اپنا اپنا وظیفہ کون سوتے جاگتے، اٹھتے بیٹھتے، کھاتے پیتے پورا نہیں کرتا؟ اب رہا پاکستان کار سنیاں است۔“

فروری ۱۹۳۶ء میں پھپھوند ضلع اوداودہ میں سنی کانفرنس کے موقع پر اعلیٰ حضرت بریلوی علیہ الرحمۃ کی طرح آپ نے بھی کانگریس کی سخت مخالفت فرمائی خطبہ کا ایک اقتباس ملاحظہ ہو ”مسلمانوں کا فرض ہے کہ وہ حلقہ جات میں کانگریس کو ہزیمت دینے کی ہر ممکن سعی کریں۔ آل انڈیا سنی کانفرنس اور اس کے تمام کارکن اپنی تمام تر کوششیں حلقہ جات انتخابات میں کانگریس کی مخالفت میں صرف کر دیں۔“

المختصر سید محمد محدث کچھوچھوی علیہ الرحمۃ نے آل انڈیا سنی کانفرنس کے پلیٹ فارم سے دو قومی نظریہ کا پرچار کر کے ملیحدہ وطن پاکستان کے لیے راہ ہموار فرمادی اور اللہ عزوجل اور اس کے محبوب احمد مجتبیٰ محمد مصطفیٰ صلی اللہ علیہ وآلہ وسلم کے طفیل ۱۳ اگست ۱۹۴۷ء کو ہمارا پیارا وطن پاکستان ”معرض وجود میں آگیا۔“

پاکستان بننے کے فوری بعد تقریباً ۱۹۴۸ء میں حضرت محدث اعظم کچھوچھوی علیہ الرحمۃ صدر الافاضل سید نعیم الدین اشرفی مراد آبادی علیہ الرحمۃ، تاج العلماء محمد عمر نعیمی اشرفی علیہ الرحمۃ پاکستان تشریف لائے، مسئلہ درپیش تھا کہ پاکستان میں تمام سنی علمائے کرام کی ایک تنظیم قائم کی جائے تاکہ یہ اہل سنت و جماعت کی صحیح رہنمائی کرے۔ چنانچہ کئی نام تجویز ہوئے سید محمد محدث اعظم کچھوچھوی علیہ الرحمۃ نے فرمایا کہ ہندوستان میں دیوبندی علماء کی جماعت کا نام جمعیت علمائے ہند ہے تو کیوں نہ اس کے مقابلے پر پاکستان علمائے اہلسنت کی جماعت کا نام ”جمعیت علمائے پاکستان“ رکھا جائے اور پھر آپ نے اس نام کی افادیت میں اپنے مخصوص انداز میں دلائل دیئے۔ صدر الافاضل علامہ سید نعیم الدین اشرفی مراد آبادی علیہ الرحمۃ نے سب سے پہلے اس نام سے اتفاق فرمایا بعد میں تمام اکابرین اس نام پر متفق ہو گئے۔ اس طرح آج جو جمعیت علمائے پاکستان موجود ہے اس کا نام سب سے پہلے حضرت محدث اعظم علیہ الرحمۃ ہی نے رکھا تھا۔

### ناموس مصطفیٰ صلی اللہ علیہ وآلہ وسلم کی پاسبانی

ہندوستان میں بے شک پہلے مولوی اسماعیل دہلوی نے رسوائے زمانہ کتاب تقویت الایمان لکھ کر مسلمانان عالم کو کافر و مشرک قرار دیا تھا۔ مجدد دین و ملت اعلیٰ حضرت محدث بریلوی علیہ الرحمۃ نے مولوی اسماعیل دہلوی کے تعاقب میں کئی کتابیں الامن والعلی، سل السیوف الہندیہ، الکوکتبہ الثبابیہ، وغیرہ لکھیں، لیکن جب بانی دیوبند مولوی قاسم فانوتوی نے تحذیر الناس میں لکھا کہ ”اگر بالفرض بعد زمانہ نبوی صلی اللہ علیہ وآلہ وسلم بھی کوئی نبی پیدا ہو جائے تو پھر بھی خاتیت محمدی میں کچھ فرق نہ آئے گا چہ جائیکہ آپ کے معاصر کی اور زمین میں یا فرض کیجئے اسی زمین میں کوئی اور نبی تجویز کیا جائے۔“

جب مولوی خلیل احمد اینٹھوی کی تصنیف اور مولوی رشید احمد گنگوہی کی مصدقہ

کتاب براہین قاطعہ میں نہایت دیدہ دلیری سے معلم کائنات حضور صلی اللہ علیہ وآلہ وسلم کا علم شریف، شیطان کے علم سے گھٹانے کی ناپاک جسارت کی گئی۔

اور جب حکیم دیوبند مولوی اشرف علی تھانوی نے حفظ الایمان میں لکھا کہ اگر بعض علوم غیبہ مراد ہیں تو اس میں حضور کی کیا تخصیص ہے ایسا علم غیب تو زید، عمر بلکہ ہر صبی و مجنون بلکہ جمیع حیوانات و بہام کے لیے بھی حاصل ہے۔

ناموس مصطفیٰ صلی اللہ علیہ وآلہ وسلم کی پاسبانی کرتے ہوئے اعلیٰ حضرت علیہ الرحمۃ نے علماء دیوبند سے مطالبہ کیا کہ یا تو ان عبادات کا صحیح مجمل بیان لکھے یا پھر توبہ کر کے ان عبادات کو قلمرو کر دیجئے، اس سلسلے میں رسائل لکھے گئے، خطوط بھیجے گئے جب علماء دیوبند کسی طرح بھی ٹس سے مس نہ ہوئے تو اعلیٰ حضرت علیہ الرحمۃ نے تحذیر الناس کی تصنیف کے تیس سال بعد، براہین قاطعہ کی اشاعت کے قریباً سولہ سال بعد اور حفظ الایمان کی اشاعت کے قریباً ایک سال بعد ۱۳۲۰ھ میں ناموس مصطفیٰ صلی اللہ علیہ وآلہ وسلم کی حفاظت کی خاطر مذکورہ بالا فائلین کے بارے میں ان کی عبادات کی بناء پر فتوائے کفر صادر کیا۔ چنانچہ ۱۳۲۳ھ میں حرمین شریفین کے ۳۵ جلیل القدر علماء کرام نے بھی اعلیٰ حضرت علیہ الرحمۃ کے فتویٰ کی تصدیقی فرماتے ہوئی مذکورہ افراد کو دائرہ اسلام سے خارج قرار دیا۔ بعد میں پاک وہند کے جلیل القدر علماء کرام نے بھی اعلیٰ حضرت علیہ الرحمۃ کے فتویٰ پر مر تصدیق مثبت کر دی۔ اعلیٰ حضرت محدث بریلوی علیہ الرحمۃ کی طرح ان کے شاگرد رشید سید محمد محدث کچھوچھوی علیہ الرحمۃ نے بھی ناموس مصطفیٰ صلی اللہ علیہ وآلہ وسلم کی حفاظت میں کوئی دقیقہ فرو گذاشت نہ کیا، آپ نے اعلیٰ حضرت بریلوی علیہ الرحمۃ کے تاریخی فتویٰ کی ان الفاظ میں تصدیق فرمائی۔

”لا ریب ان فتاویٰ علماء الحرمین المحترمین فی تکفیر

ہولاء المذكورین صحیحہ وانا الفقیر ابوالمعتمد

اسید محمد الاشرقی الجیلانی عفا عنہ اللہ الحمد“

آپ نے ناگیور میں یوم رضا کی صدارت فرماتے ہوئے اعلیٰ حضرت علیہ الرحمۃ کو یوں خراج عقیدت پیش فرمایا۔

”وہ صرف اعلیٰ حضرت علیہ الرحمۃ کا محتاط قلم ہے جس نے منصب قضاء کی ذمہ داریوں کو نہ چھوڑا اور غم سہا، دکھ اٹھایا مگر قانون کی ہر رعایت کو فطری غیظ و غضب پر غالب رکھا یہ تو جب غلام احمد قادیانی نے اپنے کفری دعوائے نبوت کو کسی طرح نہیں چھوڑا، نانوتوی نے ختم زمانہ کے عقیدہ حقہ کی ضرورت سے انکار کر دیا اور اسی پر جما رہا۔ گنگوہی اور نیٹھوی نے رسول پاک صلی اللہ علیہ وآلہ وسلم کے علم کے بارے میں حضور صلی اللہ علیہ وآلہ وسلم کے مقابلے پر شیطان کے علم کو بڑھایا اور باز نہ آئے، تھانوی علم رسول صلی اللہ علیہ وآلہ وسلم کی سطح کو ہر زید و عمر و صبی و مجنون و بہائم حیوانات کی سطح پر لایا اور ضد کو نہ چھوڑا تو گنتی کے انہیں جیسے چند مجرموں کی توبہ سے مایوس ہو کر اس فرض شرعی کو ادا فرمایا کہ امت اسلامیہ کو ہوش ہو اور وہ جس کشمکش میں پڑ گئے ہیں کہ مجرموں کا ساتھ دیں تو دامن رسول صلی اللہ علیہ وآلہ وسلم ہاتھوں سے نکل جاتا ہے اور رسول پاک صلی اللہ علیہ وآلہ وسلم کے دامن کو تھامے رہیں تو مولوی نما مولویوں سے بے تعلق ہونا پڑتا ہے، اعلیٰ حضرت علیہ الرحمۃ نے اس کشمکش کا یہ علاج بتایا کہ دامن رسول صلی اللہ علیہ وآلہ وسلم ہی مسلمانوں کی پناہ گاہ ہے اور اس کے لیے کسی مولوی ملا کی پرواہ نہ کی جائے، رسول پاک صلی اللہ علیہ وآلہ وسلم کا دامن دین و ایمان کا دامن ہے اس کو چھوڑ کر خواہ کچھ ہو جائے مگر مسلمان نہیں رہ سکتا۔“

غرضیکہ اعلیٰ حضرت بریلوی علیہ الرحمۃ کی طرح آپ نے بھی ناموس مصطفیٰ صلی اللہ علیہ وآلہ وسلم کی حفاظت کرتے ہوئے باطل افکار کا تحریری اور تقریری خوب رو فرمایا ہے۔ اعلیٰ حضرت علیہ الرحمۃ کی طرح سید محمد محدث کچھوچھوی علیہ الرحمۃ سے بھی بدین و بدنذہب لڑتے اور آپ کے نام سے گھبراتے تھے۔ دیوبندیوں کے بڑے بڑے علماء کو آپ کے مقابلے کی تاب نہ تھی۔ ضلع اعظم گڑھ قصبہ گھوسی میں مولوی

عبدالرحیم لکھنؤ کی دیوبندی کو ایک مناظرہ میں ایک ہی شت میں شکست فاش دے دی اس مناظرے کو کافی شہرت ہوئی تھی۔

## سفر آخرت

اعلیٰ حضرت محدث بریلوی علیہ الرحمۃ کے وصال باکمل کے مناظر بڑے ہی روح پرور ہیں۔ اپنے وصال سے قبل قرآن پاک کی آیت **وِطَافَ عَلَيْهِم بِأَنفُسِهِم مِّنْ فَضْلِهِ** واکواب سے اپنا مادہ تاریخ ”۱۳۳۰ھ“ نکالا۔ سورہ یسین شریف اور سورہ رعد شریف کی تلاوت سنی بعد میں خود سفری دعائیں پڑھیں پھر کلمہ شریف پورا پڑھا، چہرہ مبارک پر ایک لمحہ نور چمکا اور روح قفسِ عنبری سے پرواز کر گئی۔ اس طرح آفتابِ علم و ہدایت ۲۵ صفر ۱۳۳۰ھ کو غروب ہو گیا۔

اعلیٰ حضرت علیہ الرحمۃ کے وصال کی خبری کچھوچھو شریف کسی طوح پہنچی، یہ ایمان افروز ماجرا سید محمد محدث کچھوچھوی علیہ الرحمۃ ہی کی زبانی سنے۔

”میں اپنے مکان پر تھا اور بریلی کے حالات سے بے خبر تھا، میرے حضور شیخ المشائخ (سید محمد علی حسین شاہ اشرفی میاں علیہ الرحمۃ) قدس سرہ العزیز وضو فرما رہے تھے کہ یکبارگی رونے لگے، یہ بات کسی کی سمجھ میں نہ آئی کہ کیا کسی کیڑے نے کاٹ لیا ہے۔ میں آگے بڑھا تو فرمایا کہ بیٹا! میں فرشتوں کے کاندھے پر قطب الارشاد کا جنازہ دیکھ کر رو پڑا ہوں، چند گھنٹے کے بعد بریلی کا تار ملا تو ہمارے گھر میں کھرام پڑ گیا۔ اس وقت حضرت والد ماجد قبلہ قدس سرہ کی زبان پر بے ساختہ آیا کہ رحمۃ اللہ تعالیٰ علیہ اسی وقت ایک خاندانی بزرگ نے فرمایا کہ اس سے تو تاریخ وصال نکلتی ہے۔“

اعلیٰ حضرت بریلوی علیہ الرحمۃ کے جنازے کا کاندھا دینے کے شوق میں آدمی پر آدمی گر رہے تھے لوگوں کی بے خودی کا ایک ایسا عالم تھا جو کسی اور کے جنازے میں نہیں دیکھا گیا۔ جنازہ ہر وقت کم از کم بیس ۲۰ کاندھوں پر رہتا، شہر میں کسی جگہ نماز کی

منجائش نہ تھی اس لیے عید گاہ میں نماز جنازہ پڑھی گئی۔

سید محمد محدث کچھوچھوی علیہ الرحمۃ کا سفر آخرت بھی بہت ہی ایمان افروز ہے۔ آپ نے بھی اعلیٰ حضرت بریلوی علیہ الرحمۃ کی طرح تسبیح خوانی کے ساتھ آخری سالس لی اور ۱۲ رجب المرجب ۱۳۸۱ھ کو مالک حقیقی سے جا ملے۔ جب آپ کے وصال کی خبر دنیائے سنیت میں پہنچی تو ہر سنی پر سکتہ طاری ہو گیا۔ مقامی کالج اور اسکول بند کر دیئے گئے۔ جب جنازہ اٹھانے کا اعلان ہوا تو ہر طرف کھرام پھا ہو گیا۔ رونے اور آہ و فغاں کی صدا میں بلند ہوئیں۔ ہر شخص کندھا دینے کے لیے تڑپتا تھا۔ سینکڑوں لوگ کندھا دینے سے محروم رہے۔ نماز جنازہ آپ کی وصیت کے مطابق آپ کی حویلی کے مغربی حصے میں پڑھی گئی۔

آپ کے وصال کی خبر پاتے ہی مدرسہ منظر اسلام و مدرسہ منظر اسلام بریلی شریف میں چھٹی کر دی گئی۔ قرآن خوانی اور فاتحہ ایصال ثواب کے بعد بارگاہ خداوندی میں حضرت محدث اعظم علیہ الرحمۃ کی بلندی درجات کے لیے دعا کی گئی کہ اللہ تعالیٰ آپ کی قبر انور کو نور سے معمور کرے اور جنت الفردوس میں مراتب علیا عطا فرمائے آمین۔ مفسر اعظم حضرت علامہ ابراہیم رضا خان جیلانی میاں علیہ الرحمۃ اکثر فرماتے کہ محدث اعظم علیہ الرحمۃ کا رخصت ہو جانا نہ صرف عالم اسلام کا خسارہ ہے بلکہ ہمارے خاندان رضویہ کا بھی ذاتی خسارہ ہے۔ جب بھی ہمارے مسائل دلچسپی اختیار کرتے تو حضور محدث اعظم علیہ الرحمۃ ہی اسے حل فرمایا کرتے تھے۔

خدا رحمت کندا میں عاشقان پاک طینت را

اعلیٰ حضرت محدث بریلوی علیہ الرحمۃ اور سید محمد محدث کچھوچھوی علیہ الرحمۃ کے انتقال کے بعد بھی دونوں شخصیات کی اولاد کے درمیان طویل عرصہ تک بہت ہی خوشگوار تعلقات رہے ہیں۔ سید محمد محدث کچھوچھوی علیہ الرحمۃ کے پوتے مولانا سید محمد اشرف جیلانی اشرفی برظلہ نے تو ایک نہایت ہی اہم کام کیا کہ المیران بمبئی کا ایک عظیم الشان امام احمد رضا نمبر شائع کرایا۔ جس میں اعلیٰ حضرت علیہ الرحمۃ کے

مختلف پہلوؤں پر نامور فضلاء نے مقالات پیش کئے۔ ہیں۔ ضرورت ہے کہ اب بھی دونوں بزرگوں کی اولاد آپس میں شیرو شکر بن رہیں تاکہ اغیار کو کسی قسم کی شورش کا موقع نہ مل سکے۔

## قطعاً وصال

دونوں شخصیات کے وصال باکمال پر شاعر فطرت جناب عبدالقیوم خان طارق سلطانپوری نے مادہ ہائے تاریخ اور قطعاً لکھنے کا شرف حاصل ہے۔ بخوف طوالت اور موضوع کی مناسبت سے یہاں دونوں شخصیات کے بارے میں صرف ایک ایک قطعہ نذر قارئین کیا جا رہا ہے اعلیٰ حضرت محدث بریلوی علیہ الرحمۃ کے وصال پر ایک قطعہ ملاحظہ ہو۔

|        |          |       |                    |
|--------|----------|-------|--------------------|
| عارف   | وعاشق    | حبیب  | الہ                |
| ویدہ   | ور       | صاحب  | دل آگاہ            |
| فقرو   | عرفان    | میں   | بلند مقام          |
| علم    | وفضل     | وہنر  | میں عالی جاہ       |
| جاں    | نثاران   | شاہ   | دیں کا امام        |
| عاشقان | نبی      | کا    | میر سپاہ           |
| مرشد   | روزگار   | و شیخ | جہاں               |
| وہ     | خود آگاہ | وہ    | خدا آگاہ           |
| فہم    | اسرار    | دیں   | میں تھا بے مثال    |
| عائز   | و دور    | رس    | تھی اس کی نگاہ     |
| تھا    | خصوصی    | خدا   | کا اس پہ کرم       |
| اس     | کی       | صدہا  | کتب ہیں اس پہ آگاہ |
| اس     | نے       | عشق   | نبی کا درس دیا     |

اور کوئی نہیں فلاح کی راہ  
مصطفیٰ کی ذرا سی بے ادبی  
اس سے بڑھ کر نہیں ہے کوئی گناہ  
عاشق مصطفیٰ کا سال وصال  
”نور اللہ قبرہ و شراہ“

۱۳۳۰ھ

حضرت محدث کچھوچھوی علیہ الرحمۃ کے بارے میں بھی قطعہ وصال بھی بہت ہی  
خوب ہے۔ طارق سلطانپوری نے اس میں آپ کی پوری حیات کا عکس پیش کر دیا  
ہے۔ پڑھئے اور داد دیجئے۔

وہ کچھوچھو کا محدث، سید والا خصال  
مرجع اہل ہنر، مخدوم ارباب کمال  
فقر میں ممتاز، علم و آگہی میں منفرد  
ایک قد آور مبلغ اس خطیب بے مثال  
رہنما و پیش رو تحریک پاکستان کا  
صورت حالات جیسی بھی ہو یکساں قال و حال  
حوصلہ مندی، اولوالعزمی کا گہ سربلند  
رہ گئے ہیں آج اس جیسے مجاہد خال خال  
اس کی ساری عمر گزری خدمت اسلام میں  
زندگی بھر اوج ملت کا رہا اس کو خیال  
صرف بہر حق تھی اس کی دوستی و دشمنی  
تھا رضائے حق کا متلاشی وہ عبد ذوالجلال  
کوئی دنیاوی مفاد اس کے نہ تھا پیش نظر  
وقف بہر دین اس کی زندگی کے ماہ و سال



ورد ملت سے سراپا اضطراب اس کا وجود  
 غلد میں وہ وہ مرد مومن ہوگا اب آسودہ حال  
 ”مایہ ناز گلاب باغ سمنائی“ کے ساتھ ۱۳۸۱ھ  
 ”فخر ناز اہل عرفاں“ اس کا ہے سال وصال ۱۳۸۱ھ

قطعہ تحریر و طباعت مقالہ

تذکرہ کمال (۱۳۱۶ھ)

”حکایات لذیز و موزوں“ (۱۹۹۵ء)

مرکز علم و حکمت و عرفاں  
 ہے بریلی بھی اور کچھوچھو بھی  
 عظمت دین مصطفیٰ کے لیے  
 ہے اہم جدوجہد دونوں کی  
 عالمان عقیدہ توحید  
 ہیں یہ دونوں نقیب عشق نبی  
 ان کا مقصود زیت تھا یکساں  
 ان کی آپس میں تھی ہم آہنگی  
 حرف حق امتیاز تھا ان کا  
 کلہ صدق تھی شناخت ان کی  
 روشنی ان مراکز حق سے  
 چار سو بزم دہر میں پھیلی



یہ مقالہ ہے منفرد لا ریب

ایک نادر مرقع خوبی  
 ہے یہ تذکار شخصیات عظیم  
 جن پہ نازاں ہے نوع انسانی  
 پیکران عزیمت و جرات  
 عاشقان جمال مصطفوی  
 محنت اس کو تیار کرنے میں  
 خوب صابر حسین شاہ نے کی  
 فکر انگیز یہ مقالہ ہے  
 حق پرستوں کی داستان جلی

اس کی تاریخ طبع از سر "طیب" ۹  
 "ذکر اہل کمال" "عصر" کہی ۷۱۳۷ء

۱۳۱۶ھ = ۱۹۰۷ء

طارق سلطانپوری حسن ابدال

## ماخذ و مراجع

(وہ کتابیں جن سے راقم نے بالواسطہ یا بلاواسطہ استفادہ کیا یا جن کا ضمناً ذکر کیا)

احمد رضا خان بریلوی، اعلیٰ حضرت، کنز الایمان فی ترجمتہ القرآن مطبوعہ لاہور

حدائق بخشش مطبوعہ لاہور

حام الحرمین علی منخر کفر والمین مطبوعہ لاہور

الاستمداد علی اجیال الارتداد مطبوعہ فیصل آباد ۱۹۷۶ء

المجدد المنوتمنہ فی آیتہ الممتحنہ مطبوعہ لاہور

احمد رضا خان بریلوی اعلیٰ حضرت، النور والقیاء فی احکام بعض الاسماء مطبوعہ لاہور

۱۹۹۱ء

المعتمد المستد بناء شجاة الابد (۱۳۲۰ھ)

الکوتبة الشهابیہ فی کفریات ابی الوہابیہ مطبوعہ لاہور

سل السیوف الہندیہ علی کفریات باباء المجدیہ مطبوعہ لاہور

نقی علی خان، علامہ

سرور القلوب مطبوعہ لاہور

ظفر الدین بہاری، ملک اعلماء

حیات اعلیٰ حضرت مطبوعہ کراچی

شاہ جانا میاں قادری، مولانا

سوانح اعلیٰ حضرت بریلوی مطبوعہ کراچی ۱۹۷۰ء

محمود احمد قادری، پیر

مکتوبات امام احمد رضا خان بریلوی مطبوعہ لاہور

تذکرہ اہلسنت مطبوعہ

عبدالنبی کوکب، قاضی

مقالات یوم رضا ہفتہ اول مطبوعہ لاہور

جلال الدین احمد قادری، مولانا

خطبات آل انڈیا سنی کانفرنس مطبوعہ گجرات

محمد مسعود احمد، پروفیسر

فاضل بریلوی اور ترک موالات مطبوعہ لاہور

حیات مولانا احمد رضا خان بریلوی مطبوعہ سیالکوٹ

آئینہ رضویات ۱۲ مطبوعہ کراچی

بدرالدین احمد قادری، مولانا

امام احمد رضا اور ان کے مخالفین مطبوعہ گجرات

سید محمد محدث کچھوچھوی، علامہ

معارف القرآن مطبوعہ

احمد آباد گجرات بھارت

سید محمد محدث کچھوچھوی فرش پر عرش

حشمت علی خان لکھنوی مولانا، الصوارم الہندیہ مطبوعہ ساہیوال

محمد صابر نسیم، ستوی علامہ، اعلیٰ حضرت بریلوی مطبوعہ لاہور

حسین رضا خان، مولانا، وصایا شریف مطبوعہ لاہور

سید محمد مظاہر اشرف، ڈاکٹر، حیات محدث اعظم کچھوچھوی مطبوعہ کراچی

شیر محمد اعوان، ملک، محاسن کنز الایمان مطبوعہ لاہور

محمد عبدالکلیم قاضی، تحریک پاکستان اور اس کے عوامل مطبوعہ لاہور

سید عالم قادری، سنی کانفرنس مطبوعہ کراچی ۱۹۷۸ء

محمد دین کلیم، تذکرہ مشائخ قادریہ مطبوعہ لاہور

عبدالقیوم طارق سلطان پوری، رباب تاریخ (۱۳۱۶ھ) قلمی



تحریر: ڈاکٹر خواجہ عابد نظامی  
چیف ایڈیٹر ماہنامہ درویش لاہور

## حضرت مولانا سید محمد المعروف محدث اعظم کچھو چھوی

یہ غالباً ۱۹۵۵ کی ایک رات تھی۔ لاہور میں بعد نماز عشاء حضرت محدث اعظم کچھو چھوی نے تقریر کرنی تھی۔ میرے لڑکھن کا زمانہ تھا۔ لیکن حضرت محدث اعظم کا نام نامی میرے لیے نیا نہیں تھا۔ تحریک پاکستان کے حوالے سے ہم ان کا نام اکثر سنتے رہتے تھے۔ حضرت کی زیارت اور ان کی تقریر سننے کا شوق ہمیں کشاں کشاں جلد گاہ لے گیا۔ حضرت تشریف لائے تو مولانا حکیم غلام محمد ترنم مرحوم نے اپنی انتہائی تقریر میں بطور خاص تحریک پاکستان کے حوالے سے حضرت کی عظیم الشان خدمات کا ذکر کیا۔ حضرت کی تقریر کے بارے میں تو اب کچھ زیادہ یاد نہیں۔ ہاں اتنا یاد ہے کہ شب برات کے بارے میں ان کی انتہائی موثر اور دل میں اتر جانے والی باتیں سن کر ہم سب دوست رات بھر جاگے تھے۔ یا پھر تصور میں یہ محفوظ ہے کہ ہم نے اس رات ایک بے حد خوبصورت اور انتہائی قیمتی اور دلکش لباس والے بزرگ کی زیارت کی تھی۔

تقریب کے اختتام پر ہم حضرت سے مصافحہ کے لئے سیج کی طرف بڑھے۔ وہاں بے پناہ رش تھا۔ خدا خدا کر کے ہماری باری آئی۔ مصافحہ کے ساتھ ہی میں نے دست بوسی کا شرف بھی حاصل کیا۔ میں نے اپنی زندگی میں بڑے بڑے بزرگوں اور لیڈروں کو دیکھا ہے لیکن بہت ہی کم بزرگ ایسے ہوں گے کہ میں نے مصافحہ کے وقت ان کی دست بوسی بھی کی ہو۔ لیکن حضرت کی صورت میں ایسی موہنی تھی کہ ان کو دیکھ کر مصافحہ کرنے کو جی چاہا اور جب یہ کافی معلوم نہ ہوا تو جی دست بوسی کے لئے چاہا۔ الحمد للہ اس شرف پر آج بھی فخر محسوس ہوتا ہے۔

تحریک پاکستان کا ذکر آئے۔ تو ذہن میں بنارس سنی کانفرنس کی یاد تازہ ہونے لگتی ہے۔ جس کا ذکر ہم بچپن میں اکثر سنتے تھے۔ اس کانفرنس میں جن علمائے کرام نے تحریک پاکستان کی کھلی حمایت کی تھی ان میں حضرت محدث اعظم کا اسم گرامی بہت نمایاں ہے۔ اس زمانے میں آپ

نے تحریک پاکستان کے سلسلے میں متحدہ ہندوستان کے طوفانی دورے کئے تھے۔ اور جگہ جگہ جا کر لوگوں کو پاکستان کے قیام کا مقصد سمجھایا تھا۔ نیز مسلمانوں کو تلقین کی کہ وہ ہندوؤں سے نبرد آزمائی کے لیے (جس کا مستقبل میں بہت امکان تھا) خود کو تیار کریں۔ یہ تلقین حضرت نے بنارس سنی کانفرنس (منعقد ۲ تا ۳۰ اپریل ۱۹۳۶ء) میں بھی کی تھی۔ آپ نے اپنے خطاب میں فرمایا:-

”حضرات! ہم کو مدارس اور خانقاہوں کے ساتھ اکھاڑوں کی شدید ضرورت ہے ہمارے پہلے بزرگوں نے اکھاڑوں کو جوانوں کی عبادت گاہ فرمایا ہے۔ جسمانی صحت و تندرستی کے لئے تو یہ بہت ہی ضروری ہیں۔ کبھی یہ چیز صرف مسلمانوں کے لیے مخصوص تھی۔ غواصی، تیراکی، شہسواری، اور لکڑی چلانا، داؤ پیچ سیکھنا ہمارا مشغلہ تھا۔ جس میں ہمارا کوئی ثانی نہیں تھا۔ ہماری تندرستی ضرب المثل تھی۔ ہمارے جوانوں کو ہینگم ز اور صف شکن کہا جاتا تھا۔ مگر آج تندرستی کھو دینے سے بزدلی، تن آسانی، کابلی، چہروں پر بے رونقی آگئی ہے۔ تعلیم کو عملی جامہ پہنانے کے لئے اکھاڑا ایک مستقل ادارہ ہے۔ جس کو زیادہ سے زیادہ ملک میں پھیلا یا جائے اور ایک نظام میں ”بنیان مرصوص“ کی طرح قومی حفاظت کا قلع بنانا ہے۔ ورنہ کمزور افراد کی نسل اور بھی کمزور ہوگی اور کمزوری وہ بلا ہے کہ جس کے بعد چاروں طرف سے بلائیں آنے لگتی ہیں۔“

اب تو اکھاڑوں کا رواج ختم ہو گیا ہے۔ لیکن اس زمانے میں اکھاڑہ اس جگہ کو کہا جاتا ہے، جہاں تلوار چلانے کی تربیت دی جاتی تھی۔ تلوار چلانے کے ماہرین مسلمان نوجوانوں کو مشق کراتے اور تلوار چلانے کی تربیت دیتے تھے۔ ۱۹۳۶ء میں حضرت محدث اعظمؒ کا مسلمانوں کو بطور خاص اکھاڑے قائم کرنے کا مشورہ دینا یہ ظاہر کرتا ہے کہ وہ آئندہ پیش آنے والے ہندو مسلم فسادات کو اپنی چشم بصیرت سے صاف دیکھ رہے تھے، جب اگست ۱۹۳۷ء میں ہندوؤں اور سکھوں نے پنجاب اور یوپی کے دیہات میں لاکھوں ہتھیاروں کو نہایت بے دردی اور سفاکی کے ساتھ شہید کر دیا تھا۔

اس زمانے میں پاکستان کے بارے میں سب مسلمانوں کے ذہن میں ایک ہی تصور تھا کہ ایک ایسی سر زمین کا حصول جہاں قرآن سنت کا نظام نافذ ہو گا۔ بنارس سنی کانفرنس میں تصور پاکستان کی وضاحت کرتے ہوئے آپ نے فرمایا:-

”ہم کیسا پاکستان بنائیں گے“ اس بارے میں کسی بحث کی گنجائش نہیں۔ عہد صدیقیؒ کو دیکھ لیا جائے۔ دور فاروقیؒ کی سیر کر لی جائے۔ شوکت عثمانیؒ کو نظر میں لایا جائے، خلافت مرتضویؒ کا دیدار کر لیا جائے، ہم اسی قسم کا پاکستان بنائیں گے۔“

لیکن افسوس صد افسوس پاکستان بننے کے بعد قائد اعظم مرحوم کی زندگی نے وفانہ کی اور ان

کی آنکھیں بند ہوتے ہی جاگیردار طبقہ جو تک کی طرح اقتدار سے چمٹ گیا۔ نتیجتاً "پاکستان کا اصل مقصد ختم ہو گیا" اور آج جو حال اپنا ہم دیکھ رہے ہیں، وہ سب انہی کی بدولت ہے۔

حضرت کچھو چھویؒ اپنی چشم بصیرت سے ان بدلتے ہوئے حالات کو بڑے دکھے دل کے ساتھ دیکھ رہے تھے۔ ۱۹۵۵ء میں جب وہ آخری مرتبہ پاکستان آئے، تو ایک شخص نے ان سے کہا، حضرت! آپ ہجرت کر کے پاکستان میں کیوں نہیں آجاتے۔ تو انہوں نے ابدیدہ ہو کر فرمایا: مولوی صاحب! ہندوستان میں مجھے اپنی جان کا خطرہ ہے، لیکن پاکستان کے حالات بتا رہے ہیں کہ یہاں ایمان کو خطرہ ہے۔

ذرا دل پر ہاتھ رکھ کر بتائیے۔ کیا بعد کے حالات نے ان کے اس اندیشے کو صحیح ثابت نہیں کیا؟ اسلام کے نام پر قائم ہونے والے اس ملک کے ساتھ ہم نے کیا سلوک روا رکھا ہے!

قیام پاکستان کے لیے شب و روز انتھک محنت کرنے والے یہ بے بدل و بے نظیر عالم ربانی حضرت مولانا سید محمد ۱۵ ذی قعدہ ۱۳۱۱ھ مطابق ۲۰ مئی ۱۸۹۲ء کو متحدہ ہندوستان کے شہر جالس (ضلع رائے بریلی۔ یوپی) میں پیدا ہوئے۔

والد گرامی قدر مولانا حکیم سید نذر اشرف رحمۃ اللہ علیہ نے "محمد" نام رکھا۔ آپ کا شجرہ نسب اس طرح ہے۔ سید محمد بن نذر اشرف بن فضل حسین بن منصب علی بن قلندر بخش بن تراب اشرف بن محمد نواز بن محمد غوث بن جمل الدین بن عزیز الرحمن بن محمد عثمان بن ابوالفتح بن سید محمد بن اشرف بن حسن بن عبدالرزاق نور العین بن عبدالغفور حسن بن احمد بن بدر الدین حسن بن علاء الدین علی بن شمس الدین بن سیف الدین بن یحییٰ حموی بن ابوالفرح محمد بن ابوصالح عماد الدین بن تلج الدین ابوبکر عبدالرزاق بن میراں محی الدین شیخ سید عبدالقادر جیلانی رحمۃ اللہ بن سید ابوصالح موسیٰ بن عبد اللہ بن یحییٰ زاہد بن سید محمد بن سید داؤد بن موسیٰ ثانی بن سید عبد اللہ ثانی بن موسیٰ جون بن عبد اللہ محض بن حسن ثنی بن سیدنا امیر المومنین حضرت امام حسن بن مولائے کائنات امیر المومنین سیدنا علی کرم اللہ وجہہ۔

چار سال چار ماہ اور چار دن کے ہوئے تو آپ کی رسم تسمیہ خوانی ادا کی گئی۔ قاعدہ بغدادی اور پارہ عم والدہ محترمہ سے پڑھے۔ اس کے بعد آپ نے ۲۹ دن میں بقیہ ۲۹ پارے ختم کئے۔ یعنی ۵ سال کی عمر میں آپ نے ناظرہ قرآن پاک ختم کر لیا۔ پھر اپنے والد ماجد حکیم سید نذر اشرفؒ سے فارسی کی کتابیں آمد نامہ، مصدر فیوض، دستور البیان، بہار



عجم، گلستان، بوستان، انوار سہیلی، قصائد عربی اور سہ نثر ظہوری وغیرہ اور عربی کتب میزان، شعب، پنج گنج زبدہ دستور المبتدی، صرف کبیر، علم الصیغہ، نحو میر شرح ماتیہ عامل، ہدایت النحو اور کافیہ وغیرہ پڑھیں۔

پھر مدرسہ نظامیہ فرنگی محل لکھنؤ میں داخل ہوئے اور سند فضیلت حاصل کی۔ پھر چلی بہیت میں مولانا دہسی احمد محدث سورتی کے حلقہ درس میں شامل ہوئے اور صحاح ستہ کے علاوہ موطاف و معانی الآثار وغیرہ کتابیں سبقاً سبقاً پڑھیں اور سند حاصل کی۔ اس کے بعد آپ فتاویٰ نوہی کے سلسلے میں بریلی تشریف لے گئے اور حضرت مولانا احمد رضا خان بریلوی رحمۃ اللہ علیہ کی صحبت اختیار فرمائی اور فتاویٰ نوہی کا مشغل جاری رکھا۔ فتویٰ نوہی میں مکمل حاصل کرنے کے بعد آپ بدایوں میں مولانا مطیع الرسول قادری کے حلقہ درس میں شامل ہوئے اور سند حدیث حاصل کی۔ مولانا مطیع الرسول نے سند کے ساتھ آپ کو محدث اعظم کا لقب بھی عطا فرمایا۔ اس وقت آپ کی عمر ابرس کی تھی۔

فارغ التحصیل ہونے کے بعد آپ وہلی تشریف لائے اور سید محمد میر کے مدرسہ میں حدیث کا درس دینا شروع کیا۔ اس کے ساتھ ہی تصنیف و تالیف اور مناظروں کا سلسلہ بھی شروع کیا اور کئی مفید رسائل مرتب فرمائے۔

اسی زمانے میں باطنی جذبات نے منازل عرفاں طے کرنے کی طرف ابھارا اور کچھ عرصہ شریف میں حضرت سید شاہ احمد اشرف اشرفی الجیلانی سے بیعت ہوئے اور مرشد کامل کے ایما پر چلہ کشی میں مشغول ہوئے۔ تین سال اس راہ میں سخت ریاضت و محنت کی اور بقول حضرت مولانا سید مظاہر اشرف مدظلہ العالی اسم ذات اور اسم صفات کے ورد سے آپ میں آثار جہانگیری نمایاں ہو گئے۔ بعد ازاں مرشد کامل نے خلافت کے ساتھ دعائے سیفی کی اجازت سے بھی نوازا۔

### ایک دہریہ سے مناظرہ:

حضرت زبردست مناظر تھے۔ ایک مرتبہ بنگل کے تبلیغی دورے پر تھے۔ مالوہ کے قریب ایک گاؤں میں ایک دہریہ سے آپ کا مناظرہ ہوا۔ دوران مناظرہ دہریہ نے سوال کیا کہ اللہ خالق ہے یہ مخلوق؟ اس سلسلے میں اس نے قرآن و حدیث سے کوئی دلیل سننے اور ماننے سے انکار کر دیا۔ یہ دہریہ اس سے قبل تقریباً پچیس علمائے دین سے مناظرہ کر چکا تھا۔ گاؤں کے دیہاتیوں نے کہا کہ اگر آپ ہمارے منت صاحب کو قائل کر لیں تو ہم سب اسلام قبول کر لیں گے۔ یہ سن کر حضرت محدث اعظم نے اس کو قائل کرنے کے لئے ایک بڑے کاغذ پر ایک لکیر کھینچی اور

بہترین لباس زیب تن فرماتے تھے، حضرت محدث اعظمؒ بھی انہی کی اولاد پاک سے تھے۔ ان کے لباس کو دیکھ کر بھی حضرت غوث پاک کی یاد تازہ ہوتی تھی۔ بہترین کپڑے کی عبا، قیمتی کپڑے کی صدری، جس میں خوبصورت عمدہ قسم کے بٹن ہوتے، زیب تن فرماتے ہاتھ میں نقرئی دستہ کا عصا اور سر پر چوہ گز کا زرد یا سرخ صندلی رنگ کا عمامہ ہوتا۔ رعب اس قدر کہ کسی دنیا دار کو آپ کے سامنے بات کرنے کی ہمت نہ ہوتی۔

آپ کا رنگ گندی، چہرہ گول اور آنکھیں بڑی بڑی اور سرخی مائل تھیں۔ جسم فریہ اور قد تقریباً "پانچ فٹ دس انچ۔ داڑھی مبارک سفید تھی۔

حضرت "کو شعر گوئی کا بھی شوق تھا۔ آپ کے دیوان "فرش پر عرش" کی یہ نعت مجھے بہت پسند ہے اور کبھی نہیں بھولتی۔

نسیم پر، نہ صبا پر، نہ باد صرصر پر  
 میں اڑ رہا ہوں تو زور ہوائے دلبر پر  
 نہ بیگنہی، نہ کچھ نیکیوں کے دفتر پر  
 ہمارا تکیہ ہے اپنے شفیع محشر پر  
 نہ سلسبیل، نہ تنسیم پر، نہ کوثر پر  
 میری نظر ہے نگاہ غمار پرور پر  
 وہ اقتدار کہ بیٹھ آئے عرش اکبر پر  
 یہ شان فقر کہ لیٹے نہ نرم بستر پر  
 کسی کو چیر دیا تو کسی کو پھیر دیا ہے  
 یہ دبدبہ ہے ترا باہ و مہو خاور پر  
 ہر ایک زخم جگر کہ رہا ہے یہ سید  
 میں ان کے تیر کے صدقے، نثار خنجر پر

میں نے مضمون کے آغاز میں تحریک پاکستان کے حوالے سے محدث اعظمؒ کی خدمات کا ذکر کیا تھا، جی چاہتا ہے کہ اختتام پر بنارس سنی کانفرنس میں آپ کا ارشاد فرمودہ ایک آدھ جملہ مزید شادوں، فرمایا:

"ہم جس یقین پر (پاکستان کے) اس مسئلے میں مسلم لیگ کی تائید کرتے ہیں، وہ صرف اس

دہریہ سے مخاطب ہو کر فرمایا کہ تو جانتا ہے کہ لکیر بہت سے لفظوں کا مجموعہ ہے۔ یعنی برابر برابر نقطے لگاؤ اور سب کو جوڑ دو تو لکیر بن جاتی ہے۔ وہ بولا: ہاں، یہ سب تو ٹھیک ہے۔ یہ سن کر حضرت نے اس لکیر کو تقسیم کرنا شروع کیا، تمام نقطے بٹ گئے اور آخر میں صرف ایک نقطہ باقی رہ گیا۔ آپ نے فرمایا: اب اس کو بھی تقسیم کرو۔ وہ بولا: یہ نقطہ ناقابل تقسیم ہے۔ اس میں اضافہ ہو سکتا ہے۔ اس کی تقسیم ممکن نہیں۔ دہریے کا یہ جواب سن کر آپ نے فرمایا: بالکل۔ اسی طرح جیسے نقطہ اضافے کا باعث ہے یعنی تمام نقاط کا خالق ہے۔ مگر یہ خود مخلوق نہیں۔ کیونکہ اگر یہ نقطہ ہی نہ ہو، تو اضافہ کیسے ہو گا، لکیر کیسے بنے گی۔ بس یہی دلیل ہے کہ اللہ خالق ہے، ایک ہے، واحد ہے اور سب اسی کے نور سے پیدا ہوئے۔ وہ کسی کے نور سے پیدا نہیں ہوا۔ وہ مہنت ریاضی دان بھی تھا۔ یہ دلیل اس کی سمجھ میں آگئی۔ فوراً کلمہ شہادت پڑھ کر مسلمان ہو گیا اور اس کے ساتھ ہی گاؤں کے تمام لوگ (جن کی تعداد ۵۰۰ خاندان پر مشتمل تھی) مسلمان ہو گئے۔

حضرت محدث اعظم کی تمام عمر تبلیغ اسلام میں گزری۔ آپ کے تبلیغی دوروں کا اندازہ اس بات سے لگایا جا سکتا ہے کہ آپ سال میں صرف ایک ماہ رمضان المبارک میں اپنے گھر میں قیام فرماتے تھے۔ مصروفیات کا یہ حال تھا کہ تصنیف و تالیف میں مشغول رہتے فتاویٰ تحریر فرماتے۔ مناظرے کرتے۔ تعویذات لکھ کر دیتے۔ بیعت فرماتے اور روزانہ سینکڑوں کی تعداد میں ملنے والے خطوط کا جواب لکھتے۔

### معمولات:

تہجد سے اشراق تک عبادت میں مشغول رہتے، بعد نماز اشراق آرام فرماتے۔ دن کو بارہ بجے کے بعد اکثر لوگوں کے ہاں مدعو ہوتے۔ جہاں تشریف لے جاتے حاضرین کو روحانی فیوض و برکات سے نوازتے۔ نماز ظہر کے بعد خطوط کے جواب لکھتے یا لکھواتے۔ بعد عصر فتاویٰ تحریر فرماتے۔ مغرب کے بعد دعائے سینفی کا وظیفہ پڑھتے جو عشاء تک جاری رہتا۔ عشاء کے بعد کھانا تناول کرتے اور پھر لوگوں سے عام ملاقات کا سلسلہ شروع ہوتا۔ رات ساڑھے دس گیارہ بجے جلسہ گلہ میں تشریف لے جاتے۔ تقریباً بارہ بجے آپ کی تقریر شروع ہوتی، جو عام طور پر دو گھنٹے جاری رہتا۔ خطاب کے بعد سینکڑوں لوگ آپ سے بیعت ہوتے۔

### ذوق لباس اور حلیہ:

حضرت محبوب سبحانی سیدنا شیخ عبدالقادر جیلانی کے حالات طیبات میں ہے کہ آپ وقت کا

قدر ہے کہ ہندوستان کے ایک حصہ پر اسلام کی قرآن کی آزاد حکومت ہو، جس میں غیر مسلم ذمیوں کی جان و مال، عزت و آبرو کو حسب حکم شرع امن دی گئی ہو..... اگر ہماری اس سمجھی ہوئی تعریف کے علاوہ مسلم لیگ نے کوئی دوسرا راستہ اختیار کیا، تو کوئی سنی قبول نہیں کرے گا۔ میں نے اوپر لکھا ہے کہ حضرت قائد اعظمؒ کی وفات کے بعد حضرت محدث اعظمؒ نے محسوس کر لیا تھا کہ پاکستان میں نفاذ اسلامی کے بجائے جاگیرداروں اور سرمایہ داروں کا تسلط قائم ہو رہا ہے، تو آپ کے ایماء پر یہاں جمعیتہ علمائے پاکستان قائم کی گئی، جس کا مقصد وحید صرف اور صرف پاکستان میں نظام مصطفیٰ کا قیام تھا۔ اپنے قیام پاکستان کے دنوں میں آپ نے جلسوں میں عوام اور حکمرانوں کو قیام پاکستان کا مقصد یاد دلایا تو آپ کو ایک سرکاری حکم کے ذریعے ”سیاسی تقریریں“ کرنے سے روک دیا گیا۔ اسوس یہ سلوک اس عظیم ہستی کے ساتھ روا رکھا گیا، جس کے شب و روز قیام پاکستان کے لئے وقف تھے اور جسے ہم پاکستان کے بانوں میں شمار کر سکتے ہیں۔ کاش مقصد پاکستان کے سلسلے میں حضرت محدث اعظمؒ کی آرزو جلد پوری ہو، اور ہم سب پاکستان میں ثمرات اسلام سے پیش از پیش بہرہ ور ہوں کہ پاکستان کا مطلب ہے لا الہ الا اللہ۔



دوسری محدث اعظم ہند، کانفرنس منعقدہ ۱۹۹۶ء فلیٹیر ہوٹل  
لاہور

میں، معروف شرکاء کے اسماء گرامی

شارح بخاری حضرت علامہ محمود احمد صاحب رضوی اشرفی، شیخ الحدیث انجمن  
حزب الاحناف لاہور

شیخ القرآن ابوالبیان حضرت علامہ مولانا غلام علی اشرفی، بانی و مہتمم اشرف  
المدارس اوکاڑہ

شیخ الفقہ علامہ شمس الزماں قادری، بانی غوث العلوم سمن آباد لاہور  
استاذ الاساتذہ حضرت علامہ مفتی محمد عبدالقیوم صاحب ہزاروی، ناظم اعلیٰ جامعہ  
نظامیہ رضویہ لاہور

شہزادہ فقیہ اعظم حضرت علامہ مولانا الحاج، صاحبزادہ محمد محب اللہ صاحب نوری  
اشرفی، مہتمم دارالعلوم حنفیہ فریدیہ بصیرپور (اوکاڑہ)

محقق دوران حضرت علامہ مولانا محمد عبدالکلیم شرف قادری، شیخ الحدیث جامعہ  
نظامیہ رضویہ لاہور

حضرت الحاج قاری غلام عباس صاحب نقشبندی، ناظم اعلیٰ جامعہ رضائے مصطفیٰ،  
نوشہرہ ورکان (گوجرانوالہ)

حضرت علامہ اقبال احمد فاروقی صاحب، ناظم مکتبہ نبویہ، مدیر ماہنامہ ”جہان رضا“  
لاہور

حضرت علامہ مفتی سرفراز احمد صاحب نعیمی، ناظم اعلیٰ جامعہ نعیمیہ گڑھی شاہو لاہور  
حضرت علامہ الحاج ابوالعلا محمد عبداللہ صاحب اشرفی قادری قصوری، ناظم اعلیٰ  
جامعہ حنفیہ قصور

رشید ملت جناب راجا رشید محمود صاحب ایم۔ اے ایڈیٹر ماہنامہ "نعت" لاہور  
 حضرت مولانا مفتی محمد خان صاحب قادری، مہتمم جامعہ اسلامیہ لاہور  
 حضرت مولانا صاحبزادہ فضل الرحمن اشرفی، مرکزی ناظم مالیات جماعت اہلسنت

علامہ مولانا محمد مرتضیٰ اشرفی، مدرس جامعہ شیخ الحدیث، فیصل آباد  
 مولانا قاری محمد اسحاق اشرفی، میرپور آزاد کشمیر  
 مولانا محمد ارشد اقبال اشرفی، منڈی عثمان والہ قصور  
 صوفی محمد اسحاق اشرفی، بانی مظاہر العلوم جہانگیرہ اشرفیہ لاہور  
 مولانا میاں ثار احمد اشرفی، ناظم اعلیٰ جامعہ غوشیہ اشرفیہ لاہور  
 مولانا صوفی محمد اسلم اشرفی صاحب  
 صوفی حاجی محمود بن نور اشرفی، پشاور

مولانا غلام حسن قادری، مدرس حزب الاحناف لاہور  
 پروفیسر محمد اسلم شہزاد صاحب، مدیر ماہنامہ "سوئے حجاز"  
 صاحبزادہ سید مصطفیٰ اشرف رضوی موسوی، نائب ناظم جماعت اہلسنت پاکستان  
 مولانا قاری امیر عالم مجددی اشرفی، ناظم ادارہ تعلیمات مجددیہ لاہور  
 شیخ عبد الحمید اشرفی، صدر انجمن غوشیہ رضویہ اپر مال لاہور

مجمع مآئیننا الشریعہ

مدرسہ جامعہ نظامیہ رضویہ لاہور

مجمع مآئیننا الشریعہ، جامعہ نظامیہ رضویہ لاہور



اعلیٰ حضرت محبوب ربانی شاہ علی حسین  
اشرفی میاں رحمہ اللہ تعالیٰ کا تاریخ ساز خطاب

## المخطبات اشرفیہ



مراد آباد سنی کانفرنس ۱۹۲۵ء

۲۰ تا ۲۳ شعبان المعظم ۱۳۴۳ بمطابق ۱۶ تا ۱۹ مارچ

ناشر

حلقہ اشرفیہ پاکستان (رجسٹرڈ) لاہور

رموز تصوف اور مسائل شریعت پر جامع دستاویز

صِبْطُ الظَّالِمِينَ

فِي  
طَرِيقِ الْحَقِّ وَالْبَيْتِ

رِشَاتِ قَلَمِ

پیر لقیٹ حضرت حاج ڈاکٹر سید محمد مظاہر شرفی الا شرفی الجیلانی مدظلہ

ناشر

مکتبہ سنائی کراچی (پاکستان)



# حیاتِ محدثِ اعظمؐ

کچھو چھوی رحمہ اللہ تعالیٰ

رسخاتِ قلم

پیرِ لقیۃِ حضرتِ کجاچ ڈاکٹر سید محمد مظاہر شرف الاشرافی الجیلانی مدظلہ  
امیرِ حلقۃِ اشرفیہ پاکستان (حزب)

ناشر

مکتبہٴ سنائی کراچی (پاکستان)

۱۴/۱۱ فردوس کالونی، کراچی

# لطائف اشرف

رسخاتِ قلم

پیرِ لقیّت حضرت حاج ڈاکٹر محمد مظاہر اشرف الاشرفی بھیلانی مدظلہ  
امیر حلقہ اشرفیہ پاکستان (جھڑ)

ناشر

مکتبہ سمنانی کراچی (پاکستان)

۱۴/۱ فردوس کالونی، کراچی



بِسْمِ اللّٰهِ الرَّحْمٰنِ الرَّحِیْمِ

چودھویں صدی ہجری

کے عظیم عاشق رسول (صلی علیہ وسلم) الشاہ امام احمد رضا خان بریلوی  
رحمۃ اللہ تعالیٰ کے خلیفہ اعظم شیخ الاسلام و المسلمین حضرت الحاج  
شیخ ضیاء الدین احمد مدنی رحمۃ اللہ تعالیٰ کی حیات مبارکہ

پر ایک مستند اور جامع دستاویز

ضیاء الدین

کتابخانہ

مؤتبر

محافظ محمد ظاہر رضا قادری زید مجد

نہایت خوبصورت ڈائی وارجلد — صفحات 576

رضاء دارالاشاعت لاہور پاکستان

بِسْمِ اللّٰهِ الرَّحْمٰنِ الرَّحِیْمِ

چودھویں صدی ہجری

کے عظیم عاشق رسول (صلی علیہ وسلم) الشاہ امام احمد رضا خان بریلوی  
رحمۃ اللہ تعالیٰ کے خلیفہ اعظم شیخ الاسلام و المسلمین حضرت الحاج  
شیخ ضیاء الدین احمد مدنی رحمۃ اللہ تعالیٰ کی حیات مبارکہ

پر ایک مستند اور جامع دستاویز

ضیاء الدین

کتابخانہ

مؤتبر

محافظ محمد ظاہر رضا قادری زید مجد

نہایت خوبصورت ڈاٹا وارجلد — صفحات 576

رضاء دارالاشاعت لاہور پاکستان